

28 сакавіка 1996 г.
чацвер, № 84 — 85
(22887—22888)



ЗВЯЗДА

ДЗЕЯЧАМ ТЭАТРАЛЬНАГА МАСТАЦТВА РЭСПУБЛІКІ БЕЛАРУСЬ

Сардэчна віншую дзеячаў тэатральнага мастацтва Рэспублікі Беларусь з Міжнародным днём тэатра!

Беларускі тэатр, які аб'ядноўвае ў сабе ўсе віды мастацтва, ва ўсе часы быў правадніком гуманных ідэй добра, любові, ўзаемаразумення людзей.

Дзеячы тэатральнага мастацтва прымаюць самы актыўны ўдзел у станаўленні нашай дзяржавы, у духоўным і гістарычным адраджэнні, у стварэнні новых эканамічных, сацыяльных і культурных адносін у рэспубліцы.

Беларускае тэатральнае мастацтва ніколі не абмяжоўвала сябе нацыянальнымі рамкамі. Многія спектаклі, пастаўлены на сценах беларускіх тэатраў па творах рускай і замежнай класікі, сталі сапраўднымі сцэнічнымі шэдэўрамі і ўзнялі іх аўтарытэт да ўзроўню лепшых еўрапейскіх тэатраў.

Жадаю ўсім дзеячам беларускага тэатральнага мастацтва, усім работнікам тэатраў рэспублікі творчага пошуку, вялікіх поспехаў на шляху адкрыцця новых выдатных талентаў, мастацкага натхнення, добрага здароўя, шчасця і дабрабыту.

Прэзідэнт Рэспублікі Беларусь
А. ЛУКАШЭНКА.

ПРЭЗІДЭНТ ЗНОЎ СУСТРЭЎСЯ З ТРАКТАРАБУДАЎНІКАМІ

За ўсю гісторыю айчынага сельгасмашынабудавання Мінскі трактарны завод не ведаў больш складаных часоў. Вядомыя эканамічныя цяжкасці не дазваляюць прадпрыемству працаваць на поўную магутнасць, паспяхова канкураваць на рынках збыту. Не выпадкова кіраўнік нашай дзяржавы Аляксандр Лукашэнка пастаянна трымае ў полі зроку дзейнасць калектыву і яго кіраўніцтва па вываду прадпрыемства з крызісу. Паводле слоў Аляксандра Рыгоравіча, ён кожную раніцу прачынае з думкай аб МТЗ. 26 сакавіка Прэзідэнт у чарговы раз наведаў флагман айчынага сельгасмашынабудавання. Як ужо вядома, Аляксандр Лукашэнка пабываў на машынавыпрабавальнай станцыі завода ў пасёлку Алчак Мінскага раёна, у 1-м і 2-м механічных цэхах галаўнога прадпрыемства, а таксама азнаёміўся тут з работай эксперыментальнай вытворчасці.

У час працяглых гутарак з рабочымі і спецыялістамі завода Прэзідэнт імкнуўся дэталёва разабрацца ў прычынах цяперашняга крызісу на прадпрыемстве, а таксама вызначыць шляхі выхаду са складанай сітуацыі. Са свайго боку ён робіць усё магчымае па аказанню фінансавай і іншай дапамогі калектыву. Не так даўно завод атрымаў з фонду ўрада 20 мільярдаў рублёў, а ў хуткім часе прадпрыемству будзе пералічана яшчэ 25 мільярдаў з пазабюджэтнага фонду. Вырашаецца пытанне аб выдзяленні 200 мільярдаў рублёў непасрэдна заводу па лініі лізінгавай падтрымкі сельгасвытворчасці.

Аднак далейшы лёс прадпрыемства, паводле слоў кіраўніка дзяржавы, знаходзіцца ў руках кіраўніцтва завода, яго рабочых і спецыялістаў. Аб гэтым ішла размова не толькі ў цэхах завода, але і на нарадзе ў генеральнага дырэктара Міхаіла Лявонава. Кіраўнік прадпрыемства запэўніў Прэзідэнта ў тым, што сёлетні год стане для завода пераломным, і калектыву ўдасца выпусціць 46 тысяч трактараў супраць 26 у мінулы год. На нарадзе ішла таксама размова аб абсорцы аўтамабіляў маркі «Форд» на магутнасцях прадпрыемства, аднак канчатковае рашэнне не было прынята.

БЕЛТА.

БЕНІЛЮКС — РЭГІЁН ВЯЛІКІХ МАГЧЫМАСЦЕЙ

Як паведамылася ўжо, у Бельгію для падпісання Часовага пагаднення паміж Рэспублікай Беларусь і Еўрапейскім супольніцтвам аб гандлі і звязаных з гандлем пытаннях адправілася ўрадавая дэлегацыя нашай рэспублікі на чале з Міхаілам Чыгіром.

Пасля падпісання гэтага дакумента дэлегацыя наведала іншыя дзяржавы Бенілюкса.

Да нядзельнага часу Люксембург не адносіўся да тых краін, з якімі ў Беларусь былі цесныя міжнародныя адносіны. Толькі ў чэрвені 1995 года ў Вялікім Герцагстве Люксембург быў акрэдытаваны Пасол Рэспублікі Беларусь. І ў гэтым жа 1995-м у параўнанні з 1994 годам тавараабарот паміж Рэспублікай Беларусь і Люксембургам павялічыўся ў 3,5 разы і склаў паўтара мільяна долараў ЗША. Вядома ж, магчымасці эканомікі дзвюх краін дазваляюць зрабіць супрацоўніцтва больш плённым. Менавіта гэта падкрэсліў на сустрэчы ў гандлёва-прамысловай палатце Люксембурга ў першы дзень свайго візиту ў дзяржаву Бенілюкса прэм'ер-міністр Рэспублікі Беларусь Міхаіл Чыгір. Ён адзначыў, што ёсць

(Заканчэнне на 10-й стар.).



Сакавіцкія бярозы.

Фота Мікалая АМЕЛЬЧАНКІ.

МЫ НЕ СТВАРАЕМ НОВУЮ ДЗЯРЖАВУ, А ФАРМІРУЕМ САЮЗ ДЗВЮХ ДЗЯРЖАЎ

ВЫСТУПЛЕННЕ ПРЭЗІДЭНТА РЭСПУБЛІКІ БЕЛАРУСЬ А. Р. ЛУКАШЭНКІ НА ПАСЯДЖЭННІ ВЯРХОўНАГА САВЕТА 27 САКАВІКА 1996 ГОДА

Паважаныя дэпутаты!
Маё выступленне прысвечана пытанню, якое мае важнейшае значэнне для сучаснага і будучыні нашай краіны, нашага народа. Пытанне гэта — адносіны з Расіяй.

На працягу стагоддзяў беларусы і рускія жылі ў адной сям'і народаў. Мы былі разам і ў бядзе, і ў радасці. І беларусы, і расіянэ на рэферэндуме 17 сакавіка 1991 года выказаліся за захаванне нашага агульнага дома — Савецкага Саюза.

Пасля вядомай сустрэчы ў Віскуліх пераважная большасць беларускіх грамадзян неаднаразова дэманстравала сваё жаданне пераадолець гэта ненатуральнае раздзяленне. Вам добра вядомы вынікі прэзідэнцкіх выбараў, майскага рэферэндуму 1995 года. Многія з вас атрымалі падтрымку выбаршчыкаў менавіта таму, што абяцалі дабівацца інтэграцыі з Расіяй.

Для мяне як для Прэзідэнта воля народа, выбаршчага мяне, — вышэйшы закон. Прытрымліваючыся яго, раблю ўсё, што ў маіх сілах, для таго, каб Беларусь і Расія былі разам. Прыезд Б. Ельцына ў Мінск, мой візіт і паездкі ў Маскву, энергічная сумесняя работа на ўзроўні ўрадаў, ведамстваў, прадпрыемстваў і грамадскіх арганізацый дазволілі істотна рушыць наперад у справе беларуска-расійскай інтэграцыі.

За гэтыя паўтара года мы вырашылі многія праблемы, асабліва ў сферы эканомікі. Назаву толькі дзве з іх. Нам удалося дабіцца аднолькавых для беларускіх і расійскіх суб'ектаў гаспадарання цен на энерганосьбіты і сыравіну. У сувязі з тым, што Расія прадае нам газ і нафту танней, чым іншым рэспублікам былога Саюза, мы штогод атрымліваем эканомію ў суме практычна роўнай крэдыту Міжнароднага валютнага фонду.

У выніку ўзаемамога заліку даўгоў (так званага нулявога варыянта) мы знялі з нашай эканомікі даўгавы прэс амаль у паўтара мільярда долараў ЗША.

Ададачу ад гэтага адчувае кожны жыхар рэспублікі. Святло, цяпло, га-

рачая вада ў нашых кватэрах у гэтую суровую зіму — гэта таксама вынік добрых беларуска-расійскіх адносін. Мы стварылі (а дакладней сказаць, аднавілі) адзіную мытніку прастору і далі людзям магчымасць свабодна перасякаць нашы граніцы без зневажальных надглядаў.

Але мы павінны спытаць сябе, наколькі стабільны дасягнуты ўзровень беларуска-расійскіх адносін?

Думаю, вы не будзеце адмаўляць, што сёння ўсё трымаецца на ўзаемаразуменні двух прэзідэнтаў. Каб замацаваць дасягнуты і рушыць уперад, патрэбны адпаведны палітыка-прававы фундамент (дагавор). Калі гэтага не будзе, то мы непазбежна адкоцімся рана або позна назад.

Цяпер дазвольце мне выкласці некаторыя прынцыповыя падыходы да беларуска-расійскай інтэграцыі, на якіх будзе грунтавацца гэты дагавор.

Перш за ўсё я хачу падкрэсліць, што развіццё нашых адносін з Расіяй адбываецца на аснове раўнапраўя і справядлівага ўліку інтарэсаў дзвюх краін і народаў. Ва ўсіх арганізмах міждзяржаўнага супрацоўніцтва Беларусь і Расія будуць мець выключна роўныя правы. Ні адно пытанне, якое закранае інтарэсы Беларусі, не можа быць разгледжана без яе ўдзелу з правам рашаючага голасу. Таму заявы аб тым, што Беларусь ператвараецца ў Паўночна-Заходні край, уключаюцца ў састаў Расіі, — гэта наўмысная і нахабная хлусня.

На ўсіх этапах беларуска-расійскай інтэграцыі з боку нашых партнёраў мы бачым паважлівасць, сапраўды брацкія адносіны.

Беларусь і Расія зыходзяць з таго, што ў рамках ствараемага імі Саюза яны ў поўным аб'ёме захоўваюць свае суверэнныя правы. Гэта, у прыватнасці, азначае, што на тэрыторыі Беларусі будуць дзейнічаць заканадаўчая, выканаўчая і судовая ўлады толькі нашай дзяржавы. Таму ні аб якой страце незалежнасці, здачы суверэнітэту размова не ішла і не ідзе.

ПАРЛАМЕНЦКІ ДЗЁННІК

НА ПАРАДКУ ДНЯ — БЕЛАРУСКА-РАСІЙСКІЯ АДНОСІНЫ

Выступленне Прэзідэнта Рэспублікі Беларусь Аляксандра Лукашэнка стала галоўнай тэмай на ўчарашнім пасяджэнні сесіі парламента. Як вядома, на мінулым тыдні ў парадак дня сесіі было ўключана пытанне аб паглыбленні беларуска-расійскай інтэграцыі, а выступіць асноўным дакладчыкам было рэкамендавана кіраўніку выканаўчай улады. Аляксандр Лукашэнка не стаў адкладваць на больш позні тэрмін наведванне парламента, тым больш, што пасля яго апошняга візіту ў Расію, на фоне тых падзей, якія развіваюцца вакол прымеркаванага на 2 красавіка падпісання саюзнага дагавора, неабходнасць працягнуць пазіцыі як Прэзідэнта, так і Вярхоўнага Савета наспела.

Пасля даклада А. Лукашэнка шэраг дэпутатаў — Багданкевіч, Цярэшчанка, Ганчар, Лябедзька, Новак, Абрамава — задалі яму пытанні. У час перапынку Прэзідэнт змаглі задаць пытанні і журналістам. У прыватнасці, у яго пацікавіліся, ці пахісталі яго ранейшыя пазіцыі нядзельных падзей у Мінску, якія могуць атрымаць працяг 2 красавіка, паколькі БНФ збіраецца правесці новыя акцыі.

— Калі тэма нешта хоча правесці, — сказаў Прэзідэнт, — то я толькі вам, журналістам, не раю там удзельнічаць, лавіць «смажаныя» факты. Гэта па-першае. Па-другое, улады больш не дапускаць падобных правакацый. Хочаце, падайце заяву ў гарвыканком. Але па закону час ужо выйшаў, таму на якой падставе яны будуць тут мільнгаваць 2 красавіка? Вы кажаце, ці пахінуўся я? Прабачце, у нас 11 мільёнаў людзей, а не 7 тысяч. Да таго ж, там было шмат людзей, якіх проста падманулі. Шмат казай пра Чачню. Рашэнне аб пасылцы войскаў за межы рэспублікі прымае Вярхоўны Савет, а не я. Але калі і яны

гэта робяць, то я хутчэй у адстаўку пайду, чым гэта будзе рэалізавана.

На дзённым пасяджэнні было прадастаўлена слова дэпутатам. Са свайго ацэнкай даклада і дзейнасці Прэзідэнта выступілі П. Данейка, А. Клімаў, М. Піруць, А. Камай, С. Шарэцкі, А. Лябедзька, С. Багданкевіч, Г. Карпенка, П. Краўчанка ды іншыя. Сярод выступленняў былі такія, у якіх падвяргаліся сумненню або хулкасць, з якой праводзіцца беларуска-расійская інтэграцыя, або яе асобныя элементы. Былі такія выступленні, у якіх цалкам падтрымліваліся ініцыятывы А. Лукашэнка. Дэпутаты схіляліся да таго, што супрацоўніцтва з Расіяй нашай краіне, безумоўна, неабходна, але пры прыняцці надзвычайных рашэнняў трэба спытацца павольна, прааналізаваць усё «за» і «супраць».

У заключным слове Прэзідэнт Беларусі падзякаваў парламентарыям за запрашэнне выступіць па згаданай тэме і за канструктыўны дыялог. Далей, у прыватнасці, ён сказаў: «У сённяшняй палітыцы не ўсё адбываецца па-кніжнаму. Але я перакананы, што ў палітычных адносінах з іх дакімі хітраспалчэннямі вельмі шмат асабістага. Часам на асабістых кантактах прэзідэнтаў вырашаюцца надзвычайныя пытанні. Таму я прасіў вас не замыкацца на класічных прыкладах. Так, мяне многія перасцерагаюць, маўляў, не трэба спяшацца. Але я і не спяшаюся, я ніколі не прымаю хутка рашэнняў, хаця гэта знешне можа выглядаць і наадварот. Сёння ж у мяне ўжо ёсць унутраная перакананасць, што мы выстаям».

На вярхоўным пасяджэнні Вярхоўны Савет павінен быў прыняць адпаведную пастанову, паставіўшы такім чынам кропку ў разгледваемым пытанні.

Юрась ЛЯШКЕВІЧ.

Будзе заснаваны Міжпарламенцкі кангрэс, прызначаны прымаць мадэльныя заканадаўчыя акты. Упэўнены, што гэты орган акажа вам істотную дапамогу ў рэфарміраванні нашай прававой сістэмы, якая рэгулюе эканамічныя адносіны. Яна пакуль сур'ёзна адстае ад расійскай.

Пастаянна дзеючым выканаўчым органам Саюза стане Інтэграцыйны камітэт. У яго ўвойдзе роўная колькасць прадстаўнікоў бакоў. Старшыня камітэта будзе назначацца кіраўніком дзяржавы на ратацыйнай аснове.

З усіх функцый Выканаўчага камітэта выдзеліў бы адну — правядзенне ў жыццё праектаў і праграм, што ажыццяўляюцца Саюзам, іх фінансаванне і іншае забеспячэнне.

Менавіта гэтыя праграмы і практычныя складуць аснову дзейнасці Саюза.

Толькі адзін прыклад: раней на ліквідацыю вынікаў чарнобыльскай катастрофы выдзяляліся сродкі з саюзнага бюджэту. Пасля развалу СССР мы засталіся з гэтай бядой сам-насам. Фарміраванне Саюза даасць магчымасць аб'яднаць намаганні ў гэтай галіне.

Сумесныя праграмы і практычныя будучы датычыцца самых розных сфер — інавацыйнай дзейнасці, навукі, адукацыі. Упэўнены, што яны стануць дзейным інструментам аб'яднання інтэлектуальных і матэрыяльных рэсурсаў дзвюх краін для вырашэння найбольш важных праблем.

Гэтыя праграмы будуць фінансаваныя за кошт сродкаў, выдзяляемых удзельнікамі дагавора ў бюджэт Саюза.

У той жа час кожны з бакоў захоўвае свой самастойны дзяржаўны бюджэт, сваю фінансавую-кредытную сістэму. Але мы дагаварыліся, што ў гэтай сферы пойдзем наможа далей таго ўзроўню супрацоўніцтва, які існуе сёння ў рамках СНД. У прыватнасці, мы створым сістэму падтрымання стабільнасці нацыянальных валют, будзем ісці па шляху уніфікацыі бюджэтных і кредитных сістэм.

(Заканчэнне на 2-й стар.).

МЫ НЕ СТВАРАЕМ НОВУЮ ДЗЯРЖАВУ, А ФАРМІРУЕМ САЮЗ ДЗВІОХ ДЗЯРЖАЎ

(Заканчэнне. Пачатак на 1-й стар.)

Некалькі слоў аб супрацоўніцтве ў сферы забеспячэння нацыянальнай і міжнароднай бяспекі. Хачу звярнуцца да адназначна заяві: Беларусь і ў далейшым будзе надзейным саюзнікам Расіі. Зусім гэта ж мы выходзім з таго, што Расія з'яўляецца нашым саюзнікам, якому мы можам надзейна давяраць. Партнёрства ў гэтай сферы ўключае ў сябе сумесную барацьбу са злачыннасцю, тэрызмам, ахову граніц і забеспячэнне абароназдольнасці. Таму ў дагавор уключаны артыкулы, якія прадугледжваюць узаемадзеянне па гэтых напрамках.

Наша стратэгічная партнёрства з Расіяй мае важную асаблівасць: Беларусь выконвае саюзніцкую місію ў адносінах да Расіі, забяспечваючы абарону сваіх граніц. Расіяне могуць быць упэўнены, што праз тэрыторыю Беларусі ім не будзе пагражаць небяспека. У той жа час гэта азначае, што нашы салдаты не будуць адпраўлены ні ў Таджыкістан, ні ў якую іншую «гарачую кропку».

Дагавор, асноўныя палажэнні якога я цяпер пракаменцірую, намячана падпісаць 2 красавіка 1996 года. У юрыдычнай форме ён замацуе найвышэйшы сёння ўзровень інтэграцыі дзвюх краін СНД — Беларусі і Расіі.

Як вы ведаеце, членамі Садружнасці з'яўляюцца 12 дзяржаў, частка якіх хацела б супрацоўнічаць паміж сабой на больш высокім, чым у СНД, стандартах. Такіх дзяржаў сёння чатыры: Беларусь, Казахстан, Кіргізія і Расія. Для падпісання падрыхтаваны праект адпаведнага дагавора. Ён грунтуецца на тых жа падыходах, што і беларуска-расійскі дагавор, але прадугледжвае больш нізкі ўзровень узаемадзеяння.

Такім чынам, мы ў СНД назіраем з'яву, анала-

гічную «Еўропе розных скорасцей». Сутнасць яго ў тым, што розныя дзяржавы праяўляюць розную гатоўнасць да інтэграцыі.

Такім чынам, пасля 2 красавіка 1996 года мы будзем мець тры ўзроўні інтэграцыі сярод членаў СНД: першы, агульны для ўсіх членаў Садружнасці; другі, больш прасунуты паміж Беларуссю, Казахстанам, Кіргізіяй, Расіяй; трэці, найбольш высокі ўзровень паміж Беларуссю і Расіяй.

Поспехі нашай усходняй палітыкі, бліжэйшая перспектыва выхаду беларуска-расійскіх адносін на якасна новы ўзровень узбудзілі нацыянал-радыкалаў і іншых палітычных спекулянтаў.

Іх не цікавяць лёсы людзей. Галоўнае — падмануць калі мага больш людзей, расколасць грамадства і на гэтай хвалі паспрабаваць аднавіць страчаныя пазіцыі.

Для гэтага яны пайшлі на арганізацыю 24 сакавіка ў Мінску беспарадкаў. Натопіў невярожных малойчыкаў спрабаваў штурман узятч тэлецэнтр, нападу на міліцыянераў. Разлік арганізатараў быў просты — справакаваць канфлікт, выклікаць ахвяры і на гэтым атрымаць палітычныя дывідэнды.

Але тыя часы, калі кучка крыклівых нацыянал-экстрэмістаў магла запалохаць людзей і паралізаваць уладу, прайшлі. Праваахоўныя органы дзейнічалі ў рамках закона, не паддаліся на правакацыю, і нацыяналісты не дасягнулі таго, на што разлічвалі. Тыя, хто арганізоўваў штурм тэлецэнтра, збіваў міліцыянераў і ўчыняў іншыя правапарушэнні, будуць пакараны. Цяпер праводзіцца разбор, і суд вызначыць меру адказнасці кожнага з іх.

Зразумела, нацыяналісты і падтрымліваючы іх сродкі масавай інфармацыі будуць крычаць аб праследванні за перакананні і палітычную дзейнасць.

На самай жа справе размова ідзе аб адказнасці за хуліганства, іншыя правапарушэнні і падбукторванне да іх учыненняў. За гэта ў любой прававой дзяржаве вінаватая нясуць адказнасць. Так будзе і ў нас.

Але акрамя адказнасці юрыдычнай ёсць яшчэ і адказнасць маральная, палітычная. У зале ад гэтых дэпутаты, якія ва ўсім гэтым прымалі ўдзел, сваімі прамовамі ўводзілі ў зман моладзь, настрайвалі яе супраць улады, Прэзідэнта. Думаю, што Вярхоўны Савет дасць адпаведную ацэнку іх дзеянням.

Паважаныя дэпутаты!

Сёння беларуска-расійскія адносіны аказаліся ў цэнтры ўвагі ўсёй сусветнай супольнасці. Нашых замежных партнёраў (а Беларусь мае дыпламатычныя адносіны больш чым са ста дзяржавамі свету) цікавіць, якой будзе знешняя палітыка рэспублікі пасля падпісання гэтых дагавораў.

У сувязі з гэтым я хацеў бы падкрэсліць, што наша знешняя палітыка застаецца самастойнай, прагматычнай і мнагавектарнай.

На жаль, нават сярод адукаванай часткі насельніцтва працягвае бытаваць прымітыўны погляд: або з Расіяй супраць Захаду, або з Захадам супраць Расіі.

Я ж за тое, каб быць разам з Расіяй і адначасова развіваць дынамічнае супрацоўніцтва з усімі іншымі дзяржавамі.

Беларусь захоўвае прыхільнасць сваім міжнародным абавязковымствам у галіне разабарвання, вернасць бяз'адзернаму статусу. Нашы суседзі і іншыя дзяржавы і ў далейшым будуць мець у асобе Рэспублікі Беларусь надзейнага партнёра, які шыра імяніцца да мірнага супрацоўніцтва.

Беларуска-расійская інтэграцыя ніяк не адбі-

ваецца на дынамізме нашай знешнепалітычнай дзейнасці на іншых напрамках.

Пазаўчора прэм'ер-міністр Рэспублікі М. Чырпак падпісаў маючае прынцыпова важнае значэнне Часовае пагадненне аб гандлі і пытаннях, звязаных з гандлем, паміж Рэспублікай Беларусь і Еўрапейскімі супольнасцямі. Ёсць дагаворанасці аб маім наведванні ў красавіку Аўстрыі і Германіі, а ў ліпені — Францыі і Турцыі.

Мы будзем актыўна прыцягваць у Беларусь замежны капітал і ствараць для гэтага спрыяльны інвестыйны клімат. Я лічу, што мы павінны вырашаць гэтыя пытанні хутка і эфектыўна.

Яшчэ раз хачу падкрэсліць: саюз з Расіяй не азначае для нас ізаляцыю ад астатняга свету. Наадварот, разам з Расіяй мы хутчэй станем паўнапраўнымі членамі еўрапейскай сям'і народаў, сусветнага супольніцтва.

Паважаныя дэпутаты!

Вы ведаеце, што інтэграцыйныя працэсы з'яўляюцца дамінуючымі ў сучасным міжнародным жыцці. Па гэтай шляху ідуць усе народы, і мы не павінны плесціся ў хвосте сусветных працэсаў.

Да развіцця беларуска-расійскага супрацоўніцтва падключана шырокае кола спецыялістаў і экспертаў. Прынцыповыя пытанні абмяркоўваліся і з урадам, і з Прэзідэнтам Вярхоўнага Савета.

Лічу прынцыпова важным, каб увесць працэс падрыхтоўкі і прыняцця рашэнняў у гэтай сферы быў абсалютна адкрытым, галосным.

Шчырасць і адкрытасць — гэта тыя прынцыпы, якія я прытрымліваюся заўсёды. Тым больш я буду кіравацца імі ў такой святой справе, як беларуска-расійскае аднаўленне.

Я запрашаю ўсіх дэпутатаў да адкрытага, канструктыўнага дыялогу.

Указ Прэзідэнта Рэспублікі Беларусь № 120

Аб унясенні змяненняў і дапаўненняў ва Указы Прэзідэнта Рэспублікі Беларусь

ад 20 сакавіка 1995 г. № 116, ад 16 жніўня 1995 г. № 300 і ад 2 лютага 1996 г. № 45

У мэтах упарадкавання спяганання акцызаў пры ўвозе падакцызных тавараў, што падлягаюць маркіроўцы, прадукцённа-налегалёнага ўвозу і рэалізацыі іх на тэрыторыі Рэспублікі Беларусь **пастанаўляю:**

1. Унесці наступныя змяненні і дапаўненні:

1.1. Ва Указе Прэзідэнта Рэспублікі Беларусь ад 20 сакавіка 1995 г. № 116 «Аб унясенні маркіроўкі ўвозімых у Рэспубліку Беларусь алкагольных і тытунёвых вырабаў» (Збор указаў Прэзідэнта і пастаноў Кабінета Міністраў Рэспублікі Беларусь, 1995 г., № 9, арт. 190; № 36, арт. 865/;

1.1.1. Пункт 1 выкласці ў наступнай рэдакцыі:

«1. Устанавіць, што алкагольнымі і тытунёвымі вырабы, увозімыя ў Рэспубліку Беларусь, падлягаюць маркіроўцы акцызнай маркай, якая пацвярджае легальнасць ўвозу тавару і выплаты па ім акцызаў і іншых плацэжаў, спягананых пры мытным афармленні, калі іншае не прадугледжана законам, міжнароднымі дагаворамі Рэспублікі Беларусь, а таксама ўказамі і распараджэннямі Прэзідэнта Рэспублікі Беларусь.

Увоз на тэрыторыю Рэспублікі Беларусь і мытнае афармленне тавараў, што падлягаюць маркіроўцы, дапускаецца толькі пры наяўнасці на гэтых таварах нанесеных акцызных марак, за выключэннем выпадкаў, прадугледжаных заканадаўствам і міжнароднымі дагаворамі Рэспублікі Беларусь.

Кошт акцызнай маркі ўстанаўліваецца Міністэрствам фінансаў, але не можа перавышаць памеры акцызаў, вылічаных у адпаведнасці з заканадаўствам Рэспублікі Беларусь, павялічанага на сабекошт марак у выпадку, калі такіх марак вырабляюцца па заказе імпартёраў»;

1.1.2. У пункце 2:

з абзаца пятага выключыць словы: «на мытныя склады»;

дапоўніць пункт абзацам і часткамі наступнага зместу:

«увозімыя фізічнымі асобамі ў межах нормаў, устаноўленых заканадаўствам. Акрамя таго, маркіроўцы не падлягаюць алкагольным вырабы, расфасаваныя ў тару ёмістасцю 0,01 літра і менш, а таксама 10 літраў і больш (вызваленне ад акцызаў пры гэтым не робіцца).

Акцызы па таварах, указаных у частках першай і другой гэтага пункта, выплачваюцца ў парадку, устаноўленым заканадаўствам Рэспублікі Беларусь»;

1.1.3. Пункт 3 выкласці ў наступнай рэдакцыі:

«3. Маркіроўка ажыццяўляецца шляхам нанясення на тавар акцызных марак спосабам, які выключае іх паўторнае выкарыстанне.

Адказнымі за захаванне правілаў маркіроўкі тавараў і ўвозу маркіруемых тавараў з'яўляюцца іх уладальнікі (у тым ліку асобы, якія ажыццяўляюць перавозку або

захоўванне гэтых тавараў), калі іншае не прадугледжана заканадаўствам Рэспублікі Беларусь.

Набытыя маркі не падлягаюць адчужэнню або перадачы ў іншых формах, за выключэннем выпадкаў перадачы іх для нанясення на тавары, а таксама вяртання пашкоджаных або нявыкарыстаных марак у парадку, што ўстанаўліваецца Дзяржаўным мытным камітэтам.

Маркі (за выключэннем марак, вывозімых у дзяржавы-удзельніцы мытнага саюза) вывозіцца з мытнай тэрыторыі Рэспублікі Беларусь без спяганання мытных плацэжаў у мытным рэжыме часовага вывазу (часовага карыстання) пад абавязальства аб зваротным ўвозе»;

1.1.4. Пункт 4 выкласці ў наступнай рэдакцыі:

«4. Забараніць рэалізацыю, перавозку і захоўванне алкагольных і тытунёвых вырабаў, якія падлягаюць маркіроўцы, без нанесеных на іх акцызных марак, за выключэннем перавозкі і захоўвання вырабаў, зарэгістраваных у дзяржаўных падатковых інспекцыях па стану на 1 красавіка 1995 г.

Прапанаваныя да рэалізацыі алкагольных і тытунёвых вырабы, якія перавозіцца і захоўваюцца з парушэннем гэтага патрабавання, падлягаюць арышту па рашэнню мытных органаў, дзяржаўных падатковых інспекцый, гарадскіх і раённых выканаўчых камітэтаў, органаў унутраных спраў, Службы кантролю Прэзідэнта Рэспублікі Беларусь і ператварэнню ў даход Рэспублікі Беларусь па рашэнню дзяржаўных падатковых інспекцый.

Улік, ацэнка і рэалізацыя ператвораных у даход Рэспублікі Беларусь алкагольных і тытунёвых вырабаў праводзіцца ў парадку, устаноўленым заканадаўствам.

За парушэнне выкладзенага ў частцы першай гэтага пункта патрабавання суб'екты гаспадарання (іх службовыя асобы) нясуць таксама іншую адказнасць, прадугледжаную Указам Прэзідэнта Рэспублікі Беларусь ад 2 лютага 1996 г. № 45 «Аб дзяржаўным рэгуляванні вытворчасці, рэалізацыі, захоўвання алкагольных і тытунёвых вырабаў»;

1.1.5. У пункце 5:

словы: «плацельшчыкі акцызаў» выключыць;

дапоўніць пункт часткай наступнага зместу:

«Указаныя асобы на працягу двух месяцаў з дня ўступлення ў сілу гэтай часткі пункта абавязаны правесці маркіроўку алкагольных і тытунёвых вырабаў, што зарэгістраваны ў дзяржаўных падатковых інспекцыях па стану на 1 красавіка 1995 г., і падлягаюць маркіроўцы ў адпаведнасці з гэтым Указам, або вывезці іх за межы Рэспублікі Беларусь»;

1.1.6. Пасля пункта 5 дапоўніць Указ пунктам 5 Прым. наступнага зместу:

«5 Прым. Ускласці на:

Міністэрства фінансаў распарацоўку

акцызаў, размяшчэнне заказаў на выраб акцызных марак і перадачу іх мытным органам;

Мытныя органы рэалізацыю акцызных марак.

Выдача акцызных марак ажыццяўляецца пры ўмове захавання асобай, якая звярнулася за іх атрыманнем, наступных патрабаванняў:

выплаты кошту акцызных марак; унясення авансавага плацэжу па акцызах у памеры і парадку, устаноўленых у адпаведнасці з Указам Прэзідэнта Рэспублікі Беларусь ад 16 жніўня 1995 г. № 300 «Аб выплаце падатку на дабаўленую вартасць і акцызаў пры ўвозе тавараў на тэрыторыю Рэспублікі Беларусь»;

прадстаўлення мытным органам гаранты ўвозу і прад'яўлення да мытнага афармлення тавараў па ўстаноўленых тэрмінах, а таксама гаранты ўнясення ўсіх мытных плацэжаў.

Асобы, якія набылі маркі, даюць справядачу за іх перад мытнымі органамі ў парадку і тэрмінах, што ўстанаўліваюцца Дзяржаўным мытным камітэтам па ўзагодненню з Міністэрствам фінансаў і Галоўнай дзяржаўнай падатковай інспекцыяй пры Кабінете Міністраў Рэспублікі Беларусь»;

У выпадку, калі пакупнік марак не зрабіў справядачу ва ўстаноўленым парадку аб іх выкарыстанні пасля заканчэння тэрміну ўвозу адпаведных тавараў, мытныя органы за кошт прадстаўленых гаранты спяганяюць з асобы, якая прадставіла такія гаранты, мытныя плацэжы ў памеры, устаноўленым пры ўвозе адпаведных тавараў у рэжыме свабоднага абарачэння.

У выпадку адмовы асобы ад ўвозу тавараў на тэрыторыю Рэспублікі Беларусь кошт нявыкарыстаных марак вяртаецца іх пакупніку пры ўмове здачы марак органам, якія выдадлі гэтыя маркі. Кошт пашкоджаных марак вяртання не падлягае»;

1.1.7. Пункт 6 Прым. выкласці ў наступнай рэдакцыі:

«6 Прым. Упавнаважыць дзяржаўную падатковую інспекцыю ажыццяўляць ператварэнне маёмасці ў даход Рэспублікі Беларусь у выпадках, прадугледжаных заканадаўствам»;

1.2. Ва Указе Прэзідэнта Рэспублікі Беларусь ад 16 жніўня 1995 г. № 300 «Аб выплаце падатку на дабаўленую вартасць і акцызаў пры ўвозе тавараў на тэрыторыю Рэспублікі Беларусь» (Збор указаў Прэзідэнта і пастаноў Кабінета Міністраў Рэспублікі Беларусь, 1995 г., № 24, арт. 562):

1.2.1. Падпункт 6.2 дапоўніць словамі: «акцызныя маркі»;

1.2.2. Пасля пункта 6 дапоўніць Указ пунктам 6 Прым. наступнага зместу:

«6 Прым. Вызваліць ад падатку на дабаўленую вартасць і акцызаў, спягананых у адпаведнасці з гэтым Указам, тавары, увозімыя на тэрыторыю Рэспублікі

Беларусь у якасці ўкладу ў статутны фонд прадпрыемстваў з замежнымі інвестыцыямі (акрамя алкагольных і тытунёвых вырабаў, піва, тытуню, піратэхнічных устаткаў і наркотычных сродкаў).

Такія тавары не могуць быць выкарыстаны без дазволу мытных органаў у іншых мэтах, чым тыя, у сувязі з якімі былі прадастаўлены ўказаныя льготы. У выпадку парушэння гэтага патрабавання права на льготы страчваецца, а сумы падатку на дабаўленую вартасць і акцызаў спяганяюцца мытнымі органамі ў пачатках, устаноўленых заканадаўствам»;

1.2.3. Пункт 7 выкласці ў наступнай рэдакцыі:

«7. Устанавіць, што тавары, якія паходзяць з увозіцца з тэрыторыі дзяржаў — удзельніц Садружнасці Незалежных Дзяржаў, паддацца на дабаўленую вартасць, а таксама акцызамі (акрамя падакцызных тавараў, што падлягаюць маркіроўцы) пры ўвозе на тэрыторыю Рэспублікі Беларусь не абкладаюцца, калі іншае не прадугледжана заканадаўствам або міжнароднымі дагаворамі Рэспублікі Беларусь»;

1.2.4. У пункце 9:

частку другую выкласці ў наступнай рэдакцыі:

«Акцызы на тавары, што падлягаюць маркіроўцы, спяганяюцца толькі ў частцы, не пакрытай сумай, вылучанай ад продажу выкарыстаных для маркіроўкі тавараў марак»;

дапоўніць пункт часткамі наступнага зместу:

«Асобы, якія ўвозяць на тэрыторыю Рэспублікі Беларусь тавары, што падлягаюць маркіроўцы акцызнымі маркамі, да атрымання такіх марак уносяць авансавыя плацэжы па акцызах у памеры, што ўстанаўліваецца Кабінетам Міністраў Рэспублікі Беларусь. Розніца паміж сумай акцызаў, якія падлягаюць унясенню ў бюджэт у адпаведнасці з гэтым Указам, і фактычна ўнесенымі авансавымі плацэжамі па акцызах падлягае выплаце пры мытным афармленні тавараў.

У выпадку адмовы суб'екта гаспадарання ад ўвозу тавараў на тэрыторыю Рэспублікі Беларусь авансавыя плацэжы па акцызах падлягаюць вяртання ў парадку, што ўстанаўліваецца Дзяржаўным мытным камітэтам па ўзагодненню з Міністэрствам фінансаў, пасля здачы мытным органам нявыкарыстаных акцызных марак. У выпадку пашкоджання або страці акцызных марак такія плацэжы вяртаюцца (за вылікам кошту марак), калі ўстаноўлена, што маркі страчаны або пашкоджаны ў выніку дзеяння неадольнай сілы».

Спрачкі, звязаныя з вяртаннем авансавых плацэжаў па акцызах, разглядаюцца ў судовым парадку.

Даводзіць Дзяржаўнаму мытнаму камітэту прадстаўляць суб'ектам гаспадарання адтэрміноўку плацэжу падатку на дабаўленую вартасць і акцызаў, што падлягаюць унясенню ў адпаведнасці з гэтым Указам, тэрмінам да двух месяцаў. Адтэрміноўка даецца пры прадстаўленні гаранты ў парадку і на ўмовах, прадугледжаных Дзяржаўным мытным камітэтам»;

дапоўніць пункт спасылкай наступнага зместу:

«А неадольнай сілай у гэтым Указе разумеюцца стыхійныя бедствы, аварыі, эпідэміі, эпідэміі, якія маюць надзвычайны характар, а таксама ваенныя дзеянні і масавыя беспарадкі»;

1.2.5. Пункт 10 выключыць;

1.2.6. Пункт 13 выкласці ў наступнай рэдакцыі:

«13. Сумы падатку на дабаўленую вартасць і акцызаў, якія залішне паступілі ў бюджэт у выніку няправільнага іх вылічэння або парушэння ўстаноўленага парадку спяганання, па заяве плацельшчыка падлягаюць вяртання або залічэнню ў лік іншых належных з плацельшчыка сум, калі не закончыўся гадавы тэрмін з дня іх паступлення».

Пасля рэалізацыі тавараў, абкладаемых падаткам на дабаўленую вартасць пры ўвозе на тэрыторыю Рэспублікі Беларусь, падатак на дабаўленую вартасць вылічваецца ў адпаведнасці з Законам Рэспублікі Беларусь «Аб падатку на дабаўленую вартасць» і выплачваецца ў частцы, не пакрытай сумай падатку на дабаўленую вартасць, выплачанай пры ўвозе гэтых тавараў.

Пасля рэалізацыі тавараў, на якія акцызы выплачаны пры ўвозе на тэрыторыю Рэспублікі Беларусь, акцызы вылічваюцца зыходзячы з устаноўленых ставак і вырукі ад рэалізацыі тавараў і выплачваюцца ў частцы, не пакрытай сумай акцызаў, выплачаных пры ўвозе тавараў, што ўключае кошт акцызных марак, выкарыстаных для маркіроўкі гэтых тавараў»;

1.3. Ва Указе Прэзідэнта Рэспублікі Беларусь ад 2 лютага 1996 г. № 45 «Аб дзяржаўным рэгуляванні вытворчасці, рэалізацыі, захоўвання алкагольных і тытунёвых вырабаў» (Збор указаў Прэзідэнта і пастаноў Кабінета Міністраў Рэспублікі Беларусь, 1996 г., № 4, арт. 82/;

абзац трэці падпункта 1.4 выкласці ў наступнай рэдакцыі:

«алкагольнымі і тытунёвымі вырабы падлягаюць арышту па рашэнню мытных органаў, дзяржаўных падатковых інспекцый, гарадскіх і раённых выканаўчых камітэтаў, органаў унутраных спраў, Службы кантролю Прэзідэнта Рэспублікі Беларусь і ператварэнню ў даход Рэспублікі Беларусь па рашэнню дзяржаўных падатковых інспекцый».

2. Кабінету Міністраў Рэспублікі Беларусь:

правесці перагаворы з дзяржавамі-удзельніцамі Садружнасці Незалежных Дзяржаў аб унясенні квот на алкагольныя і тытунёвыя вырабы, якія паходзяць з увозіцца з тэрыторыі гэтых дзяржаў;

вызначыць парадак і ўмовы прадстаўлення суб'ектам гаспадарання льгот на выплаце падатку на дабаўленую вартасць і акцызаў пры ўвозе тавараў у якасці ўкладу ў статутны фонд прадпрыемстваў з замежнымі інвестыцыямі;

устанавіць парадак рэалізацыі немаркіраваных алкагольных і тытунёвых вырабаў, ператвораных у даход Рэспублікі Беларусь у адпаведнасці з заканадаўствам; прывесці рашэнні ўрада і падведмасных іму органаў у адпаведнасці з гэтым Указам.

3. Дзяржаўнаму мытнаму камітэту, Міністэрству фінансаў і Галоўнай дзяржаўнай падатковай інспекцыі пры Кабінете Міністраў Рэспублікі Беларусь зацвердзіць апісанні спосабаў маркіроўкі алкагольных і тытунёвых вырабаў акцызнымі маркамі і пералік адзінак тавараў, якія падлягаюць маркіроўцы.

4. Гэты Указ уступае ў сілу з дня яго апублікавання.

Прэзідэнт Рэспублікі Беларусь

А. ЛУКАШЭНКА.

25 сакавіка 1996 г.

УАКБ Кред. Ком. Банк

БАЛАНС на 1 студзеня 1996 года

(млн. руб.)

Актыў		Пасіў	
Назва артыкулаў	Сума	Назва артыкулаў	Сума
1. Каса і іншыя грашовыя сродкі	1450	Абавязальствы	
2. Сродкі ў Нацыянальным банку	529	1. Сродкі Нацыянальнага банка	-
3. Сродкі ў банках і кредитных установах	100	2. Сродкі банкаў і кредитных устаноў	-
3.1. у рэзідэнтаў	100	2.1. рэзідэнтаў	-
3.2. у нерэзідэнтаў	-	2.2. нерэзідэнтаў	-
4. Сродкі ў каштоўных паперах	1358	3. Сродкі кліентаў	1507
5. Крэдыты кліентам	1220	3.1. дзяржаўнага бюджэту	-
5.1. у т. л. пратэрмінаваныя і пралангіраваныя	-	3.2. юрыдычных асоб	1507
6. Інвестыцыйны партфель банка	-	3.3. фізических асоб	-
7. Асноўныя сродкі і нематэрыяльныя актывы	1289	4. Выпушчаныя банкам даўгавыя абавязальствы	-
8. Іншыя актывы	832	5. Іншыя абавязальствы	419
		Усяго абавязальстваў	1926
		Уласныя сродкі:	
		1. Статутны фонд	1500
		2. Іншыя фонды і ўласныя сродкі	3352
		3. Неразмержаваны прыбытак	-
		Усяго ўласных сродкаў	4852
Баланс	6778	Баланс	6778

СПРАВАЗДАЧА аб прыбытках і стратах за 1995 год

(млн. руб.)

Даходы банка		Расходы банка	
Назва даходаў	Сума	Назва расходаў	Сума
1. Атрыманыя працэнты і прыроўненыя даходы	5399	1. Заплачаныя працэнты і прыроўненыя расходы	2606
2. Даходы па аперацыях з каштоўнымі паперамі	3915	2. Расходы па аперацыях з каштоўнымі паперамі	1
3. Даходы па аперацыях у замежнай валюце	-	3. Расходы па аперацыях у замежнай валюце	-
4. Атрыманая камісія па паслугах кліентам і банкам	101	4. Заплачаная камісія па паслугах кліентаў	73
5. Іншыя даходы	179	5. Расходы на ўтрыманне апарата банка і іншыя адміністрацыйна-краўніцкія расходы	1738
6. Штрафы, пені, няўстойкі атрыманыя	28	6. Іншыя расходы	2096
		7. Штрафы, пені, няўстойкі заплачаныя	-
Усяго даходаў	9622	Усяго расходаў	6691
7. Страты	-	8. Прыбытак	3108
Баланс	9622	Баланс	9622

Даведка: Курсавыя розніцы па аперацыях у замежнай валюце, аднесеныя на спецыяльны рэзервы рахунак — млн. руб.

Дакладнасць балансу пацверджана 25.03.96 г. АТ «Аўдытбанк», ліцэнзія Аўдытарскай палаты РБ № 5 ад 16.02.93 г. і Нацыянальнага банка РБ № 1 ад 27.06.94 г.

220072, г. Мінск, вул. Ф. Скарыны, 25.

Я НЕ ПРАШУ Ў ДЗЯРЖАВЫ НІЯКАЙ ПАДАЧКІ, А ДАЙЦЕ МНЕ МАГЧЫМАСЦЬ ПРАЦАВАЦЬ...

Паважаны «Звязда»!

Першы раз звяртаюся ў газету, якую вельмі даўно чытаю, люблю і паважаю. А напісаць мяне прымусілі абставіны, з якімі мне прыйшлося сутыкнуцца на дадзеным этапе майго не бязволачнага жыцця. Справа ў тым, што я — працуючая пенсіянерка, на пенсію пайшла год назад ва ўзросце 50 гадоў, як ліквідатар наступстваў аварыі на ЧАЭС. Пасля катастрофы там мы пераехалі ў Капыльскі раён, дзе я працую настаўніцай сельскай школы. Раённы аддзел адукацыі вымушае мяне падпісаць кантракт або працоўны дагавор, інакш мне пагражае звальненне з работы. Мне вядома, што Канстытуцыйны суд адмяняў указ Прэзідэнта наконт гэтага, як не адпаведны Канстытуцыі Рэспублікі Беларусь. Але пастанова Канстытуцыйнага суда не выконваецца, што відаць на маім горкім прыкладзе.

Я ўсё жыццё вучыла дзяцей і слепа верыла сама, што дзяржава абароніць інтарэсы кожнага з нас. А на самай справе атрымліваецца зусім інакш. Жыццё і так дастаткова наздаекалася над нашай сям'ёй. Адна толькі эвакуацыя з 30-кіламетровай зоны што значыць. Той, хто яе перажыў, ведае, што гэта за кара была для нас. Кінуць дагледжаны прыгожы дом з усімі прыбудовамі, адцурацца ад усёй гаспадаркі і ехаць з пяццю дзецьмі ў нікуды — ці не гэта той «рай», які атрымліваў чарнобыльцы за чуюсьці неакуратнасць у рабоце?

Потым, тры гады назад, ва ўзросце 27 гадоў, памёр наш сын, старшы лейтэнант, які верай і прадаў служыў Айчыне ў г. Ліда. А ў вайскавай часці не знайшлося нават сродкаў на помнік свайму салдату, які і памёр на службе, пахварэўшы ўсяго адзін няпоўны месяц. Пакінулі нас сам-насам са сваім самым цяжкім горам. Вытрымалі і гэты страшны удар лёсу, хоць душа і спускалася.

Затым цяжка захварэў зяць, яму зрабілі тры анкалагічныя аперацыі. Служыў ён у чарнобыльскай зоне і ўдзельнічаў у ліквідацыі аварыі непасрэдна на тэрыторыі станцыі, дзе 18—20-гадовых воінаў кінулі ў самае пекла. Вельмі многіх з іх ужо няма ў жывых, а хто і застаўся, дык не радуецца: што гэта за жыццё ў 25 гадоў застацца без здароўя?

Самы меншы сын зараз паступіў вучыцца, стаў студэнтам. Жыве на кватэры. Той, у каго дзеці вучацца, ведае, колькі зараз гэта каштуе. Амаль усе сродкі ідуць на тое, каб аплаціць кватэру, купіць яму самае неабходнае з адзення, харчавання. Муж працуе ў саўгасе, заробкі такія, што нават не хапае на рабочую вопратку і абутак. Ды і сам хварэе, трымаецца толькі на леках. Раніцай, пакуль не вып'е таблеткі, не можа зусім хадзіць. Мая работа — гэта, можна сказаць, адзіная крыніца, за кошт якой мы

жывём і вучым сына. На адну пенсію і аднаму пражыць зараз немагчыма. Я ж не прашу ў дзяржавы ніякай падачкі, ніколі нічога не прасіла ў яе і ніякімі льготамі не карысталася як ліквідатар. Я толькі аднаго прашу: дайце магчымасць мне самой зарабляць, каб я магла вывучыць свайго сына, а ён вельмі хоча вучыцца.

Нельга ж усіх стрыгчы пад адзін грэбень. Я працую ніколі не горш, чым маладыя, а багаты педагагічны вопыт і веды даюць магчымасць мне даць і больш, чым дадуць мае маладыя калегі, няхай яны на мяне не крыўдзяцца. Я люблю іх усіх, люблю дзяцей, люблю сваю работу. І прашу ў сваёй паважанай «Звязды» толькі абароны і дапамогі.

З павагай

Ніна ГАЛКО,
настаўніца Дзяржынскай школы
Капыльскага раёна.

АД АДЗЕЛА ПІСЬМАЎ

Можна зразумець хваляванне і трывогу Ніны Мікалаевы за лёс сваёй гаротнай сям'і, і перш-наперш за месца работы настаўніцы сельскай школы.

Вось што па тэлефоне паведаміў загадчык раённага аддзела адукацыі Вячаслаў Вячаслававіч ЯРМАЛІНСКІ:

— З усімі працуючымі настаўнікамі-пенсіянерамі, згодна з указам Прэзідэнта, зараз мы заключаем кантракты, ці працоўныя дагаворы. Такіх педагогаў у раёне 35 і ўсе яны, акрамя Н. Галко, падпісалі гэтыя пагадненні. Тое ж самае робяць і работнікі культуры, гандлю, быту, іншых галін.

У нашай адукацыйнай сферы гэтыя настаўнікі застаюцца на сваіх ранейшых пасадах да канца навучальнага года. Перад пачаткам жа новага з імі таксама будуць пераключаны кантракты.

Аб тым, чаму Ніна Мікалаевына баіцца паставіць свой подпіс, не ведаю, яна да мяне не звярталася. Але хачу сказаць, што ніхто такім чынам не думае ад яе пазбавіцца. Больш таго, запэўніваю, што ні школа, ні райаддзел адукацыі не замахваецца на Н. Галко ні як на педагога, ні на яе рабочае месца. Няхай на здароўе працуе і вучыць дзяцей.

Гэта пісьмо і тлумачэнне да яго рэдакцыя вырашыла надрукаваць яшчэ і вось чаму. Апошнім часам у рэдакцыю паступае шмат пісьмаў, аўтары якіх (найбольш настаўнікі-пенсіянеры) устрымваюцца тым, што іх прымушаюць падпісаць кантракты, інакш звольняць з работы. На нашу думку, біць у званы асаблівай прычыны няма: гэта новае мерапрыемства ў рэспубліцы праводзіцца ў адпаведнасці з указам Прэзідэнта.

ВАМ АДКАЗВАЕ ЮРЫСТ

ПЫТАННЕ АБ ЗАКЛЮЧЭННІ КАНТРАКТА З ПЕНСІЯНЭРАМ ВЫРАШАЕ НАЙМАЛЬНІК

Некалькі разоў змяняўся Указ Прэзідэнта «Аб некаторых пытаннях рэгулявання працоўнай дзейнасці і пенсійнага забеспячэння грамадзян». Некаторыя чытачы проста заблыталіся ў асобных яго палажэннях. Напрыклад, ці правільна робіць тая адміністрацыя прадаўства, што пралануе заключыць кантракт з работнікам, які дасягнуў пенсійнага ўзросту, але працягвае працаваць на ранейшым месцы?

Калі пакінуць у баку пытанне аб адпаведнасці гэтага ўказа Закона аб працы, а аналізаваць толькі ўказ, дык заўважым, што цяпер вырашаць, заключаць ці не кантракт з работнікам, які дасягнуў пенсійнага ўзросту і мае права на поўную пенсію, будзе сам наймальнік. Ва ўказе ж так і запісана: «наймальніку прадастаўлена права заключаць

кантракты...». А вось з якімі работнікамі іх заключаць: з тымі, хто быў раней прыняты на работу, ці з тымі, хто толькі ўладкоўваецца, дакладна ва ўказе не сказана. Але выснову можна зрабіць зыходзячы з п. 1 ч. 2 гэтага дакумента. А ён прадугледжвае: калі работнік адмовіцца заключыць кантракт, дык працоўны дагавор з ім спыняецца. Пры гэтым у працоўнай кніжцы прычынай звальнення будзе ўказана адмова работніка ад прадаўжэння работы ў сувязі са змяненнем існуючых умоў працы. Адсюль вынікае, што ва ўказе размова ідзе менавіта аб тых работніках, якія працуючы дасягнулі пенсійнага ўзросту. З імі і можа быць заключаны кантракт у любы момант.

Але ёсць яшчэ адзін дакумент, які таксама датычыцца гэтага важнага пытання. Гэта

Палажэнне аб парадку і ўмовах заключэння кантрактаў з работнікамі, якія маюць права на пенсію. Яно пацверджана пастановай Кабінета Міністраў 8 снежня 1995 г., крыху раней, чым унесены апошнія змены ў прэзідэнцкі ўказ. Так у п. 6 вышэйназванага палажэння ўказана, што «кантракт з'яўляецца падставой для выдання загаду (распараджэння, пастановы) аб назначэнні (прыёме) работніка на пасаду (работу)». Таму не дзіўна, што ў некаторых арганізацыях пенсіянерам, якіх прымаюць на работу, адразу прапануюць заключыць кантракт. Наймальнік у такім выпадку кіруецца менавіта гэтай нормай працоўнага заканадаўства.

Наталля ДОУНАР,
юрыдычны кансультант «Звязды».



БЕЛАРУСКІ НАРОДНЫ БАНК

БАЛАНС

банка на 1 студзеня 1996 года
млн. руб.

Актыў		Пасіў	
Назва артыкулаў	Сума	Назва артыкулаў	Сума
1. Каса і іншыя грашовыя сродкі	2545	Абавязальствы:	
2. Сродкі ў Нацыянальным банку	3386	1. Сродкі Нацыянальнага банка	-
3. Сродкі ў банках і кредитных установах	19322	2. Сродкі банкаў і кредитных устаноў	10868
3.1. у рэзідэнтаў	9454	2.1. рэзідэнтаў	10859
3.2. у нерэзідэнтаў	9868	2.2. нерэзідэнтаў	9
4. Сродкі ў каштоўных паперах	7055	3. Сродкі кліентаў	36441
5. Крэдыты кліентам	49977	3.1. дзяржаўнага бюджэту	-
5.1. у т. л. пратэрмінаваныя і пралангіраваныя	2795	3.2. юрыдычных асоб	14151
6. Інвестыцыйны партфель банка	7	3.3. фізических асоб	22290
7. Асноўныя сродкі і нематэрыяльныя актывы	4353	4. Выпушчаныя банкам даўгавыя абавязальствы	4957
8. Іншыя актывы	38941	5. Іншыя абавязальствы	41622
		Усяго абавязальстваў	93888
		Уласныя сродкі:	
		1. Статутны фонд	29794
		2. Іншыя фонды і ўласныя сродкі	1473
		3. Неразмержаваны прыбытак	431
		Усяго ўласных сродкаў	31698
Баланс	125586	Баланс	125586

Даведка: Размер рэзерва на магчымых стратах па пазыках 1610 млн. руб.

Баланс пацверджаны аўдытарскай фірмай «Фінаўдзіт-кансалтынг», сакавік 1996 г.

СПРАВАЗДАЧА

аб прыбытках і стратах банка за 1995 год
млн. руб.

Даходы банка		Расходы банка	
Назва даходаў	Сума	Назва расходаў	Сума
1. Атрыманыя працэнты і прыроўненыя даходы	47706	1. Заплачаныя працэнты і прыроўненыя расходы	41026
2. Даходы па аперацыях з каштоўнымі паперамі	2763	2. Расходы па аперацыях з каштоўнымі паперамі	-
3. Даходы па аперацыях у замежнай валюце	10788	3. Расходы па аперацыях у замежнай валюце	4741
4. Атрыманая камісія па паслугах кліентам і банкам	3156	4. Заплачаная камісія па паслугах кліентаў	2747
5. Іншыя даходы	2798	5. Расходы на ўтрыманне апарата банка і іншыя адміністрацыйна-краўніцкія расходы	7704
6. Штрафы, пені, няўстойкі атрыманыя	714	6. Іншыя расходы	10086
		7. Штрафы, пені, няўстойкі	31
Усяго даходаў	67925	Усяго расходаў	66335
7. Страты	-	8. Прыбытак	1590
Баланс	67925	Баланс	67925

Даведка: Курсавыя розніцы па аперацыях у замежнай валюце, аднесеныя на спецыяльны рэзервы рахунак — млн. руб.

АКБ «Беларускі Народны Банк»
220004, г. Мінск, вул. Танкавая, 1

ЧАРНОБЫЛЬ: 10 ГАДОЎ ТРАГЕДЫІ

2. ЗАКАЗЧЫКІ І ВЫКАНАЎЦЫ

За дзесяць паслячарнобыльскіх гадоў лопнула нямала ілюзій, звязаных з надзеяй на кардынальнае вырашэнне быццам бы агульнанацыянальнай праблемы. Чаму «быццам бы»? А гэта яшчэ адзін міф, які эксплуатаваўся ўсё дзесяцігоддзе і які таксама лопнуў: прыкрытым нумар адзін у дзяржаўнай палітыцы чарнобыльская праблема так і не стала. «Прыкрытым» стала простая, як амёба, думка: наша кволая эканоміка многага даць чарнобыльцам не ў стане. Расшыфроўваць жа гэты эўфемізм трэба так: грамадзяне, пацярпеўшы ад катастрофы, на асаблівую дапамогу з боку

дзяржавы сёння не разлічвайце, ёсць «неабходнасць» сёе-тое з нашых былых законных ільгот нават адабраць. Але як можна ў «чарнобыльскай» краіне ўголас выказаць такую кашчунную думку? Пастаўленых мэтай, зразумелая справа, прасцей дабівацца спакваля, заручыўшыся «законным» падмацаваннем. Менавіта такім падмацаваннем, на думку прафесара В. Несцяранкі (дададзім: і многіх іншых вучоных і спецыялістаў), і стала названая ўжо «Канцэпцыя ахоўных мераў у аднаўленчы перыяд...» Сам В. Несцяранка не той, што з'яўляецца

прынцыповым і паслядоўным праціўнікам гэтай канцэпцыі. Ці мае ён права выносіць гэтакі дакументу крытычны прысуд? Паведамім аўдыторы: Васіль Несцяранка ў 1990—93 гадах ўзначальваў незалежны Аб'яднаны экспертны камітэт з 200 аядучых спецыялістаў Беларусі, Украіны і Расіі. Адзначым, што вынікам дзейнасці незалежнага экспертнага камітэта стала выданне экспертнага заключэння ў чатырох тамах-частках: «Чарнобыльская катастрофа: прычыны і вынікі». Ужо толькі адзін гэты факт з працяўнай біяграфіі ўдзельніка нашай сённяшняй размовы гаворыць аб яго высокім навуковым і практычным аўтарытэце.

Для пачатку, Васіль Барысавіч, хацелася б прывесці не вельмі вядомы чытацкай аўдыторыі факт. На першым пашыраным пасаджэнні Камісіі па праблемах чарнобыльскай катастрофы Вярхоўнага Савета была прыведзена лічба: апошнім часам у рэспубліцы ў зону з узроўнем забруджвання 1—5 кюры «пераведзена» 2800 вёсак, якія раней лічыліся больш забруджанымі. На якіх падставах гэта зроблена? На аснове якіх навуковых даных і рэкамендацый?

Як вы пракаменціравалі б гэты факт? — Прычыны аўтары такога «пераводу», канешне, будуць называць самыя розныя, аднак відавочна, што без «дапамогі» гэтай самай «Канцэпцыі ахоўных мераў...» яны не абшліся. Зноў жа, як мы ўжо бачылі, такая камбінацыя дае ўладам магчымасць на «законнай» падставе адмовіць жыхарам гэтых мясцін у сацыяльнай абароне і дапамозе, быццам і не было ранейшага дзесяцігадовага апраменьвання. Зноў знаёмы — грубы і бюракратычны падыход: адкінуўшы гэтых «надакучыўшых» чарнобыльцаў, зменшыць затраты на Дзяржаўную чарнобыльскую праграму. Можна паставіць пытанне і так: ня ўжо і ў зоне з узроўнем 1—5 кюры ахоўных мерапрыемстваў праводзіць не трэба?

Разбяромся з прыкладам упамянутых ужо Альмян Столінскага раёна, дзе якраз прыкладна такі ж узровень забруджвання. Здавалася б, яго шчыльнасць і невысокая, аднак трывожных фактараў у жыцці мясцовых жыхароў шмат.

Сама вёска размешчана ў лесе, у балотцыстых мясцінах. Там яўна склаліся ўмовы, калі людзі атрымліваюць забруджаныя прадукты харчавання. Прыродныя ўмовы ў Альмянах такія, што радыёнуклідны выдатна захоўваюцца ў глебе, а потым, зразумела, трапляюць у кармы, і, нарэшце, па харчовым ланцужку — у арганізм чалавека. Вось адкуль набіраюць сёння людзі дозу ўнутранага апраменьвання. А аўтары «новай» канцэпцыі заяўляюць аб нейкім «аднаўленчым перыядзе»! Дзе яны яго ўбачылі?

Паводле даных 1990—91 гадоў, малако, якое пілі жыхары Альмян, утрымлівала да 5.000 беккерэляў радыеактыўнасці на літр, што прыкладна ў 50 разоў вышэй за норму. У 1992 годзе ў Каталогу дозаў было адзначана, што сярэдняя ўнутраная дозавай на грузка, якая прыпадае на аднаго «сярэдне-статыстычнага» грамадзяніна на год, роўная тут 3 мілізівертам. Гэта ўжо вельмі дрэнна, бо ў тры разы перавышае дозавую мяжу.

Аднак спецыялісты НДІ радыяцыйнай медыцыны выявілі ў Альмянах і такіх асоб, у якіх дозавай нагрузка за год складала 4-5 і нават 7 мЗв! Такіх было выяўлена 8 чалавек. Вывад зразумелы: жыццё гэтым людзям у той зоне — значны рызыкаваць здароўем і нават жыццём.

Вось вам і пацвярджэнне таго, што нельга, як кажуць, рочычаркам пярэць людзей з груп радыяцыйнай рызыкі, арыентуючыся толькі на сярэднія паказчыкі. Мы ж пры гэтым страчваем не сечэння бярэнь, а жывых людзей! Гэта гуманна? Я такога «гуманізму» зразумець не магу.

— Пасля такой інфармацыі сапраўды задумаешся, адкуль у аўтараў прапануемай канцэпцыі бяжэца аптымізм, калі яны прапагандаюць штучна выдуманні, прывідны «аднаўленчы перыяд» у радыяцыйнай зоне?

Усё разам узятая падводзіць да пытання: як жа атрымалася, што ў нас адмовіліся ад існуючай канцэпцыі Акадэміі навук Беларусі? Яна ж якраз і атрымала назву гуманнай, на яе аснове было прынята і цяперашняе заканадаўства (абсечанае выканаўчымі ўладамі славяны метадамі) па абароне чарнобыльцаў...

— Падкрэсліў яшчэ раз: «новая» канцэпцыя менавіта і вызначаецца тым, што ламае асноўныя прыяцыпы радыяцыйнай, сацыяльнай і ўсякай іншай абароны большай часткі насельніцтва ў забруджанай зоне. Як яна прабіла сабе дарогу?

Тут нельга не ўпамінаць пра пазіцыю Нацыянальнай камісіі па радыяцыйнай абароне, бо без яе адабрэння прапануемая канцэпцыя не магла б набыць афіцыйнага статусу. Камісія — вельмі важны орган, які дае перспектывныя прэгнозы, аргументаваныя заключэнні па шматлікіх праблемах радыяцыйнай бяспекі і г. д. У іншых краінах свету, у тым ліку ў Расіі і на Украіне, такая камісія называецца парламентам і падсправаздачная толькі яму. У Беларусі ж дадумаліся падпарадкаваць НКРА менавіта ўраду — і гэта галоўная памылка.

Думаю, што многім зразумела і рашэнне яшчэ папярэдняга ўрада ў 1993 годзе аб прызначэнні групы прафесара Я. Пятраева, калі ёй быў зроблены, як кажуць, сацыяльны заказ: трэба, маўляў, стварыць такую канцэпцыю, каб чарнобыльская праграма стала больш таннай. Ужо відаць, як гэтая задача рэалізавана. А паколькі цяпер куды большы эканамічны і фінансавы цяжар, то «новая» канцэпцыя вельмі ўдала кладзецца ў рэчышча сённяшняй «чарнобыльскай» палітыкі.

— Дзіўна, якая ж гэта ў нас навука, калі яна можа абгрунтаваць і адну канцэпцыю, і другую, якая сутэрчыць першай? І кожны даказвае пры гэтым правільнасць сваёй распрацоўкі. Атрымліваецца, што вучоныя могуць абгрунтаваць усё, што захоча ўлада? (Прабачце, Васіль Барысавіч, не ў ваш агарод каменчыкі кінуць — інстытут «Белрад» сапраўды недзяржаўная, незалежная арганізацыя.)

І якую «навуку» наогул можна вынесці пры разборы сітуацыі, што склалася ў час абмеркавання цяперашняй канцэпцыі?

— «Навука» гэтая даволі павучальная. Раней у саставе НКРА былі такія вядомыя вучоныя і спецыялісты, як Э. Збароўскі, М. Малько, І. Мацвеева. Называю менавіта гэтых прозвішчы таму, што ўпамінаўшы іх, камісіі пярэчылі супраць многіх палажэнняў распрацоўваемай тады канцэпцыі, і, калі справа дайшла да абмеркавання дакумента, іх з саставу НКРА... вывелі.

У Акадэміі навук адбыліся два абмеркаванні прапановы групы прафесара Я. Пятраева. На першым з іх (вясной 1994 года) з рэзкай крытыкай палажэнняў прапануемай канцэпцыі выступілі многія, у тым ліку М. Малько і я сам. Тады прэзідэнт АН Беларусі Л. Суханька падагульняў з такім аб'ёмам крытыкі гэтую канцэпцыю прымаць нельга. І прапанаваў стварыць пагадальную камісію, каб прывесці да адзінай думкі пазіцыю ўсіх пяці груп экспертаў. Дарэчы, адну з груп узначальваў і я.

Такую нараду даручылі правесці ў былым Дзяржжамчарнобылі намесніку старшыні камітэта І. Ралевічу. У дзень чарговага абмер-

кавання ў 9 гадзін раніцы я з ім якраз і гутарыў у будынку камітэта. Думаецца, мне паведамілі, што праз гадзіну камісія пачне работу па канцэпцыі? Дзе там! Прамаўчалі, а па сутнасці — падманулі. І толькі таму, што ведалі маю крытычную пазіцыю. Натуральна, што абмяркоўвалі-прымалі дакумент толькі прыхільнікі «патрэбных» поглядаў.

Вось якія метады выкарыстоўваюцца іншы раз у навуковым асяроддзі. Ды і ці толькі тут? Сёння ў нас іншадумства не цяпляць ні ў навуцы, ні ў дзяржаўных структурах, ды і ў грамадстве ў цэлым. Такім час выхавалі многіх з нас...

— Хацелася б прывесці адзін з аспектаў, які закладаюць у прапануемую канцэпцыю не стваральнікі. Ён гучыць прыкладна так: «Дапушчальнай сярэднегадавой эквівалентнай дозой для чалавека лічыцца менавіта доза не больш як 1 мілізіверт». Здавалася б, усё правільна — і аб чым яшчэ спрачацца?

— Тут прафесар Я. Пятраеў і яго калегі гавораць, безумоўна, правільна. Але яны «сціпленка» замоўчаюць вельмі важнае: ва ўсіх краінах радыяцыйны кантроль пачынаецца тады, калі фіксуецца факт дасягнення ўзроўню дозавай нагрузкі ў памеры 30 працэнтаў ад дапушчальнай мяжы ў 1 мЗв.

Вось навуковыя даныя: у ЗША, Англіі, ФРГ, іншых краінах падлік пачынаецца ад узроўню 0,25—0,30 мЗв у год на чалавека — ужо ўключаецца радыяцыйны кантроль, механізм абароны людзей.

— Як жа панам капіталістам не берачы здароўе людзей ад радыяцыі? У іншым выпадку падаткапалачельшчыкі адрозніваюць зробіць заплыт: куды ідуць нашы грошы? І тым самым паставіць на месца любога міністра.

А ў нас... У якой «таямнічай» краіне мы жывём! Год за годам трэба выбіраць паміж здароўем нацыі і грашмі. Дзе грошы? Як расходуюцца чарнобыльская частка бюджэту?

У нашым парламенце на гэты конт могуць прывесці нямала прыкладаў. Ды хочаць бы такі: Ваўкавыскі завод па вытворчасці дзіцячага харчавання можа забяспечыць сваёй прадукцыяй усю Беларусь. Аднак тхосці вырашыў будаваць такі ж завод на Гомельшчыне. А мы пытаемся, дзе тыя грошы.

Хто можа падлічыць, колькі дзесяткаў мільярдаў чарнобыльскіх рублёў вылезла з-за таго, што сотні кватэр для перасяленцаў з зоны дасталіся не ім, а камбінартам-прайдзісватам? Каго мы фінансуем з чарнобыльскай касы?

— Я думаю, што наогул больш маральна і сумленна было б і Прэзідэнту, і ўраду прама сказаць: ведаецца, людцы беларускія, сёння на сацыяльную абарону чарнобыльцаў сродкаў проста няма. Таму мы і вымушаны дзеянне некаторых артыкулаў закона прыпыніць — да лепшых часоў. Многія правільна ўспрынялі б гэту горкую праўду...

І ўсё роўна грошы на дзяржпраграму трэба шукаць. Але ж не ў кішэнях змарнаваных чарнобыльцаў!

Чаму ў нас не думаюць, што ракетна-ядзернае паліва трэба не дарыць Расіі, а прадаваць яе — па прыкладу Украіны? Трэба дабівацца стварэння міжнароднага страхавога фонду на выпадак ядзерных інцыдэнтаў — гэта ў інтарэсах Беларусі. Толькі хто будзе гэтым займацца? Наогул, не разумею, як можна прыцягваць да зусім ужо недзяржаўнай думкі: для абароны свайго народа

ад радыяцыі, ці бачыце, няма грошай.

— Са свайго боку, Васіль Барысавіч, я заўважаю, што ў гэтым плане нам трэба чакаць яшчэ нямала сюрпрызаў. Чарговы з іх ужо рыхтуецца. Мяркуецца, што было б мэтазгодна не зацвярджаць праграму па мінімізацыі і пераадоленню вынікаў катастрофы на Чарнобыльскай АЭС на доўгатэрміновы перыяд (1996—2000 гады), а вырашаць гэтую праблему на аснове гадавых планаў...

— Сапраўды, калі не будзе Дзяржпраграмы, адабранай Вярхоўным Саветам, то за што тады можна і спытаць?

— Не дай Бог, наш парламент пагодзіцца з гэтай прапановай. Застанемся тады без Дзяржпраграмы — без руля і ветразяў. Затое — са зручнай для адказных кіраўнікоў канцэпцыяй пражывання на забруджаных тэрыторыях. У такой сітуацыі чарнобыльцам толькі і застаецца, што ўзяць рукі ўгору.

— Таму я і кажу: паколькі канцэпцыя сама па сабе негрунтоўная, непераканаўчая, не прынятая ў навуковым свеце, яна павінна быць вернута ў Акадэмію навук Беларусі на нармальнае, аб'ектыўнае абмеркаванне. А сёння неабходна вярнуцца да ранейшай гуманнай канцэпцыі Акадэміі навук. Ці можа лчыцца гуманнай «новай» канцэпцыя, калі яна ўшчамляе інтарэсы ледзь не паўтара мільёна чалавек у зоне забруджвання? Яны ўжо страцілі права на сацыяльную абарону, а дзеці, з іх слабым здароўем, — права на аздараўленне.

Паўтаруся: «новая» канцэпцыя — гэта яўны сацыяльны заказ. Наогул, дзяржава, выканаўчая ўлада занялі па чарнобыльскай праблеме няправільную пазіцыю. І мне думаецца, што ў дадзеным выпадку аўтары канцэпцыі ў чымсьці ўявілі ўрад у зман, замест таго, каб паказаць яму суровую рэчаіснасць.

Маўляў, самы цяжкі паслячарнобыльскі час мы перажылі ўжо, пачаўся так званы «аднаўленчы перыяд» і г. д. На самай жа справе, ні па стану здароўя насельніцтва, ні па якасці харчавання ніякага паляпшэння ў забруджаных раёнах няма. Пра гэта сведчаць усе даныя, сумленна навука. Медыкі на апошніх па часе канферэнцыях прызналі, што не толькі па раку шчытападобнай залозы (гэта, дарэчы, зразумела ўжо ва ўсім свеце), але і па ўсіх іншых відах захворванняў сітуацыя пагаршаецца.

Так што ніякага «аднаўленчага перыяду» ў нас не назіраецца і не трэба ўводзіць у зман простых чарнобыльцаў і кіраўніцтва краіны, якое, адштурхоўваючыся ад такой «аптымістычнай» канцэпцыі, можа нарабіць памылак стратэгічнага значэння.

Праўда, пэўную надзею ўсяляе пазіцыя Камісіі па праблемах чарнобыльскай катастрофы Вярхоўнага Савета. Яна разаслала па шматлікіх адрасах афіцыйнае пісьмо, у якім просіць прадставіць «прапановы і састаў удзельнікаў па распрацоўцы навукова-абгрунтаванай комплекснай канцэпцыі мінімізацыі вынікаў катастрофы на Чарнобыльскай АЭС з улікам ступені страт пацярпеўшых тэрыторый і радыяцыйных, псіхалагічных, медыцынскіх, эканамічных, прававых, сацыяльных і дэмаграфічных фактараў».

Такі падыход можна толькі вітаць. Толькі такі пункт погляду на ўсё кола постчарнобыльскіх праблем і патрэб нашаму грамадству.

Гутарыў Валерый ЧАРНЯЎСКІ.

ПАВОДКА. РУХ АБМЕЖАВАНЫ

З мэтай захавання ў час веснавага бездарожжа мастоў, штучных збудаванняў, дарожных насыпаў і дарог Міністэрства архітэктуры і будаўніцтва прыняло рашэнне абмежаваць рух грузавых аўтамабіляў і іншых транспартных сродкаў з 25 сакавіка па 30 красавіка.

Так, нагрузка на адну вось пры праездзе па дарогах першай катэгорыі (магістралі) не павінна перавышаць 9 тон, II—III катэгорыі (дарогі з інтэнсіўным рухам легкавага і пасажырскага транспарту) — 8 тон, IV катэгорыі (дарогі раённага значэння) — 5 тон.

Аднак, як адзначыў начальнік Галоўнага ўпраўлення будаўніцтва і эксплуатацыі аўтамабільных дарог Мінбудаўніцтва Віталь Дзенісенка, абмежаванне не распаўсюджваецца на маршрутныя пасажырска аўтобусы; аўтамабілі, якія перавозяць медыцынскія прэпараты і прадукты з абмежаваным тэрмінам захоўвання, а таксама семантны фонд для правядзення пасяўной кампаніі. Пропуск іншых транспартных сродкаў, што перавышаюць устаноўленыя восевыя нагрузкі, будзе ажыццяўляцца па спецыяльных разавых дазвалах кіраўнікоў мясцовых дарожна-эксплуатацыйных устаноў. Магчыма, некаторыя ўчасткі дарог, у выпадку іх актыўнага разбурэння, на час веснавага бездарожжа будуць закрывацца наогул.

Уладзімір ХРАМЯНКОЎ, прэс-цэнтр Міністэрства архітэктуры і будаўніцтва.

ПЕНСІЯНЕРЫ ЗЛУЮЦА

Па стану на дваццаць першае сакавіка ў некаторых паштовых аддзяленнях сувязі Гомеля пенсія не была выплачана тым пенсіянерам, якія павінны былі атрымаць яе яшчэ дзесятага сакавіка. Прыблізна такі ж малянак назіраўся і ў мінулыя месяцы.

Натуральна, у пенсіянераў, якія ледзь зводзяць канцы з канцамі, настрой ад гэтага псуецца, і некаторыя з іх ва ўсім грахав вінавацяць паштовых работнікаў: маўляў, колькі можна хадзіць да вас? Тыя ж, вядома, тут ні пры чым. Бо многія прадпрыемствы горада ці прастойваюць, ці працуюць цераз пень-калоду, ад чаго і змяншаюцца бюджэтныя сродкі і страхавыя ўзносы прадпрыемстваў у даходную частку фонду сацыяльнай абароны.

А ў выніку запазычанасць даўжнікоў (а іх у вобласці зараз амаль тры тысячы аб'ектаў гаспадарання) складае больш як сто восемдзесят мільярдаў рублёў. Сярод іх — вытворцы аб'яднанні «Гомсельмаш», «Карал», радыёзавод, якія не могуць пералічыць гэтыя ўзносы амаль цэлы год. Пенсіянерам ад гэтага — голадна.

Уладзімір ПЕРНІКАЎ.

Пры наведванні калгасаў усё больш упэўніваешся, што правесці плаўную рэарганізацыю сістэмы калгасаў на ўрад ці ўдасца. Адбылася пэўная метафароза. Калгас з рабаўніка і гвалтаўніка неўпрыкмет ператварыўся для селяніна ў роднага бацьку, без якога калгаснік, асабліва пенсіянеру, ужо і выжыць цяжка. І людзі вёскі не жадаюць ніякай рэарганізацыі. Пераважная большасць сялян інтуітыўна разумеюць, што любыя змены іхняга, калгаснага ладу жыцця для іх дабром не скончацца. Проста яны ведаюць, што дачакацца нейкай палёгі ў іх ужо няма часу. І вяскоўцам хочацца толькі аднаго: каб не стала горш, каб далі спакойна дажыць...

Але праблема нават не ў пенсіянерах, якіх можна зразумець, бо менавіта яны паклалі на калгасны алтар свае зямлю, маёмасць і жыццё, а ў чалавеку ўвогуле. Сістэма парадзіла і выхавала людзей, пазбаўленых ініцыятывы і дэлавітасці. Успомнім: гэтыя якасці ва ўладных структурах выклікалі падзею і не дужа заахвочваліся. Чалавек прывык жыць па загаду. Будзе ўказанне — зраблю, а праяўляць ініцыятыву навошта?! Трэба адзначыць, што бацька абывацкі паразіла не толькі чалавека працы, але яшчэ больш кіруючы састаў усіх рангаў.

Якім бы тады заняпад і застой ні быў, але калгасы сёння знаходзяцца не на пустым месцы. Ёсць зямля, фермы, жыллё, тэхніка, ды і спецыялісты, нават у самай гаротнай гаспадарцы маюцца, а вынікі працы часта мізэрныя. І зноў жа прыходзіцца сумнявацца, што рэарганізацыя ці нейкі там падзел калгаснай маёмасці закончыцца дабром. Толькі прыходзіць у вёску чалавек, новай фармацыі можа рэальна змяніць сітуацыю да лепшага.

У свой час калгас «Рассвет» Баранавіцкага раёна з доўгам у чатыры мільёны рублёў далучылі да суседняга калгаса «Перамога». Зроблена гэта было сілавым метадам, як тлумачылі, у інтарэсах агульнай справы. Такія «саламонавы рашэнні» тагачасныя райкомы прымалі паўсюдна. Калгас-банкрут аб'ядноўвалі з моцнай гаспадаркай, і карціна па раёну адразу ж набывала прыватны выгляд, паказчыкі яўна паляпшаліся.

Але ў 1991 годзе, як толькі распаўся СССР, паўсюдна пачалі развальвацца і прымушова аб'яднаныя калгасы. Справа ў тым, што поўнага зліцця гаспадарак ніколі не было. Пры гэтым кожны лічыў сябе пакрыўджаным. У калгасе «Перамога» лічылі, што «Рассвет» — гэта хамут на іхняй шыі, а ў «Рассвете» таксама выказвалі незадаволенасць. Маўляў, колькі ні працуй, а ўсё знікае там, у цэнтры.

Толькі не трэба думаць, што «Рассвет» выйшаў з «Перамогі» моцнай гаспадаркай.

Доўг амаль у два мільёны савецкіх рублёў застаўся на ім. І ўсё ж праз некалькі гадоў «Рассвет» становіцца адной з самых рэнтабельных гаспадарак раёна. А адбылося гэта пры самых неспрыяльных умовах, пры эканамічнай нестабільнасці ў краіне, калі з усіх бакоў толькі і чуецца просьбы аб фінансавай дапамозе.

Калгас узначаліў Жэлнаркевіч Віктар Антонавіч. Ветурач і эканаміст па адукацыі. Старшыня пачаў наладжваць адносіны з людзьмі, наводзіць у калгасе парадак. А гэта аказалася справай няпростай. Напрыклад, у адной брыгадзе ўсім кіраваў сямейны клан. Бацька з сынамі і двума ўнукамі «рабілі пагоду». Спецыялізаваўся на арганізацыі забастовак і масавых п'янак. Пры-

лака цэх прапускае 6 тон за адну змену. Масла і сыр ідуць нарашчват.

Купляюць арганізацыі і людзі. Значную колькасць забірае бальніца. Дарэчы, надой малака самая высокая ў раёне. Перапрацоўка малака акрамя таго, што дае «жывыя» грошы, яшчэ забяспечвае гаспадарку адгонам, які раней прыходзілася купляць на малочным заводзе, і часта вельмі нізкай якасці.

У горадзе калгас адкрыў кіёск, каля якога з самага ранку пенсіянеры займаюць чаргу, бо мяса ў ім прадаецца па цэнах больш нізкіх, чым у магазінах. І гэты кіёск дае калгасу каля 150 млн. у месяц. На тэрыторыі «Рассвета» таксама працуе свой магазін, у якім калгаснікі бяруць тавары ў лік зарплатаў. І не таму, што ім няма чым плаціць. Лю-

Многія калгасы скупляюць у насельніцтва цялят. Некалькі месяцаў патрымаюць, даваюць да пэўнай вагі і здаюць на мяса. Купляе маладняк і «Рассвет», але для таго, каб папоўніць статак. На калгасным комплексе ўтрымліваецца паўтары тысячы цялят, якія пасля выбракоўкі і штучнага асмянення прадаюцца іншым гаспадаркам. Прыбытак ад гэтага атрымліваецца значны.

Віктар Жэлнаркевіч упэўнены, што для таго, каб выжыць, неабходна праяўляць актыўнасць і мабільнасць. І выказаў шкадаванне, што не заўсёды ўсё атрымліваецца так, як хацелася б. Хаця накіонт актыўнасці ў калгасе, здаецца, поўны парадак. Наладжаны выпуск металічнай сеткі, керамічных блокаў, працуе сталарны цэх...

Сваім намеснікам Жэлнаркевіч паставіў Яўгена Есіса, марака-падводніка, які, адслужыўшы пятнаццаць гадоў, вярнуўся на радзіму. Яўген Уладзіміравіч у асноўным адказвае за будаўніцтва. Толькі за мінулы год калгас сваімі сіламі адрамантаваў і пабудаваў каля 15 аб'ектаў. Дэсяць дамоў неўзабаве бясплатна атрымаюць работнікі калгаса. Пабудавана і царква.

Але звернемся да людзей, тых, хто жыў і працуе ў калгасе. Тут карціна тыповая для Беларусі, яна яскрава паказвае, у якіх дэмаграфічных цісках апынулася вёска. Пенсіянераў у калгасе 728 чалавек, з якіх працуюць толькі 48, а работнікаў дапенсійнага ўзросту — 205 чалавек. На аднаго працуючага прыпадаюць тры пенсіянеры, і іх не адкінеш, як непатрэбны баласт. Бо, як ужо гаварылася, імяныя яны заклалі падмурак гэтага калгаса. Любая змена ўласнасці нясе для пенсіянераў пагрозу. Фермерам старыя людзі не патрэбны, як і акцыянерным таварыствам пенсіянеры будуць абурэй. Калгасы ж пры ўсіх сваіх мінусах усё ж дапамагаюць людзям. І часам гэтая дапамога даволі значная.

У «Рассвете» пад калгасную бульбу адпускаецца 10 гектараў, а для вяскоўцаў — 250. Здарэцца так, што чалавек і не ведае, дзе яго ўчастак, бо садзіць, абворавае ды капае калгасная тэхніка. Больш за трыста кароў пенсіянераў таксама знаходзіцца на ўтрыманні калгаса. Я не буду пералічваць астатнія льготы, дастаткова сказаць, што і пахаванне нябожчыкаў (труна, транспарт) калгас бярэ на сябе.

Вось такая сітуацыя ў цэлым. Можна не сумнявацца, што такі спецыяліст, як Віктар Жэлнаркевіч, выдатна справіўся б і з прыватнай фермай. І хаця ён згодзен, што форму ўласнасці трэба мяняць, тым не менш, выступае за захаванне існуючай на вёсцы інфраструктуры. Магчыма, на дадзеным адрэзку часу ў гэтым і ёсць здаровы сэнс.

Сымон СВІСТУНОВІЧ.

Калгас — родны бацька для селяніна?

У тым, што калгасная сістэма патрабуе рэарганізацыі, мала хто сумняваецца. Але хто ведае, як гэта зрабіць? Гэтая сістэма ніколі не была эфектыўнай. Спачатку яна трымалася на жорсткім уціску селяніна, а затым на бяскончых фінансавых «уліваннях» дзяржавы. Але праблема калгасаў стала асабліва актуальнай сёння, калі паўстала пытанне аб шматукладнасці сельскай гаспадаркі.

У Брэсцкай вобласці шаснаццаць раёнаў, і ў кожным прыкладна каля двух дзесяткаў калгасаў і саўгасаў, з якіх толькі невялікая група трымаецца «на паверхні», а астатнія фактычна банкруты. Вось і ў Баранавіцкім раёне пяць гаспадарак рэнтабельныя, а астатнія не могуць звесці канцы з канцамі. А гэты раён дае чвэрць мясной прадукцыі, якая выпускаецца ў вобласці.

Шлося прыкладзіць пэўныя намаганні, каб усё адчулі, што ў калектыве ёсць кіраўнік.

Вядома, нават самая высокая дысцыпліна на працы не вырашае ўсёй праблемы. Неабходна было прыняць такія эканамічныя рашэнні, якія зрабілі б гаспадарку рэнтабельнай.

Тут мы ўспомнім, што калгасы пацярпелі найбольшыя страты ад інфляцыі і неплатажоў. Здаў калгас мяса, а грошы атрымаў, у лепшым выпадку, праз месяц, ды і то ад пераплачачковай сумы засталася толькі дзесятая частка. У такой сітуацыі гаварыць пра нейкі там прыбытак не прыходзілася.

Жэлнаркевіч вырашае адмовіцца ад паслуг пасрэднай і пачынае перапрацоўваць прадукцыю сваімі сіламі. Адкрылі каўбасны цэх, а затым і цэх па перапрацоўцы малака. Лінію за 15 тысяч долараў купілі ў Адэсе. Выбралі самую танную, але тым не менш па вытворчасці прадукцыі даволі эфектыўную. Пры валавым надой летам 10 тон ма-

дзі бачаць у гэтым выгаду. Між іншым, зарплата калгаснікам выплачваецца рэгулярна, і яна адна з самых высокіх у вобласці — у сярэднім 661 тыс. рублёў. Калгас ужо чатыры гады, як не браў у дзяржавы крэдытаў. Пры размове Віктар Антонавіч некалькі разоў падкрэсліваў, што трэба жыць па даходах. Здавалася б, простая ісціна, але імяна ёй найчасцей і грэбуюць. У калгасе ж уведзена жорсткая эканомія. Калі ў 1993 годзе для тэхнікі закуплялася 163 тоны бензіну і 425 тон дызельнага паліва, то летась расход скараціўся ўдвая. Дзяля эканоміі ўся тэхніка, акрамя трох аўтамашын, пераведзена на больш таннае дызельнае.

Сёння ў кіраўніцтва галава не баліць, дзе дастаць гаручага для пасяўной. Ёсць пэўны запас сальары, бензіну, запчастак.

Пішучы гэтыя радкі, я найперш хачу падкрэсліць, што многае залежыць і ад кіраўніка, ад чалавека, які здольны мысліць маштабна і не прытрымліваецца нейкіх штампавых і шаблонаў.

Вялікі зямельны перадрзел або новая гульня ў рэформы?

Сейчас або не сяць — гэта пытанне, роўнае сёння па значэнні гамлетаўскаму, вырашаюць для сябе калгасы і саўгасы Віцебскай вобласці. Праўда, «зарываюцца» ім не даюць, загадаўшы ўсё-такі сяць, і нават ёсць сякая-такая надзея, што сапраўды адсеюцца.

Сяўбу вобласць правядае, — сказаў у гутарцы з карэспандэнтам першы намеснік старшыні камітэта па сельскай гаспадарцы і харчаванню Віцебскага аблвыканкома Аляксандр Азарчанкаў, перш чым мы перайшлі да ўласна «парламенцкіх» пытанняў. — Сродкі для таго знайшлі. 400 мільярдаў рублёў датацый атрымала вобласць з рэспубліканскіх крыніц на «выраўноўванне» прыродна-кліматычных і эканамічных умоў гаспадарання. Па ацэнках спецыялістаў, на 25 працэнтаў горшых, чым сярэднерэспубліканскія. Грошы гэтыя накіраваны на падрыхтоўку да правядзення веснавой сяўбы, рамонт тэхнікі. Яшчэ 55 мільярдаў рублёў крэдытных рэсурсаў будзе мабілізавана непасрэдна ў вобласці, яны накіроўваюцца на цэнтралізаваны закуп мінеральных угнаенняў.

Дэпутатам Вярхоўнага Савета Аляксандр Азарчанкаў отаў па выніках першага галасавання ў маі мінулага года, так што паспеў «прымерыцца» да высокага крэсла яшчэ да пачатку работы сесіі. Таму запыталася ў Аляксандра Міхайлавіча, якую перспектыву бачыць для парламента, прынамсі, выходзячы з яго саставу.

— Мне, як аграрніку, — адказаў субяседнік, — імпануе, што ў новым Вярхоўным Саавеце

шмат прадстаўнікоў вёскі. Пэўна, выбарчыкі таксама лічылі, што ўлада павінна быць у людзей «ад зямлі». Аграры паспелі яшчэ да адкрыцця першага пасяджэння правесці вялікую падрыхтоўчую работу, вызначыцца. Думаю, Вярхоўны Савет павінен і здольны знайсці ўзаемаразуменне і з Прэзідэнтам, бо мета ў нас адна: на аснове новых законаў забяспечыць развіццё Беларусі, перш за ўсё — эканамічнае развіццё.

— Як вы лічыце, што павінен у першую чаргу зрабіць новы парламент?

— Вярхоўны Савет якраз і чакаюць менавіта праблемы эканомікі. І пачынаць трэба з падтрымкі калгасаў, саўгасаў. Дэпутатская аграрная фракцыя на сваіх пасяджэннях распрацавала праграму рэфарміравання вёскі. У аснове яе ляжыць змяненне формы ўласнасці на зямлю. Пакуль у нас іх дзве — дзяржаўная і прыватная. Мы прапануем увесці калектывна-далеваю ўласнасць у форме зямельных надзелаў удзельнікаў агульнай вытворчасці. Гэта здыме бар'ер для стварэння арганізацыйна-гаспадарчых структур на вёсцы і дазволіць магчымае шырокае выкарыстоўваць прынцып долевага ўдзелу ў размеркаванні прыбытку, павысіць матэрыяльную зацікаўленасць працуючых.

Элементы такой зацікаўленасці ўводзіліся і заўсёды гэта прыносіла поспех. Так, напрыклад, на нарадзе па жывёлагадоўлі ў Прэзідэнта Рэспублікі Аляксандра Лукашэвіча ў якасці добрага ўзору для пераймання назвама гаспадаранне ў калгасе «Дружба» Пастаўскага раё-

на. І гэта на Віцебшчыне, дзе і прыродна-кліматычныя ўмовы горшыя, і паказчыкі ў сельскай гаспадарцы. Тады як 133 гаспадаркі вобласці (амаль трэць) закончылі год са стратамі, а 471 — запалычанасцю па выплаце заробку, калгас «Дружба» меў на рахунку 2,5 мільярда рублёў. І гэта пры тым, што тут рэгулярна выплачваўся заробак. З прыбыткам спрацавалі ўсе галіны, не толькі свінагадоўчы комплекс. За год рэалізавана прадукцыі на 34 мільярды рублёў. А трымаецца калгас таму, што працуе гаспадарчы разлік ва ўсіх шасці вытворчых падраздзяленнях.

— Значыць, праблема вёскі — у ёй самой? Але ж, здаецца, такая рэформа ўжо была, і вынік не вядомы...

— На жаль, калі мы гаворым аб абавязку перадрзелу, то гэта небезпадстаўна. Існуюць і непартытат цэн, і несвоечасовасць разлікаў, якія робяць вёску заложніцай перапрацоўчых вытворчосцей. Нядаўна пабываў у Германіі, куды быў запрошаны з групай спецыялістаў сельскай гаспадаркі вобласці на арганізаваную для нас вучобу. У Германіі літр малака эквівалентны 1,5 літра паліва. У нас ж — 400 грамаў паліва. У нас кошт літра малака ў два-тры разы ніжэй, чым мінералкі. А ў цэнах на прадукцыю вёскі і для вёскі разрыў у 5-6 разоў.

Неплацжы, несвоечасовая аплата за атрыманую прадукцыю таксама найбольш балюча б'юць па вёсцы, бо тут доўгі цыкл ад укладання сродкаў да гатовага прадукту. Таму, лічу, рэформа АПК павінна пачацца з рэформы бан-

каўскай сістэмы, у аснову якой трэба пакласці пастаянна дзеючую сістэму ўзаемаразлікаў з акцэптанай формай плацяжоў. Узв'язваючы тую ж «Дружбу»: яна нікому не павінна, а ёй завінваецца спажывец 3 мільярды рублёў. Ці справядліва гэта? Сельскагаспадарчы вытворца, які адгрузіў прадукцыю, здаў дакументы ў банк і праз устаноўлены тэрмін не атрымаў адмовы ад атрымання, павінен мець залік на рахунак кошту адраўленага. Задача банка — адлікаваць на гэта грошы: ці то на рахунак пакупніка, ці то залічыць яі крэдыт.

Разлік, што пацярджваюць гэтыя прапановы, я ўзяў з сабой на сесію Вярхоўнага Савета. А таксама разлік, якія даказваюць неабходнасць дыферэнцыраванага падаткаабкладання або ўвядзення сістэмы надбавак да закупачных цэн сельскай таваравытворцы ў залежнасці ад прыродна-кліматычных і эканамічных умоў рэгіёнаў. Ці можна патрабаваць аднолькавай аддачы, скажам, у Гарадзішчым і Нясвіжскім раёнах рэспублікі? Разавыя пералічэнні ў адказ на просьбы — гэта не выйсце. Існуючы парадак цэнаўтварэння з выраўноўваннем умоў гаспадарання праз зямельны падатак не ўлічвае такіх важных фактараў, як забяспечанасць рэсурсамі, дробнааселенасць вёсак, дрэнныя транспартныя камунікацыі. А ўсё гэта характэрна для Віцебшчыны.

Гэтыя меркаванні спадзяюся прывесці пры разглядзе праграмы рэфарміравання АПК, практыкаваў распрацаваны НДІ Мінеканоміі. Аднак ён патрабуе дапрацоўкі і ўдакладнення.

Паліна АЛЯКСАНДРАВА.

Як перазімавалі пасевы і пладоўныя дрэвы?

Як паведамілі карэспандэнту БЕЛТА ў Белгідрамеце, на палях у большасці раёнаў адзначаецца снежнае покрыва вышынёй ад 25 да 50, у Мядзельскім і Пастаўскім раёнах — да 60 сантыметраў (на 15—35 сантыметраў вышэй звычайна).

Толькі па ўсходняй палавіне Магілёўскай і Гомельскай абласцей снегу менш — каля 10—20 сантыметраў. Глыбіня прамярэння глебы на ўсходзе і паўднёвым захадзе рэспублікі дасягае 1—1,5 метра, што на 40—95 сантыметраў перавышае шматгадовыя значэнні.

Па паступаючых даных з мэтастанцый перазімоўка пасеваў на асноўных плошчах праходзіць паспяхова. У перыяды найбольш моцных маразоў, калі тэмпература паветра падымалася да -24, -29, а ў некаторых раёнах — да -30, -35 градусаў, на большай частцы рэспублікі на палях было дастаткова снегу, які аберагаў іх ад уздзеяння нізкіх тэмператур. Мінімальныя тэмпературы глебы на глыбіні залягання вузла кушэння зімніх вагалаў ад -2 да -10 градусаў. Аднак у асобных усходніх і паўднёва-заходніх раёнах Беларусі, дзе вышыня снегу ў моманты пахаладання складала 10—15 сантыметраў і менш, гле-

ба на глыбіні 3 сантыметраў ахаладжалася да 11—14, месцамі ў Брэсцкай вобласці — да 16—17 градусаў морозу. Тут магчымы пашкоджанні і частковая гібель зімуючых культур, асабліва ячменю, рапсу, слабаразвітых пасеваў збожжа і канюшыны. Працяглае ўздзеянне нізкіх тэмператур выклікала апаценне за перазімоўку садоў.

На працягу зімы мэтастанцыямі двойчы праводзілася адрощванне проб азімых і шматгадовых траў, галінак пладоўных дрэў для ўстанаўлення іх жыццяздольнасці. Агляд паказаў, што ў большасці ўзятых проб зраджанасць складала да 10 працэнтаў раслін, гэта

адпавядае натуральнай гібелі. У асобных пробах на наглядальных участках у Любані, Брэсце і Драгічынскай яна аказалася павышанай — 11—20 працэнтаў. Прычынай павышанай зраджанасці з'явілася вымярэнне пасеваў.

Вынікі адрощвання галінак пладоўных дрэў пацвердзілі меркаванні аб магчымых пашкоджаннях. Месцамі па захадзе Віцебскай вобласці адзначана памянненне адно- і двухгадовых драўніны, пашкоджанне ліставых і кветкавых пупышак складае каля 15—30 працэнтаў. На астатняй тэрыторыі рэспублікі ў асобных садах таксама назіраецца падмязжанне пупышак, праўда, не такое значнае.

«НАРОД, БЕЛАРУСКІ НАРОД!..»

САКАВІК — МЕСЯЦ
ТРЫВОГІ НАШАЙ

Па старонках друку

Т ОЕ, што Максім Багдановіч неўміручы, вечны, — гэта, безумоўна, аксіяматычная ісціна. Не патрабуе асаблівага доказу і меркаванне, што шмат якія радкі паэта сёння гучаць надзвычайна. Але вось не думаў, што будзе такой актуальнай газетная рубрыка, названая яго радком «Народ, Беларускі народ!..»

Рубрыка была абвешчана ў нумары «Звязды» за 2 сакавіка. А літаральна назаўтра, разгарнуўшы першы сакавіцкі нумар тыднёвіка «Свободные новости плюс», я ўбачыў вялікую, на ўсю паласу (нельга было не ўбачыць) «шапку»: «Белорусы: национальный фантом?» Над сенсатыўным заглаўкам-пытаннем ішоў не менш інтрыгуючы буйны курсор: «Любимая фраза лидера национально-освободительной части электората: «Жыве Беларусь!» — вызывае во мне намнога большую озадаченность, чым, к примеру, высказывання о бессмертии Ильича. Потому как хотя бы факт существования вождя Мирового пролетариата сомнений не вызывает. Что касается белорусской нации... Впрочем именно на эту тему я предложила порассуждать достаточно известным людям». Паразважаю на тэму «Ці існуюць мы, беларусы, у сапраўднасці або з'яўляемся толькі фантомам, г. зн. прывідам, зданню, міфам?» вядучая паласу, журналістка Вольга Тарасевич, прапанавала мастаку Андрэю Савіцкаму, спевачу Аляксандру Саладуху і дэпутатам Вярхоўнага Савета Андрэю Клімаву і Людміле Гразновай (назваю ў такім парадку, у якім размешчаны інтэрв'ю). Першаму з іх, як і трэба было чакаць (калі мець на ўвазе яго палітычную арыентацыю), пытанне вельмі спадабалася. І ён ахвотна, «нічога сумняваюся», разважае: «С чыста географічнай точки згляду, безумоўна, існуе, існуе жывіцца, створаная ў Беларусі. С другой стороны, формальныя стыльскія прыкметы беларускай жывіцы ў цэлым адсуткуюць... В прынцыпе, сярэдняй беларус, як правило, яўляецца прастолюдином... Собственно высокая культура — поэзия, философия, искусство — в Беларуси не развилась... Трагедия так называемой «адаптацыйнай» культуры в том, что начиная с XIX века ее основной темой была фраза «людьми звацца...»

Развагі больш чым арыгінальныя, ці не праўда? Калі трываць такой логікі, дык Радзішчаў з яго «Падарожжам з Пецярбурга ў Маскву», Грыбаведз з яго «Горам ад розуму», Пушкін з яго «Яўгеніем Анегіным» і «Во глубине сибирских руд», Талстой з яго «Семьдесят тысяч в плену» і «Войной и миром», Чахаў з яго «Сохраним достоинство среди людей» дапусцілі вялікую прамашку, трагічна памыліліся ў выбары асноўнай тэмы.

Праўда, іншыя аўтары паласы не падтрымалі прапанаваную ім, мякка кажучы, дэўную гульню «ў фантомы», не пагадзіліся з вызначэннем беларусаў як «простолюдинов», як «серой массы», якую імянуюць беларускім народам» (слова В. Тарасевич). «Я не согласна, — адказвае эканаміст і дэпутат Людміла Граз-

нова, — Белорусская политика, к примеру, не безлика. Сейчас мы приобретаем настоящую политическую элиту: людей, обладающих культурой, умением вести диалог, представляющих перспективы развития республики и верящих, что белорусы станут ничуть не хуже западных соседей. Политиком можно считать и журналистов. В этом смысле уровень независимой белорусской прессы — уровень европейский. Взять хотя бы Юрия Дракохруста. А ведь таких, как он, немало».

Пераконаваўся, што, сапраўды, ідэі ляцяць у паветры і... «выпадаюць» у выглядзе публікацый на старонках друкаваных выданняў. У першым, зноў-такі за сакавік месяц, нумары «Народной воли» змешчаны артыкул вядомага літаратуразнаўцы і публіцыста Сямёна Букчына на тую ж, беларуска-нацыянальную, тэму. Пад характэрнай назвай: «Где мы? Что мы? Попытка национального самоопределения». Артыкул разбіты на раздзелы, і першы з іх аўтар так і назваў: «Существуют ли белорусы как нация?» і растлумачае, чаму так ставіць пытанне: «Общезвестные штампы в определении белорусов — народ толерантный, умеренный. Кстати, мы сами и родили эти штампы и пустили их в широкий обиход... Образ толерантного белоруса кокет по отношению западной прессы. Когда речь о Беларуси заходит в польской печати, появляется стойкий стереотип унылого, нищенского «коммунистического заповедника». Известный польский диссидент, редактор многолетнего прибежища польских вольнодумцев, парижской «Культуры» Ежи Гедройц вообще засомневался: «Есть повод задуматься над тем, существуют ли еще белорусы как нация...» У адозвненне ад В. Тарасевич С. Букчын не сумняваецца, што беларусы як нацыя, як народ існуюць, з'яўляюцца пэўнай этнічнай рэальнасцю, і свой аналітычны артыкул заканчвае слухнымі, бадай, словамі: «Но что б ни было сказано в сердцах, придется учиться отличать добро от зла — и в собственной истории, и в сегодняшнем дне. Без этого — никуда...»

Тыя ж самыя ідэі і трывожныя пытанні, што ляцяць у сакавіцкім паветры і «выпадаюць» у выглядзе газетных радкоў, выразна адбіліся ў нядаўніх выступленнях публіцыста-палітолага

Анатолія Майсёна («Народная газета» за 7—11 сакавіка) і журналіста Аляксандра Старыкевіча («Свобода» за 7 сакавіка). «Процесс динамичной экономической и военно-политической интеграции с Россией несет для Беларуси не только угрозу частичной или полной ампутации суверенитета как права самостоятельного принятия решений, определяющих судьбы нации и государства, — піша ў сваім каментары да вынікаў візіту Прэзідэнта Беларусі ў Маскву А. Майсёна. — Обратной стороной этого процесса является реальная и быстрая перспектива демократических и в особенности рыночных реформ в Беларуси». І далей: «И здесь мы подошли к коренному вопросу современной истории Беларуси: «Способны ли мы, белорусы, сами решать свою судьбу?», а значит — «Существует ли белорусская нация, наделенная самосознанием и способностью к самоорганизации в рамках национального государства? Достойны ли мы, белорусы, дарованного нам историей суверенитета?» В истории независимой Беларуси не найти однозначного ответа на эти проклятые вопросы».

А. Старыкевіч спрабуе ўсё ж знайсці адказ на некаторыя з гэтых самых «проклятых» пытанняў. Параўноўваючы нашу сітуацыю са становішчам у іншых краінах, у краінах Балты, журналіст слухна зазначае, што першапрычына адрознення — адносіны народа да нацыянальных святаў. «В Беларуси же, — працягвае ён далей, — моральные ориентиры сбиты напрочь. Это результат целенаправленной политики, которая особенно активно проводилась, начиная с 1917 года... Поэтому нужно четко осознать: то, что мы называем белорусским народом, на добрых три четверти состоит из советских людей. Увы, но «советизация» имела наибольший успех именно в Беларуси. Белорусы не просто стали национальным меньшинством на родной земле». Што гэта менавіта так і красамоўным пацвярджэннем таго, наколькі дэфармаваны пачварнымі эксперыментамі нацыянальная свядомасць і гістарычная памяць беларуса, могуць служыць надрукаваныя нядаўна заява прадстаўнікоў так званых навукоўцаў аб'яднання так званых «Гістарычных ведаў» пад заглаўкам «25 сакавіка — свята прыхільнікаў капіталізму(?) і безапавялічнае сцвярджэнне іх саратніка па барацьбе з беларушчынай, гора-філосафа (падпісваецца: «кандыдат філасофскіх навук»), што «белорусский народ приносится в жертву интересам американской, назовской военщины, и все ради того, чтобы ничтожная кучка политиканов могла подобрать крохи со стола западных капиталистов» (?). Так вось расцэньваецца імкненне быць незалежным, самім вызначач сваю палітыку, выбіраць сабе партнёраў па супрацоўніцтву.

І смех, і грэх. Трагікамічнае, камічнае суседняе з трагічным. Як тут зноў не ўсклікнуць услед за пэтам: «Народ, Беларускі народ!..»

Анатоль ВЯРЦІНСКІ.

З ПОШТЫ РУБРЫКІ

КУРАПАТЫ — МЕСЦА МАЙГО БОЛЮ...

Нядаўна споўнілася 93 гады з дня нараджэння паэта-лірыка, аўтара зборнікаў «Кляновыя завеі», «Светачені», «Ветразі» і інш. Тодара Кляшторнага. Яго дзяцінства і маладосць прайшлі ў вёсцы Парэчча Лепельскага раёна. Успамінае яго равеінік, аднавясковец Іван Паранок: «Сям'я ў Кляшторных была вялікая і складалася з чатырох братоў і трох сясцёр. Няпроста было малазямельнаму Кляшторнаму-старэйшаму пракарміць такую сямейку. Пагэтуму прыходзілася арандаваць зямлю ў мясцовых багачэй, наймашча да іх на працу. Вяскоўцы часта бачылі, як сыны разам з бацькам садзіліся на павозкі і накіроўваліся на працу ў поле».

Усё Парэчча ведала сям'ю Кляшторных як вельмі дружную, старанную, працавітую, як людзей, якія ахвотна дапамагалі суседзям. Мне асабліва помніцца Тодар, бо мы былі амаль аднагодкі, разам хадзілі ў школу, на вечарынікі. У 1924 годзе ён пакінуў вёску і стаў вучыцца на рабфаку ў Оршы. Неўзабаве стаў знакамітым паэтам.

Шмат гадоў імя Тодара Кляшторнага замоўчвалася — як ворага народа. Зараз вядома, што гэты таленавіты паэт і сумленны чалавек быў несправядліва абвінавачаны і расстраляны ў 1937 годзе ў Курапатах. Такі воль сёбра майго дзяцінства, — успамінае з горчачу Іван Паранок. — Жыве ў майёй душы светлая памяць пра яго».

Па ініцыятыве аддзела культуры Лепельска-

га гарвыканкома нядаўна прынята рашэнне аб ушанаванні памяці паэта-земляка. Створаны музей яго імя ў суседняй з Парэччам вёсцы Камень, у памяшканні Каменскай бібліятэкі. З гэтай нагоды прыежджалі дзве дачкі Кляшторнага — Тадзіяна Тодараўна (жыве ў Віцебску, таксама піша вершы) і мінчанка Мая Тодараўна. Яны прывезлі для экспазіцыі музея хоць і нешматлікі, але вельмі каштоўныя матэрыялы, якія гавораць пра трагічны лёс іх бацькі. Прагучалі ў сціплым музейчыку радкі з верша Тадзіяны Кляшторнай:

У бары, абветраным вясною,
Белыя падснежнікі цвітуць.

Куропаты — месца майго болю,
Смутку, што ніколі не здыцуць.

Праўду ў Курапатах не схаваці,
Не спаліць яе і не забіць.

Каб карэнні зла не прарасталі,
Мы ўсё гэта мусім не забіць!

— Народ гэтага не забудзе, — гаворыць Тадзіяна Тодараўна. — Не мае права забіць. Веру, што ў Курапатах узнімецца помнік, які будзе нагадваць пра нявінна забітых, у тым ліку і пра майго бацьку, у лёсе якога адбіўся лёс майго шматпакутнага народа.

Ілья ЯНУШ,
навуковы супрацоўнік Лепельскага
краязнаўчага музея

г. Лепель.

СУМНЫ РОЗДУМ ЛЯ ЭКРАНА

Радзі і тэлебачанне, як вядома, заклікаюць не столькі забаўляць чалавека, колькі ўзбагачаць яго пэўнымі ведамі, удасканальваць яго і, такім чынам, уплываць на працэс паляпшэння ўсяго грамадства. У дачыненні да нашага Беларускага тэлебачання гэта азначае, што яго галоўнай задачай на сённяшні дзень з'яўляецца сцвярджэнне ідэі нацыянальнага адраджэння, выхаванне нацыянальнай свядомасці, асабліва ў моладзі. Ці выконвае яго гэту задачу?

Не. Пра што гавораць шмат якія перадачы, якія я пагледзеў, напрыклад, у мінулым месяцы. Шмат штучнага, непраўдзіванага ўбачыў я ў «Вячорках», якія здымаліся ў Маладзечынскім раёне. Неўразумелыя пытанні ўнікалі, калі глядзеў 4 лютага перадачу «Усе мы родам з дзяцінства» (запісвалася ў Гродзенскай вобласці). І адно з іх: чаму на конкурс запрошаны тыя, хто спявае не на роднай мове? Хто-хто, а нацыянальнае тэлебачанне проста абавязана садзейнічаць адраджэнню нашай мовы. Далей — болей... Калі ў папулярнай перадачы дзеткі спявалі яўна дарослыя песні пра каханне, то ў «Музычным антракце» (6 лютага, 18.35) амаль усе выканаўцы нібыта выскочылі з вар'яцкага дома: крыўляліся па-даўкунска, рэзалі падушкі і каналы, раскідвалі пер'е... Вось, думаю, якую музыку, якую культуру прапаноўвае нашаму народу, які

не толькі не атрымлівае па 3-4 месяцы зарплату, але і не ведае, на якой мове яму гаварыць і спяваць песні. 18 лютага, 15.35, тэлефільм «Маятнік». Нават фільм, прысвечаны класіку беларускай літаратуры, загубленаму бярэўскаму камію Максіму Гарэцкаму, зроблены на рускай мове. Вось як распаўсюдзілася на тэлебачанні бацька, якая точыць усё нашае, беларускае! Тыя ж думкі апаноўвалі, калі глядзеў перадачу пра Анатолія Ярмоленку і чуў з яго вуснаў «рускую речь». Перадача кідае цень на цудоўнага выканаўцу беларускай песні. Калі так будуць ставіцца да беларускай мовы вядучыя і ўдзельнікі тэлеперадач, то нам ніколі не «дайсці да Беларуса».

Каб не склалася ўражанне, што я згучаю наймысна фарбы і бачу толькі негатыўнае, мушу прызнаць, што ёсць нямала перадач добрых і патрэбных. Асабліва хачу адзначыць адну: паўтор музычнай праграмы з трэцяга фестывалю. Добрага слова заслугоўваюць усе выканаўцы, асабліва вядучая канцэрта, музыка-знаўца (шкада, не запомніў яе прозвішча). Гэта перадача можа быць узорам не толькі добрага валодання роднай мовай, але і патрыятычнага выхавання людзей, пра што я гаварыў на пачатку свайго ліста.

Яўген КРАМКО,
ветэран вайны і працы.

г. Мінск.

Ч АТЫРЫ РАЗЫ галасавалі дэпутаты Гродзенскага абласнога Савета, пакуль нарэшце не вызначылі свайго лідэра. Старшынёўскае «крэсла» заняў Аркадзь Іванавіч Карпуц, 1949 года нараджэння, які дагэтуль працаваў кіраўніком Беразавіцкага райвыканкома, а пасля фарміравання прэзідэнцкай «вертыкалі» ўзначаліў раённы Савет.

Як ужо паведамляла «Звязда», не здолеўшы вырашыць кадравае пытанне 19 сакавіка, дэпутаты ўзялі тыднёвы перапынак і ў аўторак зноў з'ехалі ў Гродна. Што ж змянілася за тыдзень? Не памяняўся пункт гледжання Старшыні Вярхоўнага Савета Беларусі Сямёна Шарцага, які зноў рэкамендаваў дэпутатам аддаць перавагу Сямёну Домашу. Не памянялася і пазіцыя дэпутацкай фракцыі аграрнікаў у абласце, якія, у адозвненне ад лідэра сваёй партыі, выказаліся за кандыдатуру дырэктара школы з Гродзенскага раёна Лілі Кашанковай (што дало падставу аднаму дэпутату папярэньні членаў гэтай фракцыі ў адсутнасці партыйнай дысцыпліны). Не збіраліся даваць «зваротны ход» і дэпутаты, якія тыдзень таму падтрымалі С. Домаша. Яшчэ на пасяджэнні аблсавета быў вылучаны Аркадзь Карпуц. Ён, аднак, перад першым (а ўвогуле трэцім) турам галасавання адмовіўся ад барацьбы за старшынёўскі «партфель», выказаўшы шкадаванне з нагоды таго, што «раней паміж кіраўнікамі вобласці было паразуменне», але цяпер «умяшталася вялікая палітыка, нас пачалі дзяліць на левых і правых». А. Карпуц заявіў, што не будзе «пляміць сваё сумленне», і заклікаў дэпутатаў прагаласаваць за С. Домаша. Маўляў, за што мы павінны яго знаваць, што ён каму дрэннага зрабіў? Што датычыць Л. Кашанковай, дык яна паведамляла, што будзе іс-

ПАДРАБЯЗНАСЦІ

Што набылі і што страцілі дэпутаты Гродзенскага
аблсавета, выбіраючы свайго старшыню?

ці ў гэтым мірным спаборніцтве да канца.

Узяў слова і С. Домаш, папярэдні прадстаўнікоў сродкаў масавай інфармацыі надрукаваў яго выступленне, паколькі «тое, што адбываецца, выходзіць за межы гэтай залы». Каб не было крывадушша, пазнаёмім чытачоў з асноўнымі момантамі прамовы дэпутата беларускага парламента. «Ужо не з'яўляецца сакрэта, — заявіў С. Домаш, — што ўсе сілы «вертыкалі» ў нашай вобласці кінуты на тое, каб не дапусціць выбаранна мяне на пасад старшыні аблсавета, матуючы тым, што гэта дыктатура адміністрацыі Прэзідэнта. Называецца прычына аб'яўленага мне процістаяння, якая ў тым, што як дэпутат Вярхоўнага Савета паводжу сябе «няправільна» і не галасую за ўсе прапановы прэзідэнцкай каманды. Так, гэта мае месца, але... Каб падкрэсліць, што гатовы супрацоўнічаць з Прэзідэнтам, я ўступіў у фракцыю «Згода». Пры гэтым адкрыта заявіў, што падтрымліваю законны дзеянні, але буду выступаць супраць таго, што супярэчыць Закону. Лічу, што толькі так сапраўды прыхільнікі Прэзідэнта, калі яны хочуць, каб ён быў годасцю народа і дзяржавы, павінны сёбе паводзіць і гэтым садзейнічаць хутчэйшаму фарміраванню прававой дзяржавы. Калі такія мае перакананні і паводзіны акружэннем Прэзідэнта і «вертыкалі» ацэньваюцца як няправільныя, тады што ж у нашай дзяржаве з'яўляецца правільным...»

Адным з канкрэтных сваіх рознагалоссяў з прэзідэнцкім акружэннем С. Домаш назваў ад-

носіны да Указа Прэзідэнта ад 26 снежня 1995 года «Аб некаторых пытаннях забеспячэння дзейнасці мясцовых Саветаў дэпутатаў», якім у парушэнне Закона «Аб мясцовым кіраванні і самакіраванні» змяняюцца функцыі, энжыюцца магчымасці і парушаюцца асноўныя прынцыпы арганізацыі работы мясцовых Саветаў, прыніжаюцца іх роля і значэнне ў кіраванні тэрыторыямі». Паводле слоў С. Домаша, ён «згодны, што неабходна ўдасканальваць структуру і дзейнасць мясцовых Саветаў, і яшчэ два месяцы таму прапанаваў адказным работнікам Адміністрацыі Прэзідэнта свае паслугі ў распрацоўцы практычна і арганізатыўнага змяненняў у закон. Аднак да цяперашняга часу нічога не зроблена, каб гэта ажыццявіць, затое працягваецца грубае ўмяшанне ў дзейнасць мясцовых Саветаў. Дапуская, што калі сфарміравана ў Прэзідэнта незадаволенасць мной, дык выйшэйсказанае з'яўляецца адной з прычын. Звяртаючыся да старшыні аблвыканкома А. Дубко, які сцвярджае аб складанасці ў сувязі з сумяшчэннем абавязкаў старшыні аблсавета з дэпутатствам у парламенце, С. Домаш сказаў, што «калі тут унікаюць цяжкасці, дык толькі асабіста для мяне, але я ішоў да іх свядома ў інтарэсах вырашэння праблем вобласці, паколькі аб гэтым мы ў свой час з вамі дамаўляліся».

Акрамя таго, С. Домаш выказаў «спачуванне» за правільную маладушнасць, адсутнасць смеласці стаць на маю абарону ў крытычны для нас момант майго былым саратнікам па ра-

боце ў аблвыканкоме, некаторым старшнікам гаррайвыканкомаў, а таксама тым, каго ў свой час павінен быў звольніць, аднак па-чалавечы пашкадаваў. Калісьці вы кляліся мне ў адданасці ў літаральным сэнсе гэтага слова. Цяпер жа правяліся самімі актыўнымі барацьбітамі супраць мяне. Я хачу вам нагадаць, што жыццё гэта як кола, у якім пункты ўзлёту і падзення пастаянна мяняюцца. Нязвычайны павінны заставацца прыстойнасць і чалавечнасць. Таму калі вам стане цяжка, мае ўчарашнія сябры — сённяшнія праціўнікі, прыходзіце да мяне, я заўсёды знайду ў сабе сілы, каб вам дапамагчы, нягледзячы на тое, як вы цяпер абыходзіцеся са мной. Мне шкада сваё, таму што заўтра з вамі зробіць тое ж, што і са мной, тым больш, што людзі без прынцыпаў нікому не патрэбны».

... Дэпутаты ў трэці раз, і зноў безвынікова, выказаліся па кандыдатурах Л. Кашанковай і С. Домаша. Стала відавочна, што выбары зайшлі ў тупік і далейшае галасаванне па тых жа самых прэтэндэнтах не мае сэнсу. Тады, дзякуючы кансультацыям паміж Л. Кашанковай, С. Домашам і старшынёй аблвыканкома А. Дубко, была вылучана кампрамісная кандыдатура А. Карпуца, які і стаў кіраўніком аблсавета. Што ж набылі і што страцілі дэпутаты Гродзенскага аблсавета, выбіраючы свайго старшыню? Станоўчае тое, што яны нарэшце гэтага старшыню маюць. Вакол яго, мяркуючы па выніках галасавання (54 галасы «за» і толькі 2 «супраць») у дэпутатаў ёсць шанец аб'яднацца. Цяпер можна брацца за першаарговыя пытанні, якія хваляюць жыхароў Прыняманскага краю. Ну, а што страчана... Аб гэтым няхай задумаюцца перш за ўсё самі дэпутаты, а таксама ўсе, хто меў дачыненне да арганізацыйнай сесіі аблсавета.

Барыс ПРАКОПЧЫК.

У КСТРЫЧНІКУ 1994 года паміж ма-
газінам «Акадэміка», дырэктарам
якога я з'яўляўся, і таварыствам з
абмежаванай адказнасцю «Саку-
рыці» быў заключаны дагавор аб
сумеснай дзейнасці. Ва ўмовах рынку мы мелі
намер па-новаму наладзіць гандаль навуко-
вай літаратурай, прыцягнуць дадатковы ка-
пітал для далейшага развіцця такой неабход-
най рэспубліцы справы.

Пасля капітальнага рамонту памяшкання
магазіна адкрылі дзве гандлёвыя залы. У ад-
ной размясцілі аддзел навуковай і навукова-
папулярнай літаратуры, у другой — аддзел
па продажы футравых вырабаў. Падборам та-
вараў для рэалізацыі ў другім з аддзелаў і
займалася ТАА «Сакурыці». Аднак паколькі цэ-
ны на футравыя вырабы былі вышэйшыя, чым
у іншых гандлёвых кропках, магазін пачаў
несці страты. Паміж магазінам і таварыствам
пачалі ўзнікаць канфлікты. За майі спінай
прадстаўнікі «Сакурыці» пачалі займацца...
падборам і расстаноўкай кадраў. У выніку не-
законна наладжаных і праведзеных «сходаў»
я быў адхілены ад кіравання магазінам. Ад-
нак 4 кастрычніка 1995 года народны суд
Першамайскага раёна аднаўляе мяне на па-
садзе дырэктара, а 9 лістапада калегія га-
радскога суда Мінска пакінула яго рашэнне
ў сіле. Здавалася, законнасць адноўлена. Але
выкананне рашэння суда наўмысна зацягва-
лася, а мяне асабіста яшчэ тры разы (!) не-
законна звальнялі... Да выканання службо-
вых абавязкаў мяне так і не дапусцілі. Неад-
наразова звяртаўся ў пракуратуру раёна, да
начальніка Першамайскага РАУС з просьбай
разабрацца і давесці нарэшце справу да кан-
ца, аднак зрухаў і да сённяшняга дня няма
ніякіх. Дык няўжо ніхто не можа разабрацца
ў тым, хто і як павінен ажыццяўляць кантроль
за выкананнем рашэнняў судовых органаў?

Іван СУХАН, г. Мінск.

Скарга грамадзяніна І. Сухана разгляда-
на з вывучэннем матэрыялаў крымінальнай
справы, з якой відаць, што заяўнік 30 ліпеня
1995 г. быў звольнены з пасады дырэктара
арэнднага прадпрыемства «Акадэміка». Суд
Першамайскага раёна г. Мінска 4 кастрычні-
ка 1995 г. гэта звальненне прызнаў незакон-
ным і вынес рашэнне аб аднаўленні І. Сухана
на ранейшай пасадзе.

22 лістапада 1995 г. суддзя А. Карповіч,
лічачы, што судовое рашэнне не выконваец-
ца наўмысна, убудзіў крымінальную справу
па арт. 184(2), ч. 2 КК РБ у адносінах да в.а.
дырэктара АП «Акадэміка» Г. Шыманскай.
Папярэдняе следства па справе праводзіла-
ся СА Першамайскага РАУС. Ва ўстаноўлены
законным тэрмін расследаванне справы было
закончана. У ходзе папярэдняга следства
ўстаноўлена, што ў адпаведнасці са Стату-
там дадзенага АП права назначэння і зваль-
нення дырэктара належыць выключна канфе-
рэнцыі прадпрыемства.

4 кастрычніка 1995 г. сход калектыву АП
«Акадэміка» вынес пастанову аб аднаўлен-
ні, у адпаведнасці з рашэннем суда, І. Суха-
на на пасадзе дырэктара і вызваленні Г. Шы-
манскай ад выканання абавязкаў дырэктара.
Аднак калектыву гэтай жа пастановы абме-
жаваў паўнамоцтва І. Сухана, забараніўшы
яму заключаць дагаворы і падпісваць фінан-
савыя-плацежныя дакументы.

І. Сухан, хоць у яго з калектывам АП ад-
значаліся пэўныя непаразуменні, атрымліваў
заработную плату да 26 снежня 1995 г., па-
куль не быў звольнены з работы за сістэма-
тычныя прагулы і іншыя парушэнні. Апошняе
звальненне І. Сухан у суд не абскардзіў.

Зыходзячы з акалічнасцей, следчы крымі-
нальную справу ў адносінах да Г. Шыманскай
спінуў за адсутнасцю складу злачынства.

18 лютага 1996 г. пракуратура Першамай-
скага раёна г. Мінска гэта пастанову, у сувязі
з непаўнатой праведзенага папярэдняга след-
ства, адмяніла і вярнула справу на дадатко-
вае расследаванне ў СА Першамайскага
РАУС. Далейшае расследаванне справы ўзя-
та на кантроль Пракуратурай Рэспублікі Бе-
ларусь. Аб яго выніках мы будзем праінфар-
маваны дадаткова.

**В. КАПІТАН,
Генеральны пракурор Рэспублікі
Беларусь, старшы саветнік юстыцыі.**

Я — афіцэр запasu. Пасля многіх гадоў
службы вярнуўся да баявоўскага парoga, у
вёску Красіна Капыльскага раёна. У мясцо-
вай сельскай Савет напісаў заяву з просьбай
аб тым, каб, акрамя прызядзібнага ўчастка,
дазволілі мне карыстацца прылеглым участ-
кам зямлі каля 0,25 га для выпасу сваёй жы-
вёлы. Згоду на гэта атрымаў. Акультуры ўзя-
млю, абсадыў участак дрэвамі. У ліпені 1995
года напісаў заяву ў сельсавет з просьбай
прыватызаваць абодва надзелы. Але выдзе-
лілі мне ўсяго толькі 0,5 га, а з тых 0,25, пра-
кляя я гадваў вышэй, — усяго толькі 0,04 га...
У сесіі выканкома сельсавета я папрасіў ад-
даць мне лішкі зямлі ў арэнду з правам на-
ступнага выкупу, аднак зрабіць гэта не да-
зволілі зноў...

**А. БАБЕНА,
Капыльскі раён, в. Красіна.**

Заява А. Бабені разглядаўся ў час выез-
ду на месца. Згодна з арт. 54 Кодэкса аб
зямлі Рэспублікі Беларусь сесіяй Блэўчыцка-
га сельскага Савета ўстаноўлены памер пры-
судзібнага ўчастка для абслугоўвання дома і
вядзення асабістай падсобнай гаспадаркі 0,5
га. Акрамя таго, на ўмоўную галаву жывёлы
выдзяляецца 0,4 га пашы і 0,2 га сенажацей.

Бал зямельных угоддзяў — 46,9.

Грамадзяніну А. Бабені рашэннем выкан-
кома Блэўчыцкага сельскага Савета ад 30
кастрычніка 1995 года перададзены ў пры-
ватную ўласнасць па льготнай цане зямель-
ны ўчастак плошчай 0,5 га, які быў яму вы-
дзелены да прыняцця Закона «Аб праве ўлас-
насці на зямлю». 0,2 га, пра якія піша А. Ба-
беня, замацаваны за ім як сенажаць, пера-
дачы ў прыватную ўласнасць згодна з Зако-
нам «Аб праве ўласнасці на зямлю» не пад-
лягае.

Парушэнняў зямельнага Заканадаўства з
боку Блэўчыцкага сельскага Савета не ўста-
ноўлена.

**У. ЛУЦКІ,
старшыня Капыльскага райвыканкома.**

Паважаны Старшыня Вярхоўнага Савета!
Калі ў нас будуць працаваць законы? Я
хварэю з самага дзяцінства і да гэтага часу
не магу дабіцца справядлівасці. Мяне пры-
знаюць хворым, далі 3-ю групу інваліднасці і
пры гэтым заяўляюць, што я яшчэ магу пра-
цаваць. А я нават па гаспадарцы не магу да-
памагчы сваёй старой маці. Мае захворван-
ні прызнае і экспертная камісія, і навукова-
даследчы інстытут, і рэспубліканская клініка...
А толку мала. Звяртаўся да міністра аховы
здароўя, але мае пісьмы не даходзілі, а вяр-
таліся назад. А ці можна пражыць на пенсію
ў 250 тысяч рублёў, калі мне патрэбны лекі

РЭХА «ПРАМОЙ ЛІНІІ»

ЭФЕКТ? САМЫ ВЫСОКІ!

10, 17 і 20 лютага г. г. на старонках «Звязды» быў апублікаваны завожны дыялог
— «прамая лінія» Старшыні Вярхоўнага Савета Рэспублікі Беларусь Сямёна Шарэц-
кага з чытачамі нашай газеты. На працягу амаль двухгадзічнай тэлефоннай размо-
вы паміж імі, якая адбылася напярэдадні, у пісьмах і звонках, што паступалі ў рэ-
дакцыю папярэдне на імя Сямёна Георгіевіча, узніклі дзесяці пытанні і праб-
лем, якія паўсталі перад людзьмі ў цяперашнім складаным, неадназначным і супя-
рэчлівым жыцці. Кіраўнік Вярхоўнага Савета тады падрабязна і вельмі грунтоўна
адказаў большасці нашых чытачоў, падказаў, куды трэба звярнуцца, як канкрэтна
дзейнічаць у пошуках праўды, вырашэння сваіх крыўдаў і турбот.

Аднак у ходзе дыялогу былі пастаўлены і пытанні, што патрабавалі грунтоўнага
вывучэння і расследавання з удзелам кіраўнікоў і прадстаўнікоў міністэрстваў і ве-
дамстваў рэспублікі, праваахоўных органаў, «прэзідэнцкай вертыкалі» на месцах.
Сямён Георгіевіч адразу ж узяў гэтыя пісьмы і звароты пад свой асабісты кантроль.
Як кіраўнік заканадаўчай улады Беларусі, ён папрасіў службовых асоб разабрацца
канкрэтна з кожнай заявай, з кожнай праблемай. І вось атрыманы адказы на за-
вороты чытачоў «Звязды» да Старшыні Вярхоўнага Савета Рэспублікі Беларусь у час
правадзення «прамой лініі».

кожны дзень? Ільготы ж для інвалідаў 3-й
групы адмянілі...

Вячаслаў ГАЎРЫЛЕНКА.

Жыткавіцкі раён, в. Ляхавічы.
Паважаны Сямён Георгіевіч!
У Міністэрстве аховы здароўя Рэспублікі
Беларусь уважліва вывучана пісьмо інваліда
3-й групы ад агульнага захворвання Вячасла-
ва Уладзіміравіча Гаўрыленкі ў сувязі з тым,
што ён не згодны з устаноўленай групай ін-
валіднасці.

В. Гаўрыленка, 1949 года нараджэння, ця-
ляр-бетоншчык. У 1961 і 1974 гг. у бытавых
умовах атрымаў чэрпана-мазгавыя траўмы.
У сувязі з пагаршэннем здароўя ў 1994 г.
упершыню ўстаноўлена 3-я група інваліднас-
ці. 29.01.96 г. аглядаўся ў Калінавіцкай мік-
раённай, а 5.03.96 г. — у Гомельскай аблас-
най медыка-рэабілітацыйных экспертных ка-
місіях. Вызначана 3-я група інваліднасці, да-
ных для вызначэння 2-й групы няма. Улічва-
ючы нягэду Гаўрыленкі В. У. з гэтымі заклю-
чэннямі і для выключэння магчымага эксперт-
най памылкі хворы запрошаны ў клініку
БелНДІ экспертызы працаздольнасці і арга-
нізацыі працы інвалідаў, дзе яму будзе зроб-
лены паўторны медыцынскі агляд і выдадзена
заклучэнне.

**І. ДРАБІШЭЎСКАЯ,
міністр аховы здароўя Рэспублікі
Беларусь.**

Нашы дамы пабудаваны ў 1954 годзе.
Кожны з нас мае ўчасткі ад 3 да 3,8 соткі. У
1970 годзе быў знесены адзін з дамоў, а мы
разам пачалі выкарыстоўваць вывазеную
зямлю пад сад і агарод.

Але вось у пачатку 1995 года Фрунзенскі
райвыканком хадзіў на перад Мінгарвыкан-
ком аб адвадзненні зямельнага ўчастка по-
бач з нашымі сядзібамі для будаўніцтва до-
ма для фірмы «Пракон». Хадзіў і аб адва-
дзненні 7-8 сотак, тым самым грэбуючы на-
шымі інтарэсамі. На нашы скаргі райвыкан-
ком спасылалася на гарвыканком, а той у
сваю чаргу — на ўпраўленне землекарыстан-
ня... Кола, адным словам, замкнулася.

**Г. ШЫНКЕВІЧ, Е. ГОМАН і іншыя.
г. Мінск.**

Адміністрацыя Фрунзенскага раёна г. Мін-
ска паведамляе, што ў ходзе разгляду пы-
тання (рашэнне № 7 ад 11.04.95 г.) аб ха-
даўніцтва па адводу зямельных участкаў пад
будаўніцтва індыўідуальных жылых дамоў гра-
мадзянам Люзінай Т., Салдатавай О., Кручо-
нак В., дамы якіх трапілі пад месца забудовы

адміністрацыйнага будынка МНПП «Пракон»
(рашэнне МГВ № 692 ад 2.12.93 г.), выкан-
ком улічваў магчымасць павелічэння памераў
участкаў мяжуючых домаўладанняў, у тым лі-
ку павелічэнне ўчастка г. Шынкевіч Г. на 136
кв. м і ўчастка г. Гоман Е. — на 149 кв. м.
Прапануемыя межы участкаў, узгодненыя вы-
канкомам з мяжуючымі домаўладальнікамі,
разам з хадзіўніцтвам былі накіраваны ў Мін-
гарвыканком.

У рашэнні Мінгарвыканкома № 677 ад
16.11.95 г. МНПП «Пракон» дазволена пра-
ектаванне індыўідуальных жылых дамоў для
грамадзян, дамы якіх зносяцца, з адводам
участкаў пад будаўніцтва дамоў па 0,1 га.

Памеры зямельных участкаў для будаўні-
цтва аб'ектаў будучы ўдакладнены ў ходзе пра-
ектавання і падлягаюць зацвярджэнню гар-
выканкомам пасля прадстаўлення заказчыкам
праектна-каштарыснай дакументацыі.

**Л. МАТУСЕВІЧ,
кіраўнік адміністрацыі Фрунзенскага
раёна.**

Другі раз звяртаюся на адрас «прамой лі-
ніі» «Звязды». Раней мая скарга была накі-
равана ў Пракуратуру Рэспублікі Беларусь,
дзе праяжджала тры месяцы і вернула мне.

У адносінах да мяне з боку работнікаў Вяр-
хоўнага Савета і Пракуратуры рэспублікі дапу-
шчана самавольства і беззаконнасць, па іх
віне я стаў інвалідам і неабгрунтавана адбыў

КК Рэспублікі Беларусь (за махлярства, учы-
ненне паўторна) да 4 гадоў пазбаўлення во-
лі.

Адбываючы пакаранне ў месцах пазбаў-
лення волі, Пляшко заведама лжыва даносіў
рэдакцыям газет «Правда», «Советская Бе-
лоруссия», Генеральнаму пракурору СССР аб
тым, што былі народны суддзя Ляхавіцкага
раёна Сыч А. І. (цяпер нябожчык) атрымаў ад
яго хабар у суме 500 руб., у сувязі з чым
яму, асуджанаму, была вызначана параўна-
ўча мяккая мера пакарання. За гэтыя дзеянні
прыгаворам народнага суда Івацэвіцкага ра-
ёна ад 15.10.73 г. Пляшко асуджаны па ч. 2
арт. 176 КК Рэспублікі Беларусь да 5 гадоў
пазбаўлення волі з далучэннем 6 месяцаў не-
адбытага пакарання па папярэдняму прыга-
вору і ў адпаведнасці з арт. 24 КК Рэспублікі
Беларусь прызнаны асабліва небяспечным
рэцыдывістам.

Асуджэнне Пляшко па ч. 2 арт. 176 КК Рэ-
спублікі Беларусь за заведана лжыва данос,
спалучаны з абвінавачаннем у цяжкім злачын-
стве, з'яўляецца абгрунтаваным, таму што
матэрыяламі справы яго віна даказана поў-
насна. Ён сам яе не адмаўляў.

Падстаў для апрабавання прыгавору на-
роднага суда Івацэвіцкага раёна ад 15.10.73
г. у адносінах да Пляшко няма.

**В. КАПІТАН,
Генеральны пракурор Рэспублікі
Беларусь.**

З 1968 года я працаваў у калгасе «Радзі-
ма» Шчучынскага раёна. З 1989-га быў за-
гадчыкам нафтагаспадаркі. 24 мая 1993 го-
да я быў звольнены па скарачэнню штатаў.
Рашэннем суда Ваўкавыска і Ваўкавыскага
раёна быў адноўлены на працы загадчыка,
аднак праўленне калгаса адмовілася выкон-
ваць рашэнне суда... Прызнаць маё закон-
нае права ніхто не хоча: усе спасылаюцца
на тое, што 29 снежня 1993 года я напісаў
заяву на згоду быць рабочым палыводства.
Так, гэта было. Я не працаваў, і ў мяне не
было грошай на пражыццё, а заяву напісаў
для таго, каб атрымаць адпущаны. На працу
ў палыводства не хадзіў з-за нізкай аплаты,
а таксама па сямейных абставінах. А 12 ве-
расня 1994 года я быў звольнены за прагу-
лы.

Дык вось, у мяне пытанне: якім чынам і
дзе я магу ажыццявіць сваё права на працу?

Васіль ЛЕБЯДЗЕВІЧ,

Шчучынскі раён, в. Замасцянны.

Пракуратурай Гродзенскай вобласці раз-
гледжана заява В. К. Лебядзева, якая па-
ступіла ў час правадзення «прамой лініі» ў рэ-
дакцыю газеты «Звязда».

Устаноўлена, што рашэннем народнага су-
да Ваўкавыскага раёна і г. Ваўкавыска ад
12.10.93 г. В. Лебядзевіч адноўлены на ра-
нейшай пасадзе загадчыка нафтагаспадаркі
з-за непрадастаўлення яму пры скарачэнні
ўсіх вакантных работ.

Для выканання рашэння нарсада Ваўка-
выскага раёна і г. Ваўкавыска В. Лебядзевіч
праўленнем калгаса «Радзіма» Шчучынскага
раёна ад 15.10.93 г. адноўлены на ранейшай
пасадзе загадчыка нафтагаспадаркі, яму вы-
плачана заработная плата за час вымушана-
га прагулу ў суме 128.700 рублёў.

У сувязі з тым, што пасада загадчыка наф-
тагаспадаркі з 1.04.93 г. скарачана, рашэннем
праўлення калгаса «Радзіма» ад 15.10.93 г. В.
Лебядзевічу прапанавана перайсці на работу
шафёрам, слесарам рамонтнай майстэрні,
слесарам фермы «Замасцянны», палыводам
брыгады «Замасцянны».

Згодна з яго заявай ад 29.12.93 г. праў-
леннем калгаса «Радзіма» В. Лебядзевіч пе-
раведзены на работу палыводам участка «За-
масцянны», аднак работу ў палыводстве не вы-
конваў. За сістэматычны няыхад на работу
без уважлівых прычын праўленнем калгаса
12.04.94 г. ён быў папярэджаны. Аднак і пас-
ля папярэджання В. Лебядзевіч не выйшаў
на работу і яму рашэннем праўлення ад
20.04.94 г. аб'яўлена вымова.

Рашэннем праўлення калгаса ад 12 верас-
ня 1994 г. ён звольнены з работы ў палывод-
стве за прагулы. Лічачы гэтае рашэнне праў-
лення незаконным, В. Лебядзевіч звярнуўся
ў суд з іскам аб аднаўленні на рабоце.

Рашэннем суда Шчучынскага раёна ад 8
лістапада 1995 г. у іску В. Лебядзевічу ад-
моўлена. Судовая калегія па грамадзянскіх
справах Гродзенскага абласнога суда 4 снеж-
ня 1995 г. прызнала рашэнне суда Шчучын-
скага раёна правільным. Падстаў да апрабаван-
ня адпаведных судовых пастаноў няма.

**Л. ЦЯРЭШЧАНКА,
пракурор Гродзенскай вобласці,
дзяржаўны саветнік юстыцыі 3 класа.**

Працаўнікі калгаса імя Кутузава Навагруд-
скага раёна паскардзіліся Старшыні Вярхоў-
нага Савета Рэспублікі Беларусь на тое, што
ў іх гаспадарцы неапраўдана зацягваецца за-
вяршэнне газіфікацыі. Вось што адказаў на
запыт Сямёна Шарэцкага міністр эканомікі
Георгій БАДЗЕЙ:

Міністэрства эканомікі ўключыла завяр-
шэнне будаўніцтва газавых сетак у калгасе
імя Кутузава Навагрудскага раёна ў праект
інвестыцыйнай праграмы на 1996 год за кошт
сродкаў рэспубліканскага бюджэту, што пра-
дугледжаны Мінсельгасфарму на фінансаван-
не комплексных праграм развіцця аграпра-
мысловага комплексу і забеспячэння аграр-
най рэформы.

**Анатоль МЯСНІКОЎ,
(Заканчэнне будзе.)**

3 гісторыі праблемы

У Мачулішчах савецкай улады па сутнасці няма. Юрыдычнае становішча гарадка крыху няяснае. Фармальна ён як быццам знаходзіцца пад юрысдыкцыяй Сяніцкага сельсавета. Фактычна сельсавету да гарадка справы няма. Як тут вобразна кажуць, «Сяніца нам — прышый кабыле хвост».

Таксама фармальна ўсё ў гарадку павінна падпарадкоўвацца начальніку гарнізона палкоўніку Даражынскаму. Яшчэ далей — Міністэрству абароны. Лагічны рад на гэтым завяршаецца. Мінабароны мае даволі абмежаваныя магчымасці, каб утрымліваць гарадок на сваім балансе. Ды і ахвоты ў яго на гэта мала.

Справа ў тым, што Мачулішчы ў сваім сённяшнім выглядзе — дзіця суверэнітэту і незалежнасці. Дзіця, мякка кажучы, не самае любімае.

Некалі ў Мачулішчах базіравалася да 3 авіапалкоў. СССР разваліўся, узніклі асобна Беларусь і Расія, непазбежна пачаўся працэс дзяльбы ваеннай маёмасці. У выніку аэрадром і ваенны гарадок № 92 дасталіся Беларусі, а самалёты разам з лётчыкамі паляцелі ў Расію. Зараз тут стаіць невялікая частка транспартнай авіяцыі, пераведзеная са Сцяпанкі. Семі лётчыкаў жывуць у Мінску, гарадок, такім чынам, застаўся сам па сабе. Мінабароны Беларусі ён як бы і непатрэбны. Ва ўсякім разе, міністэрства не мела б нічога супраць, каб Мачулішчы былі заняты з балансу. Рэальна, дарэчы, так і атрымліваецца.

Пасля вываду расійскіх войскаў 10 тысяч жыхароў гарадка павілі ў паветры. Што ім, жыхарам, зусім не спадабалася.

Справа выратавання тапельцаў...

Увогуле, звонку Мачулішчы глядзяцца даволі прыемна. Ваенная, я сказаў бы, строгасць і парадак. Дамы нагадваюць шарэнгі войнаў. Падсвядома чакаеш каманды «Смірна!» Праўда, уражанне псуецца гарамі смецця, якія сустракаюцца даволі часта. Самае, можа быць, пастаяннае «радовішча» смецця — якраз побач з амбулаторыяй. Летам тут «лафа» сабакам, пацукам і птушкам. Чого не скажаш пра людзей. Хоць, вядома, смецце — гэта не самае горшае. Камплект праблем гарадка багаты і паслядоўна папаўняецца.

Што ў гэтым выпадку робяць савецкія людзі? Пішуць у розныя інстанцыі. У Мачулішчах вырашылі інакш: стварылі камітэт самакіравання. На падставе Закона аб самакіраванні...

Выбралі старшыню — Музу Міхайлаўну Шалагінаву, былую выкладчыцу гісторыі і грамадзянскага мясцовай школы, жанчыну энергічную і баявую. Яна і 9 яе папалчнікаў, уласна кажучы, і ёсць мясцовая ўлада.

Усё як мае быць: устаноўчыя дакументы, пятак, разліковы рахунак. Як гаварыў зіц-старшыня Фунт, «аднак, у вас кантора», на што Астас Бендэр адказваў: «Кантора, кантора». Праўда, у адрозненне ад канцінатора, гэта «кантора» не займаецца «рагамі і калытамі». Яна зыходзіць з таго, што 80 працэнтаў жыхароў гарадка Міністэрству абароны не патрэбны...

Сёлётную зіму народ гарадка перажыў цяжка. Бывала, тэмпература ў кватэрах апускалася да 1-2° па Цэльсію. Сцены ўпрыгожваліся інеем. Пра гарачую ваду штодзень нават не марылі. З 8 артэзіянскіх свідравін ваду давалі 4, астатнія — давалі гліну і глей. Пры патрабаванні тэмпература на выхадзе плюс 87 градусаў кацельня давала 47.

13 лютага забаставалі работнікі гандлю. Гарадок шэсць дзён сядзеў без хлеба. Увогуле, тут усе прадукты прывоззяць, ваенны гарадок не быў разлічаны на аўтаномнае існаванне. Што ёсць у ваенгандлі, тое ёсць у халадзільніку. Але сістэма ваеннага гандлю ляснула, яна па сутнасці банкрут. Да таго ж, яго падзялілі на філіялы і навесілі на іх салідныя пазыкі. Нейкія прыбыткі ідуць на пагашэнне па-

Афіцыйная назва гэтага месца — ваенны гарадок № 92 Мачулішчы. Некалькі сюррэалістычнае месца. Ідзе па вуліцы: вось дом № 83, а за ім — 87, потым — 85, спачатку 90, потым — 94 і гэтак далей. Я доўга не мог прыстасавацца. Тым больш, вуліцы ніяк не называюцца. Праўда, гарадок не надта вялікі, урэшце, «падсякаец» заканамернасць, пачынаеш арыентавацца. У гарадку ёсць тры «мікрааёны»: «шанхай», двух- і пяціпавярхоўкі — як бы сярэдні ўзровень, і элітныя 9-павярховыя дамы. Там жывуць семі лётчыкаў, якія служылі ў Расіі. У Расіі кватэр не даюць, а тут яны ўжо ёсць. «Шанхайцаў» можна аднесці да мясцовых маргіналаў: яны гоняць самагонку, потым яе п'юць, затым квасяць адзін аднаму насам, падмажваюць ўверх працэнт злчымнасці, і без таго высокі.

Найбольш актыўнай і свядомай сілай з'яўляюцца жыхары двух- і пяціпавярховых дамоў. У асноўным гэта адстаўныя афіцэры і іх сем'і.

На 10 тысяч насельніцтва прыпадае 2 тысячы дзяцей, з іх 1350 — школьнікі.

зык, на закупку прадуктаў ужо не хапае.

Мясцовыя ратуны міні-рынкі прыватных грамадзян ды аўталаўкі. Без іх, мне казалі на поўным сур'ёзе, памерлі б з голаду. Расходрыўся старшыня калгаса імя Гастэлы Навасценка — яго людзі штодзень возіць малако з фермаў. Смачна, карысна і танна. На 500 рублёў танней у параўнанні з дзяржаўнай. Людзі вельмі задаволены.

А ездзіць па прадукты ў блізі Мінск — гэта можа дазволіць сабе не кожны.

Кажуць, калі вывелі расійскія войскі, прадукты вазілі толькі для ваенных...

У гарадку даволі многа пенсіянераў. Яны, канешне, маюць льготны. Напрыклад, на лекі. Амбулаторыя вылісвае льготныя рэцэпты, аптэка не можа іх атаварыць — грошай на лекі няма. Пенсіянеры атакуюць медыкаў, медыкам атакаваць некага. Яны людзі паднявольныя, што даць раён (Мінск), тым і жывуць.

У сур'ёзных выпадках выклікаюць «хуткую» з Сяніцы. Яна ў прынцыпе можа прыехаць. Бывае, праўда, з Сяніцы звоняць самі: у нас тут выклік з Мачулішчаў, можа б абслужылі? Мясцовая акушэрка, яна дзяжурчыць ночамі, абслугоўвае. Па штату амбулаторыя не можа мець урачовай вузкай спецыялізацыі. Трэба ехаць ці ў Бараўляны, ці ў Мінск, ці ў Сяніцу. А там — справа вядомая — талоны, чоргі ці зусім проста: «Доктар сёння не прымае».

Амбулаторыя арандуе будынак у домакіраўніцтва гарнізона. За мінулы квартал не паспелі пералічыць 30 мільёнаў аранднай платы. Домакіраўніцтва падало іск у суд. Адказчыкам выступае амбулаторыя. А гэта значыць, цяжка ўздыхае галоўны ўрач Галіна Даставава, пеня і штраф. Гэта значыць, што зрэжучу сродкі, напрыклад, на лекі, бо штрафы ў каштарысах не прадугледжаны...

Ад медыцынскіх праблем лёгка пераходзім да вечных. Прабачце, нябожчыкаў у гарадку хаваць няма дзе. Навокальныя могілкі закрыты. Былі выпадкі: вырылі магілу, паехалі па няшчаснага, а мясцовыя тым часам магілу закапалі.

Я ж кажу, месца сюррэалістычнае...

...справа саміх тапельцаў

Шчыра кажучы, мне карцела даць матэрыялу загаловак «Падполныя абком дзейнічае». Тым больш, Муза Міхайлаўна — член райкома ПКБ. Але мне ніякай справы да яе палітычных поглядаў няма. У дадзеным выпадку мэтазгодна карыстацца кітайскім выслоўем: няважна, якога колеру кошка, галоўнае, каб лавіла мышэй. А сп. Шалагінавай гэта з бліскам удаецца. Многія члены ўрада, міністры, работнікі Адміністрацыі Прэзідэнта ведаюць яе асабіста. Падарэаю, сустрачы з ёю пакінуць ў іх не самыя лепшыя ўспаміны: Муза Міхайлаўна ўмее ціснуць на псіхіку. І цалкам апраўдана: за ёю — 10 тысяч чалавек.

Калі яна выходзіць на вуліцу, то не можа пакінуць яе 2-3 гадзіны: сам сабою арганізуюцца прыём па асабістых пытаннях на свежым паветры. Тут, канешне, ёсць элемент «саўховасці» — не можа наш чалавек без та-

го, каб не перакласці адказнасць на іншага. Праўда, ёсць пытанні, якія асабіста не вырашыць. Напрыклад, праблема беспрацоўя.

У самім гарадку работу знайсці практычна немагчыма. Нейкі час жыхароў Мачулішчаў на работу ў Мінску ўвогуле не бралі. Хадзілі ў высокія кабінеты далі вынік: на работу цяпер абавязаны браць, а наглядае за гэтым Мінгарвыканком.

Набліжаецца ўрэшце вырашэнне зусім ужо кардынальнай праблемы: пад чыёй юрысдыкцыяй будзе знаходзіцца Мачулішчы? Гэта адрознівае з асноўнага пытання. Усё ідзе да таго, што гарадок стане тэрыторыяй сталіцы.

Камітэт таксама арганізаваў «разборку» з ваенным гандлем. Фактычна 80 працэнтаў насельніцтва з ім не звязана. Мінабароны марыць ад яго пазбавіцца. Але хто возьме? Знайшлі. Кіраўніцтва Беларускай чыгункі не супраць узяць пад сваё крыло ваенны гандаль.

Кампанія «Трансавіэкспарт» абавязалі пабудаваць магазін. Праўда, тут выйшла крыху смешна. Магазін атрымаўся вельмі прыгожы, адзіны недахоп — не працуе. Патрабавецца 150 мільярдаў рублёў, каб закупіць прадукты. Грошай, як заўсёды, няма.

Апрача таго, камітэт па самакіраванню дабіўся адводу 3 гектараў зямлі пад могілкі, дагаварыўся з калгасам імя Гастэлы — ён даць зямлю пад агароды, пачынае будаўніцтва АТС на 1000 нумароў (мімаходзе выявілі 10 чалавек, якія стаялі на чарзе па падобных дакументах — з чаргі выкінулі), спрабуе вырашыць праблему з будаўніцтвам новых свідравін і інш., і інш.

22 лістапада 1995 года ў Адміністрацыі Прэзідэнта адбылася нарада з удзелам, без перабольшвання, большай часткі міністраў РБ акрая па Мачулішчах. Яны сядзелі з адкрытымі ратамі — Муза Міхайлаўна рэзала праўду-матку, можна сказаць, без ценю сумнення.

Праўда, перад гэтым адміністрацыю прыйшлося наведваць 5 разоў, паступова пазнаёміцца са сп. Сініцыным, Ціцянковым і Пасахавым. Толькі пасля гэтага воз звярнуўся з месца. Ну, думаю, гэта ў нас традыцыйна ўыходзіць у абавязковыя ўмовы. Гэта звычай.

А ўвогуле, камітэт па самакіраванню гарадка № 92 уяўляецца прыватным феноменам на даволі шэрым фоне ціхага нашага грамадскага жыцця. Мы ўсё чакаем, калі прыплывуць караблі...

«Наш гарадок»

У Мачулішчах выходзіць радыёгэзета. Называецца — «Наш гарадок». Без прэтэнзій. Робаць Муза Міхайлаўна, члены камітэта Сяргей (выкладчык філасофіі БДУ) і Панышына. Па вялікіх святах віншуюць жыхароў, разбіраюць у эфіры заявы грамадзян і даюць адказы. Калі можна так сказаць, звартная сувязь.

Апошнія перадачы былі 23 лютага і 8 сакавіка. Тады ж арганізавалі «агеньчыкі», адпаведна, для мужчын і жанчын. На Новы год павіншавалі 250 старых, падарылі паштоўкі і па глітцы шакаладу. Многія плакалі не саромеючыся. Ім здавалася — пра іх усё забылі. З «агеньчыка» 8 Сакавіка жанчыны доўга не хацелі разыходзіцца: пелі песні, расказвалі анекдоты і розныя гісторыі.

Грошы на «агеньчыкі» знайшлі вельмі проста. У такіх выпадках Муза Міхайлаўна выбірае 2 камерцыйныя структуры (іх тут 20) і гаворыць: «На гэты раз памяшканне і стол аплачваеце вы». І яны аплачваюць. Больш таго, прыходзіць і прасяць: «Дайце нам бабалец, будзем даглядаць». Нічога дзіўнага: у падатковай інспекцыі гэта праходзіць як дабрачыннасць. За гэта — ільгота па падатках.

У сваю чаргу камерсантаў разлічваюць на дапамогу камітэта. Скажам, быў час, калі іх «дасталі» рэкеціры. Муза Міхайлаўна арганізавала разам з участковым засаду: узялі траіх «ілоў», чужых. А ёсць і свае. Іх таксама выявілі і «разбіралі» на камітэце. Хлопцаў напужалі добра, тым больш, што на іх ужо «вісела» па 2,5 года ўмоўна. Прасілі паперы не перадаваць па прыналежнасці.

Увогуле, у крымінальным сэнсе Мачулішчы — далёка не лепшае месца. Самы нявінны выпадак: у доме № 64 перапіла самагоншчыца і перакуліла фляг з бражкай — дом прапал спецыфічным водарам аж на 3 паверхі. Бражка літаральна капала са столі.

Бывае, праўда, і не так смешна. Не так даўно здарылася забойства, бойкі, крадзяжы, хуліганства сталі рэгулярнымі. Камітэту прыйшлося закрыць два «прытоны» — бар і рэстаран. У рэстаране, кажучы, меў месца стрыты: юныя дамы танцавалі на сталах «без нічога», але за долары.

Апошнім часам з «месцаў не вельмі аддадзеных» вярнулася 30 маладых людзей. Зараз яны тэарэтыкуюць школу і Дом афіцэраў. Сёння заканчваюць школу 5 дзевярых і 4 адзінаццаціх класы. Чым іх заняць, калі большасць паступленне ў ВУН не свеціць, а работы няма?

Між іншым, на 10 тысяч насельніцтва — адзін участковы, які прымае 3 дні на тыдзень. Камітэт вышаў на абласное УУС з просьбай стварыць у Мачулішчах апорны пункт міліцыі з поўным штатам. Справядліва: не можаць даць моладзі работу — дайце хоць міліцыянераў. Каб гэтая моладзь не нарабіла памылак, якія потым выправіць нельга...

Вось такім чынам. Цікава, што ўсе члены камітэта за сваю работу не атрымліваюць ні капейкі. Ва ўсіх іх ёсць работа, семі, кломаты і, здавалася б, гары яно гарам. Але ніхто пакадаць камітэт не збіраецца. Верагодна, адчуваюць адказнасць. Да таго ж, «нікто не даст нам і абавязання», апрача нас саміх. Ніхто не будзе займацца праблемамі Мачулішчаў, калі імі не будзе займацца самі жыхары. Між іншым, гэта датычыць усіх населеных пунктаў Рэспублікі Беларусь. Праўда, «перадачы вопыт» штосьці не распаўсюджваецца. Разумею: смажаны пёўнік яшчэ не дзеўбануў. Ну, я думаю, гэта хутка здарыцца. Усё да гэтага ідзе.

А мне такая ўлада падабаецца. Нечым нагадвае заходнія дэмакратыі. Дзяржава там адступіла на другі план, насельніцтва займаецца самадзейнасцю і не мае комплексаў на гэты конт. Ды і што ёсць дзяржава? Субстанцыя, прызначаная для таго, каб не дапусціць пекла на зямлі, пра рай размовы няма. Рай — гэта наша з вамі справа. Па-мойму, так.

Сяргей ШАЎЦОЎ.

P.S. Спецыяльна для таварышаў з Мінскага райвыканкома: калі ласка, паважання, вырашыце пытанне з аплатай працы старшыні камітэта Музы Міхайлаўны Шалагінавай і бухгалтэра. У рэшце рэшт, жанчына яна ўжо немаладая, а работы ў яе вельмі многа. Ва ўсякім разе, не менш, чым у любога з вас. Некалькі ведаю, вы не хочаце, каб яна пакінула свой пост.

ВЫТВОРЧЫЯ ДРАМЫ

ПАД АДНАГО ГРАБЁНКІНА

АДНОЙЧЫ вечарам прыйшоў я ў пяціпавярховую «хрушчоўку», што па вуліцы Арлоўскага ў Магілёве, каб наведваць сябра. У пад'ездзе — хоць вока выкалі. Шлях да патрэбнай кватэры мне быў вядомы, і я знайшоў яе без прыгод. Але гузак мог бы паставіць.

— Прабач, не папярэдыў, — сказаў сябар. — Там, пры ўваходзе, кнопка, трэба было націснуць — і святло запаліцца. Праз пяць хвілін аўтаматычна пагасне.

І тут я ўспомніў. Аказваецца, гады тры назад я ўжо меў магчымасць пазнаёміцца з такой навінкай. Праўда, завонач. З вусяў супрацоўніка аблсаўпрофа і дырэктара маляга прадпрыемства «Прамень» Уладзіміра Грабёнкіна.

Уласна, гэта так аформілі — МП. А па сутнасці было яно звычайным школьным гуртком пры райпрафсаю. Дзеці, аднак, пад кіраўніцтвам Грабёнкіна заняліся справай, якая зрабіла б гонар даросламу калектыву.

Энергетычны крызіс, які пачаўся са спынення Чарнобыльскай АЭС, потым ускладніўся агульнай неразбярэхай, гуртоўцы сустралі шэрагам распрацовак, якія дэзавалі рэгуляваць выкарыстанне электраэнергіі па меры патрэбы. Не аскрэт жа, што наша дарослае марнатраўства не мае аналагаў ва ўсім свеце. Едзе ноч-

чу на цяжкім — абалал чыгункі лес, на «слупах», г. зн. паўстанках, поезд не спыняецца, а магутныя літары з рутыннымі лямпамі заюць. Дызель-паязды праходзяць тут пазна ўвечары і раніцай, а таварнякам, што імчаць транзітам, асветленыя платформы і наогул да «лямпачкі». Аднак сацыялістычнае грамадства было з шырокай душой — калі не сваё, палі.

Дзевяціпавярховыя дамы — чырвоныя, як іх называюць, касцёлы (такіх у Магілёве няма) спраектаваны так, што ў пад'ездзе зусім не пранікае натуральнае святло. Прадугледжвалася (як спецыяльна), каб лямпачкі гарэлі нават сярод белага дня. Па тры на кожнай пляцоўцы. Дзяржава ж была багатая, а пра тое, што яна разваліцца, і ўзятыя паасобку рэспублікі станцыі жабрацкім, здагадаўся хіба што Настрадамус.

Карацей, прыкладаў, калі мы ацэнялім неба і асвятляем сонца, можна прыводзіць шмат. Гэта пры тым, што літаральна стогнем ад недахват энергасурсы.

Здавалася б, рацыянальнае выкарыстанне энерганосітлаў — вось той канек, які выцягне хоць адно кола эканоміі з багны крызісу. Эканомія той жа электраэнергіі «па Грабёнкіну» магла даць прыблізна 30 працэнтаў току — столькі, колькі рэспубліка вымушана купляць за мяжой.

Аднак дзе там.

Каля сотні дамоў «Прамень» аснасіў аўтаматычнымі рэгулятарамі. Пра гэта раскажыў тады Грабёнкін з сумам.

Па-першае, камунальнікі згаджаюцца неахвотна, маюць, няма грошай, хапала б на зарплату дворнікам. Хаця праз два-тры гады аўтаматыка сябе акупіла б.

Па-другое, дзікуства, дакладней, вандалізм саміх жыхароў. Выдзіраюць абсталяванне з трыбухамі, бо яго можна прадаць.

Па-трэцяе, на творчасць не застаецца часу, таму што пераважна даводзіцца працаваць за беспаспяхам: усялякую «рэлюшку» трэба недае дастаць.

Па-чацвёртае, да распрацовак «Промня» не працягваюць цікаваць прамысловыя прадпрыемствы і ўлады, бо, як вядома, да прадпрыемстваў у нас адносіны насцярожаныя, без розніцы, якім відам бізнесу займаецца — гандлёвымі махінацыямі ці вытворчасцю. Усіх, калі можна так сказаць, пад аднаго Грабёнкіна.

Зрэшты, адзін сур'ёзны заказчык усё ж знайшоўся — Магілёўская дыстанцыя пуці. Прывабіла перспектыва траціць электраэнергію ў 6 разоў менш, калі, дапусцім, уключыць асвятленне прыпачынах пунктаў за паўгадзіны да прыбыцця поезда. Гэта толькі на участку Магілёў—Орша.

Аднак такі заказ (ён, дарэчы, быў выкананы)

аказаўся выкліковым.

Пра ўсе гэтыя праблемы я тады, кіруючыся прафесійнальным абавязкам, паведаміў праз друк грамадскасці. Уяўляеце захапленне, з якім ваш пакорны слуга сутыкнуўся ў жыцці з рэгулюемай «нічынай» электрыкай?

Пазваніў Уладзіміру Дамітрыевічу дамоў (было гэта ў суботу) і, як цяля, папусціў сліну. Віншую, кажу, і ўсё такое, можа, ёсць яшчэ што-небудзь новае?

— Ёсць, — адказаў Грабёнкін. — З работы прагналі. А так усё па-старому. Працую з дзецьмі ў тым жа гуртку, пацукі працягваем справу. З тымі ж праблемамі.

Не скількі заяваў аб зваленні дарослага Кулібіна з прафсаюзаў з яго «бізнесам». Проста скарачалі апарат, у тым ліку і нашых абаронцаў. А тут яшчэ сумяшчэнне, нездарок раскарэнае прэсай. І трапіў мой Грабёнкін у кадравую мясарубку. Ніхто нават не пацкавіўся, які такі «навар» можна рабіць з дзецьмі, займаючыся прыкладнай фізікай. А Грабёнкін даваў ім магчымасць зарабляць хаця б на цукеркі. Згадзіцеся, гэта ўсё ж лепш, чым мыць лімузіны «новых нашых».

Здзіўляе ў гэтай гісторыі і іншае. Заскараўлае напрыманне новага. Ды такіх бы грабёнкіных на руках насіць трэба. Не гавару, каб яму далі лабараторыю, штат супрацоўнікаў, — розум, увогуле, у нас не цэнніцца, аб чым сведчыць афіцыйная навука, якая сама ў гаротным становішчы.

Аднак не цэннілі хаця б маральна. Што я і спрабую кампенсавать. Хоць бы часткова.

Васіль ЛЕЎЧАНКА.

БЕНІЛЮКС — РЭГІЁН ВЯЛІКІХ МАГЧЫМАСЦЕЙ

(Заканчэнне.
Пачатак на 1-й стар.)

усе магчымасці для развіцця эканамічных сувязей паміж нашымі дзяржавамі паскоранымі тэмпамі.

Міхал Чыгір прапанаваў люксембургскім бізнесменам некалькі магчымых сумесных праектаў, якія садзейнічалі б прыцягненню буйных інвестыцый у эканоміку Беларусі. Перш за ўсё размова ішла аб рэканструкцыі нафтаперапрацоўчай галіны і электроннай прамысловасці, вытворчасці шкла і металургіі, таму што аналагічныя вытворчасці вельмі развіты ў Люксембургу. Не была забыта і тэма перапрацоўкі сельскагаспадарчай прадукцыі.

Тон размовы, зададзены люксембургскім бізнесменамі, быў падтрыманы і на сустрэчы з прэм'ер-міністрам Вялікага Герцагства Люксембург Ж.-К. Юнкерам. У перагаворы з беларускай дэлегацыяй было падкрэслена, што Люксембург бачыць зацкаўленасць

Беларусі ў цесных двухбаковых адносінах і падтрымае нашу краіну ў іх развіцці.

Гучала з люксембургскага боку і пэўная занепакоенасць гарантыямі інвестыцый у сувязі з апошнімі беларуска-расійскімі заявамі.

Прэм'ер-міністр Рэспублікі Беларусь адзначыў, што часам інфармацыя аб інтэграцыі з Расіяй мае на Захадзе скажоны характар. Размова аб поўным зліцці дзвюх дзяржаў не ідзе. Суверэнітэт Беларусі захаввае. З другога боку, наша рэспубліка глыбока зацкаўлена ў самай цеснай эканамічнай інтэграцыі з Расіяй, буйнейшым гандлёвым і эканамічным партнёрам, акрамя таго, гістарычна два славянскія народы былі звязаны брацкімі вузамі.

Другі дзень візіту прэм'ер-міністра Рэспублікі Беларусь Міхала Чыгіра пачаўся з перагавораў з прэм'ер-міністрам Бельгіі Ж.-Л. Дзанам. Асноўнай тэмай размовы былі эканамічныя адносіны паміж дзвюма краі-

намі. Па выніках перагавораў падпісана Пагадненне аб павячэнні зносінах паміж Рэспублікай Беларусь і Каралеўствам Бельгія. Гатова да падпісання Пагадненне аб узajemнай абароне інвестыцый, якое плануецца падпісаць у ходзе маючага адбыцца візіту ўрадавай дэлегацыі Бельгіі ў Беларусь.

У той жа дзень беларуская дэлегацыя прыбыла ў Нідэрланды, дзе перагаворы з прэм'ер-міністрам гэтай краіны В. Кокам у асноўным датычалі далейшага развіцця гандлёва-эканамічных сувязей. Важнае значэнне для гэтага маюць падпісанне прэм'ер-міністрамі дзвюх краін Пагадненне аб прадукцыйным двайнога падаткаабкладання і Працікол аб уключэнні Беларусі ў галандскую праграму тэхнічнай дапамогі.

Прэс-служба Кабінета Міністраў Рэспублікі Беларусь — спецыяльна для БЕЛТА.

Люксембург—Брусель—Гаага.

ПЕЛЕНТ-НАВІНЫ

● МІРНЫЯ ЖЫХАРЫ ПАЧАЛІ ВЯРТАЦА У СЯЛО

Учора на святанні ў чачэнскай сталіцы аднавілася аперацыя па пошуку баевікоў, якія знаходзяцца ў Грозным. Аперацыя праводзілася сіламі супрацоўнікаў МУС Расіі і іх чачэнскіх калег. Абследаваліся разбураныя дамы, праводзіўся пашпартны кантроль у трох раёнах Грознага — Паўднёвым Кастрычніцкім, Заводскім і Старопрямісловым. Па даных праваахоўных крыніц, у Грозным можа знаходзіцца да паўтысячы баевікоў. У паліцыі Сямашкі на Захадзе Чачні ў сярэдзі пачалі вяртацца мірныя жыхары, якія пакінулі яго падчас аперацыі федэральных войскаў па знішчэнню дудаеўцаў.

● ВАЙСКОВЫЯ БАЗЫ ЗША ПАКУЛЬ ЗАСТАЮЦА НА АКИНАВЕ

Губернатар японскага вострава Акінава заявіў, што ён адмаўляецца падпісаць дакументы, якія працягнуць арэнду зямель, дзе размешчаны буйныя ваенна-марскія базы ЗША. Базы займаюць чвэрць плошчы Акінавы, жыхары якога патрабуюць іх закрыцця. На востраве размешчаны 28.000 амерыканскіх вайскоўцаў. Губернатар патрабуе паступовага скарачэння колькасці амерыканскіх часцей. Тым не менш, прэм'ер-міністр Японіі Хасімота сказаў, што ён падпіша дакументы аб прадаўжэнні тэрміну арэнды ў гэты чацвер.

● УЗБРОЕНАГА КАНФЛІКТУ НЕ БУДЗЕ

Тайваньская прэса паведаміла пра тайную сустрэчу прадстаўнікоў КНР і Тайваня, якая адбылася ў пачатку сакавіка. На сустрэчы бакі вырашылі не дасягнуць узброенага канфлікту. Прэм'ер-міністр Тайваня абвергнуў гэту інфармацыю.

● ЗША МОГУЦЬ УВЕСЦІ САНКЦЫЮ СУПРАЦЬ КІТАЮ

Прадстаўнік кітайскага міністэрства замежных спраў заявіў, што Пекін не прадае ядзерных тэхналогій, і засцярог ЗША ад небяспекі заснавання сваёй палітыкі на непавярджаных чутках аб тым, што камуністычны Кітай прадаў Пакістану колькавыя магнітаправаднікі. Па словах кітайскага дыпламата, некаторыя палітычныя сілы ЗША выкарыстоўваюць неабгрунтаваныя чуткі для таго, каб нанесці ўрон амерыканска-кітайскім пагадненням. Згодна з ранейшым паведамленнем, Кітай быў быццам бы прадаў Пакістану колькавыя магнітаправаднікі, якія могуць быць выкарыстаны для ачысткі урану. ЗША разглядаюць магчымасць увядзення санкцый супраць Кітая.

● ВЯЛІКАБРЫТАНІЯ ХОЧА БАЧЫЦЬ ПОЛЬШЧУ У НАТО

Каралева Вялікабрытаніі Лізавета II, выступваючы ў польскім сейме, заявіла, што ніводная краіна свету не можа перашкодзіць Польшчы ўступіць у НАТО. Яна заклала дэпутатаў абедзвюх палат польскага парламента ў тым, што Вялікабрытанія падтрымлівае імкненне Польшчы далучыцца да заходнеўрапейскай дзяржавы.

● ВЫШЭЙШАЯ МЕРА ПАКАРАННЯ ВЫКАРЫСТОУВАЕЦА УСЁ МЕНШ

За апошнія тры гады ў Расіі вышэйшая мера пакарання прымянялася ў адносінах да 53 чалавек. Падобная мера дапушчальна ў адносінах да асоб, якія здзейснілі асабліва цяжкія злачынствы супраць жывых. Апошнім часам значна скарачана колькасць артыкулаў Крымінальнага кодэкса, што прадугледжваюць смяротнае пакаранне. У 1980 годзе асуджаных да вышэйшай меры было 423, у 1986-м — 225, а ў 1994-м — 160 чалавек.

● АФРЫКАНЦЫ ПАЧАЛІ ГЛЫТАЦЬ ПРЭЗЕРВАТЫВЫ

Каля пяці з паловай кілаграмаў какаіну на суму больш за 6 мільянаў долараў ЗША па цэнах сусветнага чорнага рынку канфіскавалі са страўнікаў пяці нідэрландцаў і двух жыхароў Ганы, якія ехалі праз Маскву транзітным рэйсам. Кожны з затрыманых у аэрапорце «Шарамеў-ева-2» наркаперавозчыкаў вёў у сваім страўніку ад паловы да аднаго кілаграма какаіну. Ён быў расфасаваны па кантэйнерах, зробленых з прэзерватываў. На прафесійнай мове мытнікаў гэтыя наркаперавозчыкі завуцца «глытальнікамі».

ИНФАРМ-КАКТЭЙЛЬ

Галандскія спецыялісты, якія доўгі час вывучалі залежнасць здароўя сваіх землякоў ад набору прадуктаў харчавання, прыйшлі да высновы, што рэгулярнае спажыванне чорнага чаю рэзка зніжае верагоднасць інфаркту. Па іх назіраннях, чай утрымлівае вітамінпадобныя рэчывы, якія перашкаджаюць закупорцы крывяносных сасудаў. У кантрольнай групе даследуемых тыя, хто штодзённа выпіваў каля 5 кубкаў чаю, аказаліся на 70 працэнтаў лепш абароненымі ад інфаркту, чым тыя, чья доза складала два з паловай кубачкі.

Асашыйтэд Прэс

У сям'і Нормана і Мішэль Хейбер, якая пражывае ў штате Нью-Йорк, прабіліся шасцёра дзяцей. У мінулыя пяцідзень Мішэль нарадзіла шасцёрку — дзвюх дзячынцаў і чатырох хлопчыкаў. Нованароджаных утрымліваюць у бальніцы ў асаблівых умовах.

ІТАР-ТАСС

Барацьба з крадзіжам — так, відаць, трэба назваць гэты ўнікальны нумар, які дэманструе ў сваім шоу Джыл Кастылья са штата Фларыда. Патрабавання нямала сілы, адвагі і спрыту, каб адолець алігатора вагой пад сто кілаграмаў, ды яшчэ пры гэтым заяваць яму пашчу. Выступленні Кастылья збіраюць нямала публікі.

«Известия»

ПОЛЬШЧА: сто дзён Квасьнеўскага

Польскія мас-медыя адзначылі традыцыйнае сто дзён выканання прэзідэнцкіх паўнамоцтваў Аляксандра Квасьнеўскага публікацыяй вынікаў сацыялагічных апытанняў, згодна з якімі рэйтынг Квасьнеўскага паступова ўзрастае: напрыклад, паводле штотыднёвіка «Впрост», 40 працэнтаў палякаў глядзяць на яго з большымі надзеямі і 32 — з большымі апасеннямі, 43 працэнты грамадзян РП лічаць яго прэзідэнтам усіх палякаў.

Пра першыя вынікі дзейнасці прэзідэнта РП Аляксандра Квасьнеўскага расказвае доктар паліталогіі, намеснік камісіі па міжнародных справах сейма РП, прадстаўнік цэнтральнай Уніі працы Пётр Марціняк, якога чытачы «Звязды» ўжо ведаюць — летась наша газета друкавала яго інтэрв'ю, прысвечанае перыпетыям прэзідэнцкай кампаніі ў Польшчы, і трэба сказаць, што вынікі выбараў пацвердзілі яго ацэнкі і прагнозы.

Прэзідэнт Аляксандр Квасьнеўскі распачаў выкананне сваіх функцый у вельмі складанай сітуацыі, таму што прэзідэнцкая кампанія была вельмі вострай, была нават праблема зацвярджэння вынікаў выбараў, дадатковай цяжкасцю была справа з абнавачаннем прэм'ера Ю. Алексі, якая спрыяла палітычнаму напружанню ў краіне і стварэнню сітуацыі паларызаванасці. Так што прэзідэнт Квасьнеўскі не меў таго камфорту, які меў раней, напрыклад, Валенса, што карыстаўся падтрымкай істотнай часткі грамадства. Перавага Квасьнеўскага была невялікай, а тыя хто галасавалі супраць яго былі вельмі перакананыя ў тым, што Квасьнеўскі не будзе добрым прэзідэнтам. Таму мяркую, што пачатак прэзідэнцтва Квасьнеўскага не быў добрым. Ён у сваіх дэкларацыях у сувязі з крызісам вакол Ю. Алексі, як і ў адносінах з парламентам, паводзіць сябе больш як лідэр сацыяльна-дэмакратыі, чым як прэзідэнт краіны, прэзідэнт усіх палякаў. І мяркую, што ёсць парадокс у тым, што гэты прэзідэнт дасягае вялікіх палітычных поспехаў за межамі (а яго візіты з'яўляюцца такімі) пры тым, што ў гэты момант цяжка сказаць што-небудзь аб яго палітычных дасягненнях унутры краіны. Хацелі б зрабіць і яшчэ адну заўвагу, што прэзідэнт, шукаючы ў такой сітуацыі выйсце, павінен быць зацкаўлены ў стварэнні палітычнай практыкі, істотнага ў тым, што ён спрыяе інтэграцыі палітычных сіл кіруючых і апазіцыйных. Але прэзідэнт зрабіў вельмі мала такіх ініцыятыўных хадзоў, які быццам ён задавальняецца падтрымкай той часткі палітыкаў, якую ён і раней меў, забываючы, што пасада прэзідэнта вымагае падтрымкі шыроўшай, чым электарат, які за яго галасаваў.

Ці пан мяркуе, што тая напружанасць, якая ў Польшчы раней існавала паміж парламентам і прэзідэнтам Л. Валенсам, цяпер перанесена на грамадства?

— Так. У значнай ступені гэта так. У гэты час тая частка грамадства, якая падтрымлівала Валенсу, цяпер не мае ніякага ўплыву на ўладу на ўзроўні цэнтральным (на лакальным узроўні правіла мае моцныя ўплывы ў самкіраўніцтвах вялікіх гарадоў). І прэзідэнт Квасьнеўскі няшмат робіць, каб на некаторых пытаннях прыцягнуць гэтую апазіцыю да канструктыўнага супрацоўніцтва. Няма размовы аб тым, каб апазіцыя падтрымлівала прэзідэнта ва ўсім, але ў некаторых справах, такіх як абарона палітыка, бяспека дзяржавы, агульныя тэндэнцыі развіцця краіны, — у такіх справах можна было б знайсці пэўнага роду кампраміс. Тут ініцыятывы прэзідэнта з'яўляюцца непераканаўчымі. І нядаўна з гэтай нагоды ён атрымаў паражэнне свайго прэстыжу, калі хацелі арганізаваць семінар на тэму грамадскіх канфліктаў і ніхто з лідэраў апазіцыі на яго не прыйшоў.

Як вы мяркуеце, ці толькі прэзідэнт мае рабіць крокі насустрач?

— Відаць, не. У сапраўднасці, усё адказныя палітычныя сілы мусяць стварыць тую атмасферу, у якой мае функцыянаваць дэмакратычна абраны прэзідэнт, атмасферу кансэнсусу, дыялогу, паразумення. Тут хіба толькі Унія працы выступіла з такой ініцыятывай стварэння Рады нацыянальнай бяспекі, у якой ап-

роч органаў улады былі б прадстаўлены асноўныя палітычныя сілы. Але нічога пакуль што не атрымалася з гэтай ініцыятывы.

— Як вы лічыце, ці можна назваць пазіцыю правай апазіцыі канструктыўнай у такой сітуацыі?

— Гэта вельмі цяжкае пытанне. Таму што, як мне здаецца, шкала эмоцый у Польшчы ў сувязі з тымі прэзідэнцкімі выбарамі, і асабліва са справай Ю. Алексі паднялася на значны ўзровень. Цяпер сацыялагічныя даследаванні сведчаць, што 40 працэнтаў грамадства вельмі моцна эмацыянальна заангажыравана ў тым або другім накірунку — дзесці напалову. 20 працэнтаў на адным баку і 20 — на другім. Гэта даволі значны патэнцыял і гэта ў асноўным адукаваныя, дынамічныя людзі, якія твораць грамадскую думку. Таму можна зазначыць, што зараз грамадская думка з'яўляецца востра падзеленай, што выклікае небяспеку стварэння моцнай неканструктыўнай апазіцыі, такой халоднай ваіны на перамогу над другім бокам і гэта ўжо будзе палітычным крызісам. Пакуль што так не стала. На мой погляд, палітычнае саперніцтва з'яўляецца натуральным у дэмакратыі, але калі будзе такі востры канфлікт, то ён ускладніць функцыянаванне дэмакратычных інстытутаў.

А як складаюцца адносіны новага кіраўніцтва Польшчы з касцёлам, з «Салідарнасцю»?

— Вельмі цікава сябе паводзіць касцёл, бо ён пасля паражэння Л. Валенсы зрабіў вяртанне на маганні для таго, каб яго не трактвалі як палітычную сілу, ангажыраваную ў палітычную гульню. Цяпер касцёл яскрава азначае, што ён хоча пазбягаць усіх непасрэдных палітычных канфліктаў. Такія пазіцыі касцёла з'яўляюцца адным з чыннікаў, што ўлагоджваюць напружанасць у краіне... Што датычыцца «Салідарнасці», то ў выніку апошніх падзей ён папулярнасць як сілы палітычнай (але не як прафсаюза) значна вырастае. Цяпер у сацыяльных яе падтрымкі дасягае 20 працэнтаў і яна становіцца другой палітычнай сілай у краіне. Калі класіфікацыя падтрымкі яе ў Руху адбудовы Польшчы Яна Альшэўскага, які з'яўляецца вельмі антыкамуністычным і рэдыкальным, то атрымаецца каля адной трэці людзей, што выказалі свае палітычныя сімпатыі. «Салідарнасць» з'яўляецца несумненнай сілай, якая востра выказвае свой антыкамунізм і кансерватызм. І таму зусім верагодна, што «Салідарнасць» разам з рухам Я. Альшэўскага можа стаць раўнасільнай посткамуністычнаму лагеру.

Як вы мяркуеце, новае кіраўніцтва РП выяўляе схільнасць да ўкаранення ў жыццё нейкіх ранейшых, уласцівых ПНР аргументаў і рысаў?

— Нельга падазраваць галоўных кіраўнікоў урадавай кааліцыі, прэзідэнта, прэм'ера і іншых у тым, што яны хочучы свядома адбудаваць нейкія элементы старага ладу. Гэта напэўна не. Але ёсць іншая пагроза: яны, а ў асаблівае людзі з далейшых шарэнгаў, з вывадстваў і павятаў, зыходзячы са свайго вопыту, разумення ролі ўлады, яе функцыянавання, адносінаў паміж уладай і грамадствам, прыносяць шмат гэтага ў палітычную практыку. Тут і імкненне да займання прадстаўнікамі левых партый як мага большай колькасці кіруючых пасада. Гра-другое, заўважаецца такая неахвота да грамадскага дыялогу. Няма жадання дзяліцца часткай улады з апазіцыяй, што з'яўляецца натуральным для краін заходняй дэмакратыі. Наступным элементам такой пазіцыі можна назваць такі спецыфічны партыйны салідарызм, які стаў відавочны ў справе Ю. Алексі. Калі паўстаў выбар паміж інтарэсам партыі і інтарэсам краіны, то яны без ваганняў выбралі першы, заявіўшы базуючы падтрымку Ю. Алексі.

Наступным элементам такога стараго мыслення я назваў бы яшчэ неахвоту разлічыцца з мінулым, што праяўляецца, напрыклад, у барацьбе за грошы старога кампарта і г. д.

Як вы мяркуеце, ці прыкметна жаданне новага прэзідэнта расшырыць свае паўнамоцтвы ў параўнанні з Л. Валенсам.

— Цяпер цяжка пакуль аб гэтым гаварыць. Палітыкі нашай партыі маюць пэўныя апасенні, што левая кааліцыя зменіць свой погляд на ролю прэзідэнцтва і будзе імкнуцца да па-

шырэння яго паўнамоцтваў. Пэўныя сігналы нахонт гэтага ўжо з'явіліся, яны вельмі слабыя пакуль, але мы маем у гісторыі прыклад, калі перад выбарамі 1994 года Саюз левіцы дэмакратычнай быў праціўнікам Сенату, але калі правялі ў сенат вялікую колькасць сенатараў, то погляды змяніліся... Аднак, вяртаючыся да фігуры А. Квасьнеўскага, трэба сказаць, што ён прамірна дбае пра тое, каб яго «формула прэзідэнцтва» адрознівалася ад метадаў выканання гэтых паўнамоцтваў Лехам Валенсам, ён хоча проціпаставіць нешта стылю Валенсы. Але мне здаецца, што Квасьнеўскі яшчэ не выпрацаваў сваёй канцэпцыі і мадэлі прэзідэнцтва, якая магчыма ў рамках дэюага права і якая залежыць ад канкрэтнай асобы.

А як вы ацэньваеце дзейнасць А. Квасьнеўскага як кіраўніка польскай замежнай палітыкі?

— Высока. Ён вельмі актыўны, вельмі дынамічны ў гэтым і, беручы пад увагу яго мінулае, якое ў пэўным сэнсе перашкаджае шчырым кантактам на Захадзе, ён шмат робіць для абароны польскіх інтарэсаў. Яго візіт у Літву быў відавочным поспехам і прынес да-лейшае паляпшэнне польска-літўскіх адносінаў.

Ці ёсць ужо, на ваш погляд, новая ўсходняя палітыка Польшчы?

— Мяркую, што ранейшыя размовы аб новай усходняй палітыцы былі трохі заўчасныя. Бо гэтая палітыка ў вялікай ступені прадвызначаецца нашымі партнёрамі на Усходзе і яна можа быць вельмі рознай у адносінах да Расіі, Украіны, Беларусі. Гэта не залежыць толькі ад нашых добрых пажаданняў і волі, але і ад таго, які будзе адказ на нашу працягнутую руку. І з другога боку — гэта залежыць не толькі ад іх добрай волі, але і ад шкалы ўнутраных праблем. Калі Літва, напрыклад, з'яўляецца стабілізаванай палітычна, то з ёю лягчэй наладжваць кантакты, чым, напрыклад, з Украінай, якая мае вялікія ўнутраныя праблемы, дзе адбываюцца сур'ёзныя змены, да якіх партнёрам яшчэ трэба прыстаўвацца.

А што, на ваш погляд, перашкаджае добрым кантактам Польшчы і Беларусі?

— Відавочна, што ў справе інтарэсаў і ў плане пачуццяў Беларусь мае значэнне для Польшчы. Гэта пытанні гісторыі, узамежнага пранікнення і падтрымкі нашых народаў. Шмат ёсць агульнага ў сэнсе культурным, у сэнсе сумеснага тварэння гісторыі нашымі народамі. Гэта ўсё з'яўляецца вельмі добрым падмуркам, на якім можна збудавать узорныя суседскія адносіны, прыязныя і салідарныя. Мяркую, што ёсць і аб'ектыўныя ўмовы для добрага развіцця гаспадарчых супрацоўніцтва. Становішча Беларусі паміж Польшчай і Расіяй, рынкі збыту — усё гэта цікавіць нас. Але мяркую, што бар'ерам з'яўляецца палітычнае пытанне — стаўленне ўрада і прэзідэнта Беларусі, які мог бы даваць больш моцны імпульс да развіцця добрых польска-беларускіх адносін, роўна як і з польскага боку. Мяркую, што ў такой сітуацыі, калі падобны імпульс ад вышэйшых узроўняў не хапае, вялікай адказнасцю ляжыць на палітычных партыях, бізнесменах, бо вельмі шмат добрага ў супрацоўніцтве можна зрабіць на грамадскім узроўні.

Відавочна, што адной з самых істотных перашкод для афіцыйнай Беларусі ў развіцці адносін з Польшчай з'яўляецца жаданне апошняй уступіць у НАТО. Якое стаўленне новага кіраўніцтва Польшчы да гэтай праблемы? Ці змяніліся ацэнкі ў імкненнях Польшчы?

— Не, нічога не змянілася. Польшча хоча супакойць сваіх суседзяў, патлумачыць, што ўваходжанне Польшчы не накіравана супраць нашых усходніх суседзяў. Мы лічым, што сістэма абароны НАТО павінна стаць сістэмай еўрапейскай, адзінай для дзяржаў кантынента, якая будзе гарантаваць бяспеку не толькі тым краінам, якія належаць да гэтай сістэмы, але і суседнім. НАТО павінна стаць арганізацыяй, што выпраменьвае бяспеку. Час мыслення катэгорыямі блокаў мінуў, трэба ствараць агульную сістэму бяспекі, а практыка паказвае, што адзінай эфектыўнай сістэмай бяспекі ў Еўропе з'яўляецца НАТО.

Размаўляў Валер КАЛІНОЎСКІ.

СПАДЧЫНА

Нашчадкі Пушкіна
на рудабельскай
зямлі

І сёння многія са старажылаў Акцябршчыны, асабліва настаўнікаў, добра памятаюць Вольгу Яўгенаўну Кліменка як настаўніцу. Ды толькі мала хто ведаў, што яна прапраўнучка Аляксандра Сяргеевіча Пушкіна. А нагадала надочка аб гэтым радзінная газета «Чырвоны Кастрычнік», змяшчаючы цікавы матэрыял аб нашчадках вялікага паэта на рудабельскай зямлі. Праўда, у свой час Сяргей Грахоўскі ў нарысе «Сустрэча з Лукамор'ем» расказаў пра гэтых славетных людзей, у прыватнасці пра сустрэчу з праўнучкам Рыгорам Рыгравічам Пушкіным. А адбылася яна пры наведванні Сяргеем Іванавічам Міхайлаўскага ў час святкавання 175-й гадавіны з дня нараджэння А. С. Пушкіна.

Праўнук і расказаў тады беларускаму пісьменніку пра многіх са сваіх знакамітых сваякоў, у тым ліку і пра Вольгу Кліменка.

Як высветлілася, яна нарадзілася ў 1911 годзе ў Бабруйску. Яе маці, Марыя Паўлаўна Варанцова-Вельямінава (у замужжы Кліменка), была старэйшай дачкой унучкі Аляксандра Сяргеевіча Наталлі Аляксандраўны, якая да 1912 года жыла ў маёнтку Вавулічы, што знаходзіўся ў дзесяці кіламетрах ад Бабруйска. Бацька Яўген Іпалітавіч, юрыст па адукацыі, займаў у Бабруйску пасаду суддзі. З 1910 года — ён мясцовы павятовы прадавацель дваранства.

Пасля заканчэння школы ў Бабруйску Вольга Яўгенаўна закончыла кароткатэрміновыя настаўніцкія курсы пачатковых класаў пры Рагачоўскім педагагічным тэхнікуме. Першыя тры гады яна працавала ў вёсцы Ратміравічы і столькі ж часу — у вёсках Новая Дуброва і Возьміца цяперашняга Акцябрскага раёна.

Аду імі ў сястры жыў у Ратміравічах і яе брат Сяргей. Акцябрычане памятаюць настаўніцу Вольгу Кліменка як чуйную і спагадлівую жанчыну. Напрыклад, жыхарка вёскі Новая Дуброва Аляксандра Іванавна Яфімава з самымім цёплым успамінам нядаўна выступіла пра яе ў мясцовай раённай газеце. У прыватнасці, расказала аб тым, як яе дзед Васіль Каленкевіч шчырым словам заўсёды ўспамінаў гэту цудоўную «вучыцельку». А ён жа добра яе ведаў: Вольга Яўгенаўна кватаравала ў Каленкевіча.

Далейшы лёс яе такі. У 1935 годзе В. Кліменка паехала пагасціць да сваёй сястры Ірыны ў Архангельск і засталася там назаўсёды.

Юрась ПАЛЯСОВШЧЫК.

Акцябрскі раён.

або Некалькі хвілін з жыцця мінскай аўтастанцыі «Аўтазавод»

...П а чарзе, якая да гэтага стаяла амаль нерухома і маўкліва, нібы прабегла хваля. Людзі раптам заварушыліся, загаманілі, пахапалі сумкі, мяхі, падаліся наперад. Чарга імгненна ператварылася ў натоўп. Сярод усатага гоману пачулася:

— Нарэшце...
— Гляньце, зноў маладая наперад лезуць, ніякага сумлення ў іх няма...
— Цётка, не крычы, усе паедзем...
І да болю знаёмае:
— Вы тут не стаялі.
— На першую пляцоўку пададзены аўтобус па маршруту... Час адпраўлення...
— Хлапец, не паспееш?! Бачыш, жанчына з дзіцем...
— Пасажыр, чаму не адзначылі ў касе пасведчанне ўдзельніка ваіны?
— Прабачце, не паспеў...
— Што значыць «не паспеў»? Трэба хутчэй-ка схадзіць і адзначыць!
— Чаго стаў, стары, не затрымлівай!
— Таварыш кантралёр, гадзі ўжо не тыя, каб бегачы. Я ўжо так зайду...
— Як гэта — так?! А я тут навошта?
— Тваю... людзей колькі, а яны лясю точыць! Пусці старога, няхай едзе!
— А вы на мяне не крычыце, разумнік гэтакі...

«...працягваецца пасадка ў аўтобус па маршруту...»

— Бабка, табе дома на печы трэба сядзець, а ты з такімі клынкамі ездзіш...

— Давай далей, праходзі! Сярэдзіна салона свабодная, а яны пасталі. Эх, штурханём, братокі!

— Вы сядзіце, дык патрымайце, калі ласка, кветкі, бо стоячы я іх наўрад ці даяву...

— І куды яны лезуць, аўтобус ужо поўны, яблыку няма дзе ўпасці?! Людзей удвая больш, чым месцаў у ім...

— Дык жонкі ж ехаць хоча. А каб вы на вуліцы засталіся?

— Пасуньцеся!!!

— Ай! Здавілі, аж дыхаць заняло!

— Жанчына, давайце ваша дзіця нам на калені. І сумку пад сядзенне стаўце — усё ж лягчы будзе.

— Дзякуй вялікі, зусім дзяўчо стамілася!

— Чаму не едзе? Час ужо...

«Заканчваецца пасадка ў аўтобус...»

МАЛЮНАК З НАТУРЫ

БУДЗЁННЫ РЭЙС,

— Вось і вадзіцель!

— Хутчэй бы ўжо... Яшчэ ж колькі ехаць.

Кантралёр абедзвюма рукамі «дапамагае» трапіць у салон апошняму шчасліўцу, вадзіцель з трэцяй спробы зачынае дзверы і машына, рухавік якой натуліла раве, пачынае набіраць хуткасць. Людзей ад сутаргавых рыўкоў хістае і трасе, нібы сельдцоў. Праз некалькі імгненняў аўтобус знікае за вуглом будынка аўтастанцыі, адпраўляючыся ў звычайны рэйс прыгараднага прызначэння...

Неабходнае пасляслоўе. З уласнага вопыту ведаю, наколькі балюча ўспрымаюць любыя папрокі ў свой адрас работнікі транспарту: у свой час (калі вучыўся ва ўніверсітэце) больш як пяць гадоў я кожны дзень у шэсць гадзін раніцы бег на аўтобус на Мінск, а потым, адвучыўшыся і адпрацаваўшы, ужо ў прыцемках вяртаўся назад. Таму часу, каб зведаць усе «прывабнасці» падарожжа ў прыгарадным аўтобусе, было, як кажуць, дастаткова. Наведваючыся зараз эрэдку дамоў, заўважаю, што з таго моманту ў бок паляпшэння нічога не змянілася. Яно, вядома, зразумела: анонсансць парка, адсутнасць кадраў і яшчэ шэраг аб'ектыўных прычын. Але, думаецца, прычына не толькі ў гэтым.

Калі бачыш, як людзі літаральна душацца пры пасадцы ў аўтобус, а побач у рэйс накіроўваецца дадатковы (амаль пусты) па спадарожнаму маршруту, але цябе туды з тваім білетам не бяруць, асабіста я не хачу і не магу зразумець гэтага. Ці калі людзі ў чаканні стаяць на пляцоўцы пад пранізлівым ветрам або праліўным дажджом, а літаральна ў некалькіх метрах ад іх стаіць машына, вадзіцель якой з кабіны глядзіць на чаргу, але не крапецца з месца да аб'яўлення пасадкі? Я ўжо не кажу пра тое, як у самы час «пк» на паўгадзіны можа знікнуць касір, пакінуўшы шылдачку «Тэхналагічны перапынак 10 хвілін»...

Думаецца, уся бяда ў тым, што нікому нічога не трэба. Навошта, калі аднойчы расклад руху ўжо быў складзены? А яшчэ — у чэрствасці і аб'яваўсці да людзей. Вадзіцелю сапраўды няма падстаў для хвалявання — ён заўсёды ў цяпле і месца яго ніхто не зойме. А пасажыры... Ведаецца, ёсць такі выраз: «Праблемы неграў шэрыфа не турбуюць». Так і жывём: не транспарт для людзей, а наадварот. Ці мо хто не згодны?..

Сяргей РАСОЛЬКА.

ЗДAROУЕ

ГАЮЧЫ АВЁС

Для лячэння **скурных хвароб** (лішай, экзэма, дятэз у дзяцей) робяць прымошкі настоем аўсу ў суадносінах 1:10.

Для дадатковага заспакаяльнага эфекту пры **дэрыматыце і экзэме** замежныя спецыялісты раіць дабаўляць у ванны пакаёвай тэмпературы 2 кубачкі здробленых аўсяных круп (парашок) і нават карыстацца аўсянымі крупамі замест мыла. Для гэтага загарніце парашок у насоўку і завяжыце яе, намачыце ў вадзе, адцісніце і карыстайцеся як звычайнай мыльняй.

Для лячэння **скурных хвароб** і нават **залежлівых** выкарыстоўваюцца прараслае зерне аўса. Зерне памыць і насыпаць тонкім слоем у плоскую пасудзіну, на дно якой папярэдне пасціліць добра намочаную ў цёплай вадзе і складзеную ўдвая анучку. Зверху на зерне пакласці такую ж анучку і паставіць у цёплае месца. Зерне, у залежнасці ад тэмпературы, прарастае праз 12—24 гадзіны. Авёс прапускаюць праз мясарубку. Цестападобнай масай у марлевых мяшочках абкладваюць хворыя ўчасткі скуры.

Ванна, якая асвятляе і разгладжае скуру (**касметычны сродак для сухой скуры**). Запоўніць ванну вадой, потым развесці ў ёй 50 мл хвойнага экстракту і 0,5 кг бульбянога крухмалу ці замест яго 1 л густага адвару аўсяных камякоў. Прымаць ванну пры тэмпературы вады 35—37 градусаў на працягу 10 хвілін, потым у вільготную скуру ўцерці пажыўны крем. Такую ванну можна прымаць пры арагавенні эпідэрмісу (паверхневага слоя скуры) і пры гусінай скуры.

Маска з соку кавуны і аўсянай мукі (**для сухой скуры**). 2 ст. лыжкі соку кавуны змяшаць з 1 чайнай лыжкай аўсянай мукі, дабаўіць 3-4 кроплі масла святаянніку (20 г свежых кветак і здробленага лісця святаянніку заліваюць 100 мл алею і настойваюць 3 тыдні). Лепш такую маску рабіць на ноч, паколькі сонца і святаяннік могуць даць нежаданую пігментацыю.

Маска з ячнага бялка, лімоннага соку і аўсянага ватруб'я (**для тлустай скуры**). Узбіць яечны бялок, потым паступова дабаўіць 1 чайную лыжку лімоннага соку, 1 чайную лыжку перацёртай у пудру лімоннай цэдры, а потым яшчэ 2 чайныя лыжкі аўсянага ватруб'я. Усё добра перамяшаць і нанесці атрыманую кашку на твар. Праз 10 хвілін маску размякчыць цёплым кампрэсам, асцярожна зняць і абмыць твар халоднай вадой. Прымяняць пры порыстай, маршчыністай скуры.

Бялкова-мядова-аўсяная маска (**для тлустай скуры**). 2 яечныя няўзбітыя бялкі, 30 г мёду, 1/2 чайнай лыжкі перскавага (міндальнага) масла добра перамяшаць да атрымання аднароднай масы. Потым дабаўіць 2 ст. лыжкі аўсянай мукі і зноў перамяшаць. Атрыманую масу нанесці на твар. Змыць праз 20 хвілін спачатку цёплым, а потым халодным кампрэсам. Маска аказвае танізуючае ўздзеянне на скуру.

Маска з кіслага малака і аўсянай мукі (**для сухой скуры**). Змяшаць 1/4 шклянкі кіслага малака і 1 ст. лыжку аўсянай мукі. Атрыманую пасту змясціць паміж двума слоямі марлі і наляжыць на твар на 15—20 хвілін. Выкарыстоўваюцца такая маска пры вывадзенні вяснушак і пігментных плямаў на сухой і нармальнай скуры.

Маска з соку свежых памідораў і талакна-мукі папярэдне запаранага аўса (**для сухой скуры**). 2 ст. лыжкі свежага таматнага соку змяшаць з 1-2 ст. лыжкамі талакна ці ватруб'я. Атрыманую кашку нанесці на твар і пакінуць на 20 хвілін. Змыць халоднай вадой.

Маска з талакна, смятаны, хвашчу (**для тлустай скуры**). 2 ст. лыжкі смятаны змяшаць з двюма лыжкамі аўсянага талакна, дабаўіць 2 чайныя лыжкі адвару хвашчу палёвага. Зрабіць маску на 15—20 хвілін, змыць адварам ці падкісленай вадой. Адвар хвашчу гатуецца так: адну сталовую лыжку травы хвашчу заліць пяццю лыжкамі кіпеню і настоіць 20 хвілін, потым працадзіць.

Маска з талакна і збору траў (**для тлустай скуры**). 3 ст. лыжкі аўсянага талакна, па 1 чайнай лыжцы палёсткаў наготкаў, шалфею і палёсткаў васілька. Збор траў заліць 200 мл кіпеню, закрыць, настоіць. Яшчэ цёплы адвар працадзіць і ўліць яго ў талакно (3 лыжкі). Зрабіць маску на 15—20 хвілін. Астатнім адварам змыць і працерці скуру твару. Абмыць твар халоднай вадой.

Маска з талакна і соку кавуны (**для тлустай скуры**). Аўсянае талакно (2 ст. лыжкі) змяшаць з лыжкай соку кавуны і зрабіць маску на 15—20 хвілін. Змываць кантрастнай вадой, то цёплай, то халоднай.

Падрыхтаваў Павел СІДАРАЎ.
«АнФ» «Здаров'е».

АНТАЛОГІЯ БЕЛАРУСКОЙ ПЕСНІ

У ПОЛІ БЯРОЗА

Уважліва штораз чытаю і перачытваю некаторыя матэрыялы газет, з неацэнімай цікавасцю чытаю той ці іншай рубрыкі, адказы на пастаўленыя нашым сучасным жыццём пытанні і г. д. Найпрыемнейшая для мяне ў апошні час стала рубрыка «Анталогія беларускай песні».

Але вось у нумары за 10 лютага г. г. пасля цудоўных слоў пра песню і каханне, пасля прыгожага фотаздымка шчаслівай сям'і Дрынеўскіх прачытаў, што песня «Во полі бяроза» — песня палескіх беларусаў. З гэтай высновай аніж не магу пагадзіцца, бо гэтая ж песня спявалася раней, у пару маладосці — у 50—60-я гады, і, напэўна, спяваецца яшчэ і цяпер у вёсцы Морач Клецкага раёна.

У 1958 годзе я толькі што закончыў дзесяцігодку і адгукнуўся на заклік М. С. Хрушчова — застаўся працаваць у роднай вёсцы. Адразу ж быў запрошаны ў драмгурток і хор пры мясцовым клубе. Там і сустрэўся непасрэдна з песняй «А ў полі бяроза», якую запамінуў на ўсё жыццё, бо выступаў разам з усімі харыстамі, выконваючы яе амаль на ўсіх аглядах і конкурсах, якія праходзілі ў Мінскай вобласці з 1958 па 1961 г. (да майго паступлення ў Белдзяржуніверсітэт). Прашу апублікаваць гэтую песню і лічыць яе беларускай, народнай, а не толькі «песняй палескіх беларусаў».

Мікола АБАБУРКА,
прафесар Магілёўскага
педінстытута імя А. Куляшова.

Шчыра ўдзячны Мікалаю Васільевічу Абабурку за ліст, дасланы ў рэдакцыю, за крытычна-ўважлівае стаўленне да публікацый газет, за ўдакладненні. Сапраўды, змешчаная ў газеце (№№39—40 за 10 лютага г. г.) песня «Во полі бяроза» — палескі варыянт беларускай народнай песні. Песня — як даця: з цягам часу пакідае бацькоў, пачынае самастойнае жыццё. Яна, як і жывая асоба, заўсёды стасуецца з канкрэтнымі абставінамі.

Так і ў гісторыі песні «У полі бяроза». Узнікла яна хутчэй за ўсё ў XIX стагоддзі і, вядома, за час свайго існавання відзмянялася, зведала ўплыў кожнай мясціны, дзе яе выконвалі. На Міншчыне спяваюць пра імк-

ненне моладзі да пары, пра вольнасць і расшчэпленне выбары кахання. У палескім варыянце распавядаецца пра трываласць утвораўнага сямейнага саюза, пра любоў і згоду як аснову яго характэра і радасці. Адрозніваюцца варыянты і напевам. Бытуе песня і на Украіне.

Аднак ва ўсіх варыянтах беражліва захоўваецца пачатак тэксту, у якім перадаецца справядлівае натуральнае жаданне быць у пары, з сумам адзначыцца адзінокае існаванне асобы. І наконце гэтага прыводзіцца трапінае параўнанне: чалавек без пары нагадвае адзінокае дрэва, якое на прыволлі выглядае вельмі малаўнічна, але яму часцей за іншых даводзіцца быць безабаронным, больш вытрымліваць жыццёвых нягод.

Варыянт песні «У полі бяроза», які падаецца ў газеце, запісаны ў 1958 годзе В. Елавым ад удзельнікаў калгаснага хору в. Морач Клецкага раёна. Апрацоўку зрабіў К. Паплаўскі. У такім выглядзе яна змешчана ў розных спеўніках, у тым ліку ў «Анталогіі беларускай народнай песні» (складальнік Г. Цітовіч), зборніку «Песні роднага краю». Але ў гэтым песні, што выконвае Марачанскі народны хор, паводле ўдакладненняў М. Абабуркі, маюцца адрозненні: зберагаецца дыялектнае вымаўленне («ні мінае», «ні мае», «ні чые»; «горэ»), зроблены своеасаблівы акцэнт у першым радку, які даў назву песні («А ў полі бяроза»), па-іншаму трактуецца пачатак наладжвання сямейных сувязей (апошнія два слупкі):

Да сцяны гаворыць,
А сцяна не чуе:
— Хто ж мяне разьдзене?
Хто ж мяне разбуе?
Румяныя губкі
Сто раз пацалуе?
Адазвалася Галя
У сеньях, за дзвярыма:
— Я ж цябе разьдзене,
Я ж цябе разбуе,
Румяныя губкі
Сто раз пацалуе.

... Свет разнастайны ў формах выяўлення, але адзіны ў сутнасці і мэце развіцця — стварэнні прыгажосці. І песні — духоўна-матэрыяльны часткі гэтай прыгажосці — прасвятляюць нас і яднаюць, у якіх бы варыянтах яны ні паўставалі.

Міхась ШАВЫРКІН.

У ПОЛІ БЯРОЗА
Беларуская народная песня

У полі бяроза
Кудрава стаяла.
Хто йдзе — не мінае,
Бярозу ламае.
Гора таму жыці,
Хто пары не мае.

Гора таму жыці,
Хто пары не мае.
Дадому прыходзіць —
Адзін спаць лягае,
Да сцяны вачыма,
Да хаты плячыма.

Да сцяны гаворыць,
А яна не чуе:
— Хто ж мяне прытуліць,
Вячэру згатуе,
Румяныя губкі
Хоць раз пацалуе?

Адазвалася Галя
У сеньях за дзвярыма:
— Цябе прытулю я,
Вячэру згатую,
Румяныя губкі
Сто раз пацалую!

Ад шчырага сэрца віншваем Алеся ДАВЫДАВА з днём нараджэння. Зычым яму здароўя, шчасця і плёну ў творчасці.

Красоўскія (Наваполацк).



Навошта бензіну... масла?

Пры выкарыстанні прапануемай прылады значна палепшыцца работа рухавіка. Ён стане менш шумным, знікне стук, паменшыцца кампрэсія. Справа ў тым, што трэба абсталяваць матацыкл сістэмай разрозненай змазкі.

У бензін дабаўляецца не больш як 1/20 часткі масла, прапануемага да двухтактовых рухавікоў, але і яно прызначана для змазкі карбюратора, дросельнай засланкі іголки і г.д.

Масла ж для змазкі рухавіка знаходзіцца ў асобным бачку, прычым яго злёгку разведзена бензінам.

З бачка масла падаецца па вільявым шлангу да патрубкі карбюратора (паміж карбюраторам і цыліндрам) і ўводзіцца ў яго з дапамогай невялікага штуцера. Бачок абсталяваны дазіруючай іголкай, якой рэгулюецца расход масла. Яго павінна расходвацца прыблізна столькі ж (у разліку на адзінку аб'ёму паліва), колькі рэкамендуецца інструкцыя да двухтактовых рухавікоў.

Вымераўшы колькасць бензіну


двухтактовых рухавікаў яны заўсёды сухія!), крывашип, цыліндр, поршань і поршневы палец.

Лішкі масла часткова згараюць, а часткова трапляюць у выхлопны патрубок.

Нагару на поршні і галоўцы цыліндра не ўтвараецца, і, як вынік, у рухавіку не бывае дэтанацыі.

Некаторых мотааматараў можа спужаць прымітыўнасць гэтага ўстройства паасобнай змазкі. Але яно самае простае і надзейнае. І не выпадкова.

Разрэджванне ва ўсмоктальным патрубку рухавіка прапарцыянальна частае кручэння каленчатага вала рухавіка, і, значыць, падсмоктванне масла ў патрубок таксама аўтаматычна будзе залежаць ад абаротаў — чым больш частата кручэння, тым больш будзе падавацца масла.



і масла, за некалькі паездак можна ўстанавіць аптымальны расход масла. Ёсць і іншыя прыметы аптымальных суадносін паліва і масла: у прыватнасці, дымнасць выхвалу павінна быць нармальнай для матацыкла гэтага класа.

Эфект ад прымянення такой змазкі немалы.

Так, масла (у выглядзе кроплі) трапляе непасрэдна ў картэр, дзе распыскаецца, змазваючы пры гэтым карэнныя падшыпнікі (а ў

Мал. 1. Схема прылады паасобнай змазкі:

1 — упускны патрубок рухавіка; 2 — маслапрывод; 3 — дазіруючая прылада; 4 — маслабак.

Мал. 2.

Дазіруючая прылада: 1 — дазіруючая іголка; 2 — корпус прылады; 3 — маслабак; 4 — шайба; 5 — гайка; 6 — маслапрывод.

ПАРАДЫ БЫВАЛЫХ

Перад заліўкай паліва ў бак пакладзіце ў лейку зверху на сеткавы фільтр слой тканіны (ад старой прасціны). І вы ўбачыце, колькі вады, бруду і г.д. будзе ён затрыманы. Прычым паліва будзе цяжы лёгка. Па памеру часцінкі можна параўнаць з мукой ці цэментам. Увесь гэты бруд ідзе праз сеткавы фільтр у бензобак і далей у рухавік.

Зразумела, што ад гэтага ён вельмі пакутуе. Гэта аперацыя мае прамы сэнс для тых аўтамабіляў, якія не маюць штатнага фільтра тонкай ачысткі, але не пашкодзіць і тым, якія такі фільтр маюць.

Каб не ржавела разьба на балтах ці гайках, якія знаходзяцца пад аўтамабілем, пакрыўце іх нітрафарбай тыпу НЦ-25. Нават праз не-

калькі гадоў разьбовыя элэменты лёгка разабраць.




Сітуацыя зусім звычайная: кола трапляе на лёд, уезджаны снег ці ў ямку з гразю, і машына стаіць — кола буксуе. Без дапамогі тут не абыйсця.

Але ў такой сітуацыі ёсць выйсце. Аўтамаатару трэба запасціся дражным дыванком, які ёсць у гаспадарчых крамах. Паклаўшы пад буксуючае кола такі дыванок-рашотку, вы лёгка з'едзеце нават з зусім гладкага лёду. Сам жа гэты дыванок практычна не займае ў багажніку месца.

Адшукаць пашкоджаную свечку запальвання на працуючым рухавіку можна з дапамогай алоўка. Для гэтага неабходна завастрыць яго з абодвух бакоў, а пасярэдзіне вынаць кавалачак графіту даўжынёй 3 мм.

Як замацаваць ветравік

Выражце па чарцяжу ражок з ліставой сталі (лепей нержавеючай) таўшчынёй 1,2 міліметра. Загатоўку можна выкарыстоўваць як да правай, так і да левай форткі — гэта залежыць ад таго, як вы яе сганяе. Пасля гібкі прасвядзіце дзве дзіркі для мацавання замка. Па гэтых дзірках зрабіце разьбовыя дзіркі ў самім замку. Пасля гэтага замацуйце ручку вінтамі.



Перад тым як замацаваць падрэжце гумавае ўшчыльненне ветравіка. Каб прылада не выпадала, зафіксуйце яе вінтом М2,5, галоўка якога павінна ўвайсці ў адтуліну аправы шкла.

1. Шруба М2,5х2 для мацавання.
2. Вось запора
3. Запор
4. Кнопка
5. Шруба М4х5

Адным канцом алоўка дакранаюцца да масы, другім — да электрода свечкі. Пры непашкоджанай свечцы праз паветраны прамежак алоўка будзе праскочваць іскра.

Падабраць фарбу пры рамонце кузава цяжка: пасля зашыцання яна мяняе колер. Склаўшы фарбу патрэбнага колеру, трэба нанесці яе на празрыстае шкло.

На неафарбаванай паверхні шкла вы ўбачыце колер, які будзе, калі фарба засохне.

Зігзаг на дарозе

Рулявое кіраванне служыць для павароту направа, налева і ў іншыя бакі. З лекцыі інструктара ДАІ.

ТЭЛЕБАЧАННЕ, 28 сакавіка

Беларускае тэлебачанне

7.30 Ранішні катэіль. 7.50 Эканаміст. 8.00 Навіны. 8.15 «Вяртанне ў Эдэм». Тэлесерыял. 9.10 «Жостайскі роспіс». Кінанарыс. 9.20 «Літарынка». 10.05 «Дзюймавачка». Тэлеспектакль. 11.15 «Госця з будучыні». Маст. фільм. 4-я серыя. 12.20 Чацвёртае вымярэнне. 15.00 Навіны. 15.15 «Будзь мамі сланом». Мультфільм. 15.30 Студыя «Акіно». «Класіка двароў». 15.50 «Вясковыя». 16.20 Правінцыя. Самадзейны разьбяр М.Зейдэль (Навагрудскі раён). 16.30 Урок! Наталі Наважылавай. 17.00 Арсенал. Праграма для вайскоўцаў. 17.30 Крэда. 17.50 Музычны антракт. 18.00 «Яшчэ не вечар...» 18.10 «Карнавал у Венецыі». Док. фільм. 18.25 Эканаміст. 18.35 «Троічы па аднаму». Музычная перадача MTV. 18.50 Навіны (з сурдаперакладам). 19.05 «Вяртанне ў Эдэм». Тэлесерыял. 20.05 «Кантрасты». Прававая праграма. 20.40 Калыханка. 21.00 Панарама. 21.55 Музычны вятрак. 22.05 «Інспектар кримінальнай паліцыі». Маст. фільм. 2-я серыя. 23.45 Футбол. Зборная Славакіі — зборная Беларусі. Пасляслова да матча. 0.05 Навіны. 0.20 «Крок». Праграма для моладзі.

ГРТ

8.00, 11.00, 14.00, 17.00, 22.40 Навіны. 8.15 «Сакрэт трапкінак». 9.10 Тэма. 9.50 Клуб падарожнікаў. 10.35 Смак. 11.10 У эфіры тэлерадыёкампанія «Мір». «Пад дахам міру». 11.40 «Месца сустрэчы змяніць нельга». 2-я серыя. 12.55 «Корцік». 3-я серыя. Заклучная. 15.35 «Элен і хлопцы». 16.00 Рок-урок. 16.30 Сем дзён спорту. 17.20 «Сакрэт трапкінак». 18.10 Гадзіна пік. 18.35 Лато «Мільён». 19.00 Адзін на адзін. Вядучы А.Любімаў. 19.45 «Спакойнай ночы, малышы!» 20.00 Час. 20.30 Аперцыя. 20.45 Праграма перадач. 20.50 Сімона Сінгера ў фільме Луіса Бунюэля «Смерць у гэтым садзе». 22.50 «Агляд» Івана Дзямідава. 23.40 «Месца сустрэчы змяніць нельга». 2-я серыя.

Канал «Расія»

9.05 «Санта-Барбара». 10.00, 16.00, 19.00, 22.00 Весткі. 10.20 Міліцэйская хроніка. 10.30 Музычны экспромт. 10.45 «Чароўны школьны аўтобус». Мультсерыял. 11.15 Рэпартажы з месцаў. 15.05 Свята кожнай дзень. 15.15 Там-там навіны. 15.30 Кенгуру. 16.20 Новая лінія. 16.50 Танц-экспрэс. 17.05 Залатая візітка. 17.20 Лідэр-прагноз. 17.50 Кліп-антракт. Шандор. 17.55 Кіно з працягам. «Пецярбургскія тайны». 19.25 Падрабязнасці. 19.35 «Санта-Барбара». 20.30 «Гарадок». Забавляльная праграма. 21.05 Момент ісціны. На пытанні А.Каравулава адказвае І.Кабзон. 22.30 Река часу. 22.35 Аўтаімгненне. 22.40 Экран кримінальных паведамленняў. 22.50 Плошча мастацтваў. Спявае А.Абразцова. 23.35 Прыватная калекцыя.

Санкт-Пецярбург

12.00, 13.00, 14.00, 15.30, 18.30, 21.45 Інфарм ТБ. 12.10 «Першае каханне». Серыял. 13.10 Хуткая дапамога. 13.40 Парады садодам. 13.50, 15.55, 23.05 Музычны момант. 14.10 Тэлешансон. 14.35 Мультфільм. 14.15 «Еўрапейскі тэлесаюз» прадэцуйце. «Пасол Палы і Марыё». 15.15 Стыль жыцця. 15.40 «Нямечкая хваля». 16.00 Еўрапейскі калейдаскоп. 16.30 Раўняцка каханне... 17.00 Па ўсёй Расіі. 17.10 Паказвае Ленінградская абласная тэлекампанія. 18.10 Вялікі фестываль. 18.50 Спарціўныя навіны. 18.55 «Першае каханне». Серыял. 19.50 Тэлеслужба бяспекі. 20.00 Шведскі Пецярбург. 20.35 Мультфільм для дарослых. 20.55 «Залаты Цяцель». Забавляльная праграма. 22.00 Спорт, спорт... 22.15 Старое танга. 22.35 Асабістая справа. 23.10 «Ключ пад цыноўкай». Інсценіроўка апавядання французскага пісьменніка Марселя Эме.

«Расійскія ўніверсітэты»

7.30 Ладу вазаму дому. 7.40, 10.30, 13.30, 16.45 СІВ. Навіны. 7.50 Немецкая мова для дзяцей. 8.10 Погляд з аркестра. Дырыжор Павел Коган. 8.55 Медыцынскія навіны Расіі. 9.00 Ноу-хаў: інфармацыя, людзі, ідэі. 9.30 Падарожжа ў краіну іспанскай мовы. 1-ы і 2-і гады навучання. 10.35 АРЫОС. 11.30 У рабочы апоўдзень. 12.30 Гадзіна «Рэаліста». 13.35 Крыніцы. 14.05 «Туфілі з залатымі спражамі». Маст. фільм. 1-я серыя. 15.10 Старая, старая кніга. 15.25 «Спяваю для Вас...». Н.Гулькіна, Г.Ліпіна. 15.35 Сярэдняя школа сёння. 16.05 Любілі і гукі. «Нямое кіно — жывая музыка».

НТБ

17.00 «Цудоўныя гады». 109-я серыя (ЗША). 17.30 Паўгазіны пра тэніс. 18.00, 21.00, 23.00 «Сёння». 18.35 Герой дня. 19.00 Прэмія «Оскар». Вудзі Алэн і Дайан Кітон у фільме «Эні хол» (ЗША). 20.35 «Як казаць на аяселі гулія». Мультфільм. 21.35 Гадзіна серыяла. «Слова». 4-я серыя, заключная (ЗША). 22.30 Часінка. 23.20 Кіно не для ўсіх. Аляксей Пятранка, Пётр Вельямінаў і Яўген Сцяблук у фільме «Налёц».

ЦІКАВА...

Прынц Чарльз размаўляе з раслінамі

Чаму ім гэта падабаецца?

Прынц Чарльз неяк прызнаўся, што любіць размаўляць з раслінамі, і нават намякнуў, што гэта ідзе ім на карысць. Але, як аказалася, раслінам ідуць на карысць размовы не толькі з асобамі каралеўскай крыві, але і з самымі звычайнымі людзьмі, і не толькі размовы.

Даследаванне, якое нядаўна завяршылася ў Вялікабрытаніі, пераканаўча паказала, што прынц Уэльскаму не трэба было абмяжоўвацца размовамі з раслінамі, а спяваць ім песні, лёгка ўстрэсваць і нават пагладжваць іх лісце. І тады расліны (размова ідзе аб пакаёвых) будуць цудоўна сябе адчуваць і радавацца жыццю. Мала таго, некаторыя з іх упадаюць у эйфарыю, як гэта ні дзіўна, наогул адчуваюць аргазм.

Раслінам патрэбны вуглякіслы газ для харчавання, а ў навакольным паветры яго ўсяго толькі 300 частак на мільён. Калі ж дыхаць на расліны, а менавіта гэта адбываецца пры размовах з імі, то яны атрымаюць у 170 разоў больш вугляроду.

Вучоныя канстатуюць факты, якія паказваюць, верце ці не верце, што расліны любяць музыку. На так званы чысты, або хаатычны, шум, накітавалі шуму вулічнага руху, яны наогул не рэагуюць. Расліны любяць толькі пэўныя гукавыя частоты.

У лабараторыі ўніверсітэта горада Таронта ўстанавілі, напрыклад, што расліны пачынаюць асабліва добра расці, праслухаўшы сольныя спевы і пры гэтым жаночага голасу. А агуркі аддаюць перавагу гукам флейты.

Тыя ж даследаванні паказваюць, што калі расліны страсянуць, то іх чаранкі становяцца карацейшымі і мацнейшымі а лісце — гусцейшым і зелянейшым. Але тут трэба захоўваць разумную асцярожнасць, інакш можна траўміраваць расліны, тады яны ўвогуле перастаюць расці і засохнуць.

Пагладжванне ж рэкамендуецца ў якасці дапаўнення да ўсіх пералічаных метадаў. Па-першае, гэта падабляе лісце ад тлі. Чаму — ніхто не ведае. А па-другое і па-трэцяе, вылучае расліны ад бактэрыяльнай інфекцыі і дапамагае пазбавіцца ад стрэсу, які, як аказваецца, з'яўляецца прэрагатайвай зусім не толькі людзей.

Расліны дапамагаюць людзям расслабіцца, зніжаюць крывацкі ціск, змяняюць лішнюю актыўнасць мозгу і наогул супакойваюць. Яны дзейнічаюць накітал прыроднага пыласоса, паглынаюць газы, якія выдзяляюцца пры прыгатаванні ежы, з дапамогай і да т. п. Расліны добра ліквідуюць непрыемны пах і паглынаюць шум.

Дарэчы, спяваюць песні кветкам — гэта зусім не лішняе. Яны заслугоўваюць і песень, і музыкі, і пагладжвання.

Эфір-дайджэст.

Прапануе кантакты груп дапамогі жанкам алкаголікаў «Ал-Анон» у СНД: 246049, г. Гомель-49, а/с 114. Тэл. (0232) 48-15-44. Алесь.

Камбінат ЖБК (Баранавічы) выканае надзейна, якасна, хутка вашы заказы. Чакаем вашых прапановаў. Тэл. 70-8-09, факс 70-0-82.

Куплю 1-пакаёвую кватэру ў прыгарадзе г. Мінска ў радыусе 70 км. Тэл. (0172) 60-35-03.

Мяняю 4-пакаёвую кватэру з усімі выгодамі ў Брэсце на 1+1+1, магчымы варыянты. Тэл. 25-69-22. Тэл. у Мінску (0172) 36-06-39.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыў рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».

ТЭЛЕФОНЫ: прыёмны — 68-29-19; намеснік галоўнага рэдактара — 32-44-12, 32-14-25, 32-35-05; аддзелы: інфармацыя-аналітычны — 32-38-02, 68-28-14, 68-29-68, эканамікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, сацыяльных праблем — 68-28-69, пісьмаў — 68-27-47, мінэралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядальніцкай на праблемах: навуцы і адукацыі — 68-28-31, экалагіі і ліквідацыі вынікаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэры — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.

Адказнасць за змест рэкламы нясуць рэкламдаўцы.

Рэдакцыя пакідае за сабой права не ўступаць у перапіску з чытачамі.

Друкарня выдавецтва «Беларускі Дом друку».

Мінск, праспект Ф. Скарыны, 79. Тэлеграф 113.326 індэкс 43850. Зан. № 1549.

Выходзіць 250 разоў у год. Нумар падпісанні ў 20.15.

М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12